
ବୈଦ୍ଯରନୁ 


ଚରକ 


ମାନବସଭ୍ୟତା ଓ ସଂସ୍କୃତିର ପ୍ରାଣକେନ୍ଦ୍ର ଥଲା ପ୍ରାଚୀନ ଭାରତବର୍ଷ। 
ଖ୍ରୀଷ୍ଟଙ୍କ ଜନ୍ମର ହଜାରହଜାର ବର୍ଷ ପୂର୍ବରୁ କେବଳ ସାହିତ୍ଯ, ଧର୍ମ, ଦର୍ଶନ 
ଓ କଳାକ୍ଷେତ୍ରରେ ଭାରତୀୟଗଣ ଯେ ଉଜ୍ରର୍ଷ ଲାଭ କରିଥଲେ, ତାହା ନୁହେଁ, 
ସେମାନେ ବିଜ୍ଞାନ କ୍ଷେତ୍ରରେ ମଧ୍ଯ ପାରଦର୍ଶିତା ପ୍ରଦର୍ଶନ କରିପାରିଥଲେ। 
ଚିକିତ୍ସାବିଜ୍ଞାନ କ୍ଷେତ୍ରରେ ଭାରତୀୟ ବିଜ୍ଞାନୀମାନଙ୍କର ଉକ୍ସର୍ଷ ମଧ୍ୟ ସଫଳତାର 
ଚରମସାୀମା ସ୍ପର୍ଶ କରିଥଲା କିନ୍ତୁ ଉପଯୁକ୍ତ ପୃଷ୍ଠପୋଷକତାର ଅଭାବ ଯୋଗୁଁ ତଥା 
ବିଦେଶୀ ଶାସକମାନଙ୍କର ବାରମ୍ବାର ଆକ୍ରମଣ ଫଳରେ ଏ ଦେଶର ସଂସ୍କୃତି, 
ସ୍ଵାଭିମାନ ଓ ସର୍ବୋପରି ବିଜ୍ଞାନପ୍ରତି ଆଗ୍ରହ କ୍ରମେକ୍ରମେ ହ୍ରାସହେବାକୁ ଲାଗିଲା। 

ଭାରତୀୟ ଚିକିତ୍ସାଶାସ୍ତ୍ ବା ଆୟୁର୍ବେଦ ବିଜ୍ଞାନର ଇତିହାସ ଏତେ ମହାନ 
ଓ ଏତେ ପ୍ରାଚୀନ ଯେ ବର୍ଭମାନ ସେହିସବୁ ବିଭାଗରେ ଆମର ଦୟନୀୟ ଅଦସ୍ତା 
ଦେଖୁଲେ ଆମକୁ ଲଜିତ ହେବାକୁ ପଡ଼େ। ଆଜକୁ ପ୍ରାୟ ତିନିହଜାର ବର୍ଷରୁ 
ଅଧ୍ବକ ସମୟ ପୂର୍ବରୁ ଆମ ଦେଶରେ ଚିକିତ୍ସା ବିଜ୍ଞାନର ପ୍ରଚଳନ ଆରମ୍ଭ ହୋଇଥିଲା। 
ଅତୀତରେ ଯେଉଁ ଆୟୁର୍ବେଦ ବିଜ୍ଞାନୀଗଣ ସେମାନଙ୍କର ଅଲୌକିକ 
ପ୍ରତିଭା ଓ ସାଧନା ବଳରେ ଭାରତୀୟ ଚିକିସ୍ଥାବିଜ୍ଞାନରେ ଉକ୍କର୍ଷ ସାଧନ କରିବା 
ସହିତ ଚିକିସ୍କାବିଜ୍ଞାନର ବିଭିନ୍ନ ତଥ୍ଯକୁ ରୁଦ୍ଧିମନ୍ତ କରିଯାଇଥଲେ, ସେମାନଙ୍କ 
ମଧ୍ଯରେ ମହାମତି ଚରକ ଅନ୍ୟତମ! 

ଚରକଙ୍କର ଜନ୍ମ ସମୟ ଓ ସ୍ଥାନ ଠିକ୍ଭାବରେ ଜଣାପଡ଼ିନଥଲେ ମଧ୍ଯ 
ଅନେକ ଏତିହାସିକ ଓ ବିଶେଷଜ୍ଞଙ୍କ ମତରେ ସେ ଖ୍ରୀଷ୍ଟପୂର୍ବ ଷଷ୍ଠ ଶତାବ୍ଦୀରେ 
ଭାରତର କୌଣସି ଏକ ବ୍ରାହ୍ମଣ ପରିବାରରେ ଜନ୍ମଗ୍ରହଣ କରିଥଲେ। ତାଙ୍କର 
ପିତା ଜଣେ ରଷି ଥଲେ। ସେ ମଧ୍ଯ ଜଣେ ଆୟୁର୍ବେଦାଚାର୍ଯ୍ୟ ଥଲେ ଓ ସେ ବିଭିନ୍ନ 

୨ // ପ୍ରାଚୀନ ଭାରତୀୟ ବିଜ୍ଞାନୀ 


ସ୍ଥାନ ପରିଭ୍ରମଣ କରି ଚିକିତ୍ସା କରୁଥିଲେ । ଚରକ ତାଙ୍କର ବାଲ୍ୟଶିକ୍ଷା ପିତାଙ୍କଠାରୁହିଁ 
ଗ୍ରହଣ କରିଥଲେ ଓ ପିତାଙ୍କଦ୍ଵାରା ଅନୁପ୍ରାଣିତ ହୋଇ ସେ ଚିକିସା ବିଦ୍ଯାରେ 
ଅଧକ ଜ୍ଞାନ ଅର୍ଚ୍ଚନ କରିବାପାଇଁ ଚେଷିତ ହୋଇଥିଲେ ! ଶିକ୍ଷାପ୍ରାପ୍ତି ପରେ ସେ 
ନିଜର ଧ୍ଯାନ ଗବେଷଣା, ଅଧ୍ୟବସାୟ, ଅଧ୍ୟାପନା ଓ: ଅଭିଜ୍ଞତା ଫଳରେ 
ଆୟୁର୍ବେଦରେ ଚରମ ବିକାଶ ସାଧନ କରିଥୁଲେ। 


ମହାଜ୍ଞାନୀ ଭରଦ୍ଵାଜ ରଷିଙ୍କର ଶିଷ୍ୟ ଅଗ୍ନିବେଶ ଓ ଆତ୍ରେୟଙ୍କ ଦ୍ଵାରା 
ଆୟୁର୍ବେଦଶାସ୍ତ୍ର ଖ୍ରୀଷ୍ଟପୂର୍ବ ଅଷ୍ଟମ ଶତାଦ୍ଦୀରେ ପ୍ରଥମକରି ରଚିତ ହୋଇଥିଲା। 
ଆତ୍ରେୟ ରଷିଙ୍କଗ ପ୍ରିୟ ଶିଷ୍ୟ ଚରକ ଗୁରୁଙ୍କ ରଚିତ ‘ଆତ୍ରେୟ ସଂହିତା'କୁ 
ବିଭିନ୍ନକ୍ଷେତ୍ରରେ ବାରମ୍ବାର ପରୀକ୍ଷା କରିଥିଲେ। ପରୀକ୍ଷା ମାଧ୍ୟମରେ ସେ ଅନୁଭବ 
କଲେ ଯେ ଏଥରେ କେତେକ ତୁଟି ରହିଛି। ସେ ସେହି ତୁଟି ସବୁକୁ ସଂଶୋଧନ 
କରିବା ସହ ନିଜର ଅଭିଜ୍ଞତା ଓ ଗବେଷଣାକୁ ଆଧାରକରି ଏକ ଆୟୁର୍ବେଦଶାସ୍ତ 
ରଚନା କରିଥଲେ। ଯାହାର ନାମ, ତାଙ୍କ ନାମାନୁସାରେ ‘ ଚରକ ସଂହିତା” | ଏଣୁ 
ଚରକଙ୍କୁ ଆୟୁର୍ବେଦ ବିଜ୍ଞାନର ଜନ୍ମଦାତା ବୋଲି କୁହାଯାଏ । ତାଙ୍କ ରଚିତ ' ଚରକ 
ସଂହିତା ହିଁ ଭାରତୀୟ ଚିକିତ୍ସା ବିଜ୍ଞାନକୁ ଆନ୍ତର୍ାତିକ କ୍ଷେତ୍ରରେ ଉଚ୍ଚସ୍ଥାନରେ 
ବସାଇପାରିଛି। 

* ଚରକ ସଂହିତା ଟି ପଦ୍ୟଶୈଳୀରେ ଲିଖୂତ । ଭେଷଜ ବିଜ୍ଞାନଭିରିକ ଏକ 
କାବ୍ୟ। ଏହି ପୁସ୍ତକଟିରେ କେବଳ ଯେ ଚିକିସ୍ଥାବିଜ୍ଞାନ ସମ୍ବନ୍ଧୀୟ ଚଥ୍ୟ ସ୍ଥାନିତ 
ହୋଇଛି, ତାହା ନୁହେଁ, ବରଂ ତତ୍କାଳୀନ ସମାଜର ଧର୍ମବିଶ୍ଵାସ, ସାଂସ୍କୃତିକ 
ଚେତନା ଓ ଜୀବନଦର୍ଶନ ମଧ୍ଯ ସ୍ଥାନିତ ହୋଇଛି । ଏହାର ବର୍ଣ୍ଣନାଶୈଳୀ ଜଟିଳ 
ହୋଇଥିବାରୁ ଓ ସଂସ୍କୃତରେ ରଚିତ ହୋଇଥିବାରୁ ସାଧାରଣ ପାଠକଙ୍କ ପକ୍ଷେ ଏହା 
ଅବୋଧ । ତେଣୁ ବିଭିନ୍ନ ଟୀକାକାର ଏହି ‘ଚରକ ସଂହିତା”କୁ ସ୍ଵକୀୟ ଢଙ୍ଗରେ 
ଅର୍ଥ କରିଛନ୍ତି। ତାଙ୍କର ମୂଳ ଉଦ୍ଦେଶ୍ୟର ହୁଏତ କେତେକ କ୍ଷେତ୍ରରେ ବିଚ୍ଯୁତି 
ଘଟିଛି। ଏହା ବିଭିନ୍ନ ଭାରତୀୟ ଭାଷାରେ ଅନୁଦିତ ହେବା ସହ, ପ୍ରଥମକରି 
ଆରବିଭାଷାରେ ଅନୂଦିତ ହୋଇ ବିଦେଶରେ ଖ୍ଯାତି ଅର୍ଜନ କରିଥଲା। 

ଏହା ନିଃସନ୍ଦେହ ଯେ ମହାମତି ଚରକ ଜଣେ ଅତି ଉଚ୍ଚକୋଟୀର ଚିକିତ୍ସକ 
ଥିଲେ। ସେ ସମୟରେ ଚିକିତ୍ସକଗଣ ମୁଖ୍ୟତଃ ବୃକ୍ଷଲତା ଓ ବିଭିନ୍ନ ଉଭ୍ଭିଦକୁ 
ନେଇ ଓଷଧ ପ୍ରସ୍ତୁତ କରୁଥିଲେ । ମାତ୍ର ଚରକ ପ୍ରଥମକରି ଉତ୍ଭିଦଜ ଞଷଧ ସହ 
ପ୍ରାଣୀ ଓ ଖଣିଜ ଓଷଧର ପ୍ରଚଳନ ଆରମ୍ଭ କରିଥିଲେ। 

ଚିକିତ୍ସାପାଠ୍ୟ ସମାପନ ପରେ ଆଧୁନିକ ଏଲୋପାଥୁ ଚିକିତସ୍ସାପଦ୍ଧତିର ପ୍ରଥମ 
ପ୍ରବର୍କ ହିପୋକ୍ରେଟିସ୍‌ଙ୍କ ନାମରେ ପ୍ରତ୍ୟେକେ ଶପଥପାଠ କରିଥାନ୍ତି, ସେମାନଙ୍କର 
ଭବିଷ୍ୟତ ଜୀବନର ଗତି ତଥା ପ୍ରଗତି ପାଇଁ। କିନ୍ତୁ ହିପୋକ୍ରେଟିସ୍‌ଙ୍କର ପ୍ରାୟ 
ତିନିଶହ ବା ଚାରିଶହ ବର୍ଷ ପୂର୍ବରୁ ଦୂରଦ୍ରଷ୍ଟା ଚରକ ଚିକିତ୍ସକ ମାନଙ୍କର ଜୀବନଚର୍ଯ୍ୟା 
ଓ ଜୀବନପ୍ରଣାଳୀ ବିଷୟରେ ଏକ ନୀତିଶାସ୍ତ୍ର ପ୍ରଣୟନ କରିଥିଲେ । ତାଙ୍କ ମତରେ 
¬ “ ଜଣେ ଚିକିସ୍ସକର ଜୀବନ ରୋଗୀସେବା ପାଇଁ ଉତ୍ସର୍ଗୀକୃତ ହେବା ବିଧେୟ | 
ଚିକିତ୍ସକଙ୍କର ବ୍ୟବହାର ଅତି ଅମାୟିକ, ଭାଷା ମିଷ୍ଟ ଓ ଚଳଣି ଅତି ଭଦ୍ର ହେବା 
ଉଚିତ । ସେ ସମାଜର ଉପ୍ପୀଡ଼କ ତଥା ଅପରାଧୀମାନଙ୍କୁ ଚିକିତ୍ସା କରିବେ ନାହିଁ 
ବିନା ଅନୁମତିରେ କୌଣସି ଗୃହରେ ପ୍ରବେଶ କରିବେ ନାହିଁ, କିମ୍ବା ବିନା 
ଆମନ୍ତ୍ରଣରେ କୌଣସି ଗୃହକୁ ଯିବେନାହିଁ ଇତ୍ଯାଦି, ଇତ୍ଯାଦି। 


ଚରକ 

ଏବେ ଗବେଷଣାରୁ ଯାହା ଜଣାପଡ଼େ, ଭାରତୀୟ ଚିକିସ୍ସାଶାସ୍ତ୍ର ପୂର୍ବରୁ 
ଅନ୍ୟ କେଉଁଦେଶରେ ବି ଚିକିତ୍ସା ସମ୍ବନ୍ଧୀୟ କୌଣସି ଶାସ୍ତ ଲେଖାହୋଇଥିବାର 
ଜଣାନାହିଁ। ସେହି ସମୟରେ ଚୀନ୍‌ରେ ଚିକିସା ସମ୍ବନ୍ଧୀୟ କିଛି ଲିଖୂତ ତଥ୍ଯ 


Digitized by srujanika@gmail.com 


୪ // ପ୍ରାଚୀନ ଭାରତୀୟ ବିଜ୍ଞାନୀ 


ଥିବାର ଅନୁମାନ କରାଯାଏ। ଗ୍ରୀସ୍‌ ଓ ରୋମ୍‌ରେ ଯେଉଁ ଚିକିସ୍ସାବିତ୍‌ମାନେ 
ଆମ୍ବପ୍ରକାଶ କଲେ, ସେମାନଙ୍କ ଚିକିତ୍ସା ପ୍ରଣାଳୀରେ ଓ ଲିଖୁତ ଗ୍ରନ୍ଧମାନଙ୍କ ଉପରେ 
ଭାରତୀୟ ଆୟୁର୍ବେଦ ବିଜ୍ଞାନର ତଥ୍ଯ ଓ ଚିକିସ୍ଥା ନୀତି ପ୍ରଭାବ ପକାଉଥବାର 
ପ୍ରମାଣ ମିଳେ। 

ଚରକ ତାଙ୍କ ସଂହିତା ବା ଗ୍ରନ୍ଧରେ ମନୁଷ୍ୟର ପାଚନକ୍ରିୟା, ବିପାଚନକ୍ରିୟା 
ଓ ପ୍ରତିଶେଧକ କ୍ରିୟା ବା ରୋଗନିବାରକ ଶକ୍ତି ଉପରେ ପ୍ରଥମ ଧାରଣା ପ୍ରଦାନ 
କରିଛନ୍ତି। ତାଙ୍କ ମତରେ ବାତ ବା ବାୟୁ (Wind), ପିତ (Bile) ଓ 
କଫ (ଅhlegm)ର ସମତୁଲତାହି ସୁସ୍ରତାର କାରଣ ଓ ଅସମତୁଲତାହିଁ ରୋଗର 
କାରଣ । ଚରକଙ୍କ ମତାନୂସାରେ ପାଚନଶକ୍ତି ରକ୍ତସଂଚାଳନ, ସ୍ଲରଣଶକ୍ତ, ମଳ ଓ 
ମୂତ୍ରର ନିଷ୍କାସନ, ହସ୍ତ ଓ ପଦର ମାଂସପେଶୀ ଏବଂ ଗଣ୍ଠିର ଚଳନଶୀଳତା ପାଇଁ 
କଫ ହିଁ ଦାୟୀ। ସେହିପରି “ପିତ” ମୁଖ୍ୟତଃ ପଚ଼ନକ୍ରିୟା। ଆହାର ଗ୍ରହଣ ଓ 
ପରିପାକ କ୍ରିୟା ଆଦିରେ ସାହାଯ୍ୟ କରେ । ସେହିପରି ବାତ ବା ବାୟୁ ଦୃଷ୍ଟିଶକ୍ତି, 
ଯକୃତ ଓ ବୃକକ୍‌ କ୍ରିୟା ସମ୍ପାଦନରେ ସହାୟକ ହୁଏ ଓ ମୁଖ୍ଯତଃ ଶ୍ଵାସକ୍ରିୟା ବା 
ପ୍ରାଣବାୟୁକୁ ନିୟନ୍ତଣ କରେ। 

ଚରକଙ୍କ ମତରେ ଆମର ସ୍ଥଳଶରୀର ମୁଖ୍ୟତଃ ଭୂମି, ଜଳ, ଅଗ୍ନି, ବାୟୁ 
ଏବଂ ଆକାଶ, ଏହି ପଞ୍ଚମହାଭୂତକୁ ନେଇ ଗଠିତ | ପୁଣି ବିଭିନ୍ନ ସ୍ଵାଦର ଖାଦ୍ଯ 
ଶରୀର ମଧ୍ଯରେ ଭିନ୍ନଭିନ୍ନ କାର୍ଯ୍ୟ ସମ୍ପାଦନ କରନ୍ତି । ପାକସ୍ଥଳୀକୁ ପରୋକ୍ଷଭାବରେ 
ସମସ୍ତ ରୋଗର କାରଣ ବୋଲି କୁହାଯାଇଛି। ପାକସ୍ଥଳୀରେ ଖାଦ୍ଯ ପ୍ରବେଶ 
କରିବାଠାରୁ ଆରମ୍ଭକରି ଖାଦ୍ୟର ସାରଅଂଶ ତକ ଶରୀରରେ ଉପଯୋଜିତ ହେବା 
ଓ ଜୀର୍ଣ୍ ହୋଇନଥିବା ଅଦରକାରୀ ଖାଦ୍ୟାଂଶ ଶରୀରରୁ ବହିଷ୍ଗତ ହେବା ପର୍ଯ୍ଯନ୍ତ 
ପ୍ରତ୍ୟେକ ପ୍ରକ୍ରିୟା ତାଙ୍କ ରଚନାରେ ବିଶଦଭାବରେ ଆଲୋଚିତ ହୋଇଛି। ଏହି 
ବର୍ଣ୍ଣନାଶୈଳୀ ଏତେ ପ୍ରାଞ୍ଜଳ ଓ ବିଜ୍ଞାନ ସମ୍ମତ ଯେ ଆଧୁନିକ ବିଜ୍ଞାନୀ ବା 
ଆଧୁନିକ ଚିକିତ୍ସକଙ୍କ ପାକପ୍ରଣାଳୀର ବର୍ଣନା ସହ ପ୍ରାୟ ସମକକ୍ଷ । କେବଳ କେତେକ 
ନାମକରଣ ଓ କ୍ରିୟାର ସାମାନ୍ୟ ପରିବର୍ଭନ ଲକ୍ଷ୍ଯ କରାଯାଏ। 

ଚରକଙ୍କ ମତରେ ମୁଖଗହ୍ଵର ଠାରୁ ମଳଦ୍ଵାର ପର୍ଯ୍ୟନ୍ତ ନଳୀହିଁ ଖାଦ୍ୟନଳୀ 
ଭାବେ ପରିଚିତ। ତାଙ୍କ ମତାନୁସାରେ ଖାଦ୍ୟ ମୁଖଗହ୍ଵରରେ ପ୍ରବେଶ କରିବାପରେ 
ଯେଉଁସବୁ ରାସାୟନିକ ପ୍ରକ୍ରିୟା ଆରମ୍ଭହୁଏ, ତାହାଯୋଗୁଁ ଅଧକାଂଶ ଖାଦ୍ଯ 
ସେମାନଙ୍କର ନିଜସ୍ଵ ଗୁଣ ପରିହାରକରି ଅନ୍ୟଏକ ସ୍ଵତନ୍ତ୍ର ଅବସ୍ଥା ପ୍ରାପ୍ତ ହୂଅନ୍ତି। 

ବୈଦ୍ୟରନ୍ଧ ଚରକ // ୫ 


ତେଣୁ ଜଣେ ସଫଳ ଚିକିସ୍ଥକ କୌଣସି ରୋଗୀକୁ କୌଣସି ଖାଦ୍ଯଗ୍ରହଣ ପାଇଁ 
ପରାମର୍ଶ ଦେବା ପୂର୍ବରୁ ଖାଦ୍ୟର ଦ୍ରବ୍ୟଗୁଣ ଓ ଚରିତ୍ରପ୍ରତି ଧ୍ଯାନଦେବା ଅତ୍ଯନ୍ତ 
ଆବଶ୍ଯକ । ମୁଖଗହ୍ଵରର ରାସାୟନିକ ପ୍ରଭାବଯୋଗୁଁ ଖାଦ୍ୟରେ “କଫ” ଜାତ 
ହୁଏ । ଏହାପରେ ଏହି କଫସହ ଶରୀରର ଅନ୍ୟାନ୍ୟ ଅନେକ ଦ୍ରବ୍ୟ ମିଶ୍ରିତ ହୁଅନ୍ତି, 
ଯାହାଫଳରେ ‹ ପିତ' ପ୍ରସ୍ତୁତ ହୁଏ । ଶରୀର ଖାଦ୍ୟରୁ ସମସ୍ତ ପ୍ରକାରର ଆବଶ୍ୟକୀୟ 
ପଦାର୍ଥ ପରିପୋଷନ କରିସାରିବା ପରେ “ବାୟୁ ଜାତ ହୁଏ। ରସ ଧାତୁରୁ ରକ୍ତ, 
ମାଂସ, ମଜା, ଚର୍ବି, ବୀର୍ଯ୍ୟ ଏବଂ ଶକ୍ତି ଜାତ ହୋଇଥାଏ। ଖାଦ୍ୟର ଯେଉଁ ଅଂଶ 
ବା ଉପାଦାନ ସବୁ ଶରୀରର ବ୍ଯବହାରରେ ବିନିଯୋଗ ହୁଏ, ତାହାକୁ “ପ୍ରସାଦ 
କୁହାଯାଏ । ଏତଦ୍‌ଭିନ୍ସ ଅନାବଶ୍ୟକ ତଥା ଅଦରକାରୀ ଅଂଶଗୁଡ଼ିକ ମଳ ଓ ମୂତ୍ର 
ଆକାରରେ ଶରୀରରୁ ବାହାରକୁ ନିର୍ଗତ ହୋଇଥାଏ । ଖାଦ୍ୟପଦାର୍ଥ ସବୁର ଶରୀରର 
ପ୍ରତିକ୍ରିୟା ଠିକ୍ଭାବରେ ନହୋଇପାରିଲେ ଏହି ଦୋଷରୁ ରୋଗ ସୃଷ୍ଟିହୁଏ। ଏଇଥୂପାଇଁ 
ସମପରିମାଣର ଖାଦ୍ଯ ବିଭିନ୍ନ ବ୍ଯକ୍ରିଙ୍କ ଶରୀରରେ ବିଭିନ୍ନ ପ୍ରକାର ଦୋଷକୁ 
ଜନ୍ମଦିଏ। ଏଣୁ ବିଭିନ୍ନ ଲୋକଙ୍କ ଶରୀରରେ ପାର୍ଥକ୍ୟ ପରିଦୂଷ୍ଠ ହୁଏ, ଅର୍ଥାତ 
ବାତ, ପିତ ଓ କଫର ପରିମାଣର ସନଧଳନ ବାଧାପ୍ରାପ୍ତ ହୁଏ । ଫଳରେ ଶରୀରରେ 
ରୋଗ ସୃଷ୍ଟିହୁଏ। ଚରକଙ୍କ ଂଚିକିତ୍ସାପ୍ରଣାଳୀରେ ଖାଦ୍ଯ ସଂଯମର ଭୂମିକା ଖୁବ୍‌ 
ଗୁରୁତ୍ବପୂର୍ଣ ଥଲା। ପ୍ରତ୍ୟେକ ରୋଗପାଇଁ ଖାଦ୍ଯ ବା ପଥ୍ଯର ଏକ ଆବଶ୍ଯକ 
ତାଲିକା ଓ ନିଷିଦ୍ଧ ଖାଦ୍ୟର ତାଲିକା ମଧ୍ଯ ରୋଗୀକୁ ପ୍ରଦାନ କରାଯାଉଥିଲା ତାଙ୍କ 
ମତରେ ଖାଦ୍ୟ ପାକସ୍ଥଳୀକୁ ହି ଯାଏ ଓ ଶରୀରର ବିଭିନ୍ନ ଅଙ୍ଗରେ ପ୍ରଭାବ ପକାଏ! 
ତେଣୁ ପ୍ରତ୍ୟେକ ତିଷଧର ଠିକ୍‌ ଗୁଣପ୍ରାପ୍ତି ପାଇଁ ପାକସ୍ଥଳୀରେ ଅନୁକୂଳ ପରିବେଶ 
ସୃଷ୍ଟିକରିବା ଲାଗି ସର୍ବଦା ଉପଯୁକ୍ତ ଖାଦ୍ୟ ଗ୍ରହଣ କରିବା ସର୍ବାଦୌ କର୍ଭବ୍ୟ। 
ଚରକ ମାନବଶରୀରର ବିଭିନ୍ନ ଅଙ୍ଗପ୍ରତ୍ୟଙ୍ଗର ଅଭ୍ୟନ୍ତର ଗଠନ ଓ ତାହାର 
ଜ୍ରିୟାପ୍ରଣାଳୀରେ ଜ୍ଞାନଅର୍ଜ୍ଚନ କରିବାକୁ ଚିକି ସ୍ଥାକ୍ଷେତ୍ରରେ ପ୍ରଥମ ପାବଛ ବୋଲି 
କହୁଥିଲେ। ତାଙ୍କ ମତରେ ରୋଗକୁ ଚିହ୍ବିବାପାଇଁ ଶରୀରତର୍ତବର ଜ୍ଞାନ ହେଉଛି 
ମୂଳମନ୍ତ୍ର। ଏଣୁ ସେ ଶରୀରର ବିଭିନ୍ନ ଅଙ୍ଗପ୍ରତ୍ୟଯଙ୍ଗର ବ୍ୟବଛେଦ ସମ୍ବନ୍ଧରେ ତାଙ୍କ 
ରଚିତ ‘ଚରକ ସଂହିତା'ରେ ବେଶ୍‌ ଆଲୋକପାତ କରିଛନ୍ତି। ତାଙ୍କ ଗଣନାନୂୁସାରେ 
ମଣିଷର ଦାନ୍ତକୁ ମିଶାଇ ଶରୀରରେ ତିନିଶହ ଷାଠିଏ ଖଣ୍ଡ ଅସ୍ଥି ରହିଛି। ମନୁଷ୍ଯର 
ହୃତ୍ପିଧ୍ ଶରୀରକୁ ନିୟନ୍ଧଣ କରେ। ଏହି ନିୟନ୍ତ୍ରଣ ମୁଖ୍ୟତଃ ତେରଗୋଟି ପ୍ରଧାନପଥ 
ବା ନାଡ଼ୀଦ୍ଵାରା ହୋଇଥାଏ ବୋଲି ସେ ମତ ଦେଇଥଲେ। ଏହାବ୍ୟତୀତ ଅନେକ 


Digitized by srujanika@gmail.com 


୬ // ପ୍ରାଚୀନ ଭାରତୀୟ ବିଜ୍ଞାନୀ 


ଛୋଟବଡ଼ ପଥଦେଇ ଶରୀରର ବିଭିନ୍ନ ଅଂଶକୁ ଖାଦ୍ୟର ସାରାଂଶ ପ୍ରେରଣ ହୁଏ 
ଓ ଶରୀରରୁ ଆବର୍ଜନା ପଦାର୍ଥ ନିଷ୍କାସିତ ହୋଇଥାଏ। ତାଙ୍କ ମତରେ ଏହି 
ତେରଗୋଟି ପ୍ରଧାନ ପଥମଧ୍ଯରୁ ଯଦି କୌଣସି କାରଣରୁ ଗୋଟିକରେ ଅବରୋଧ 
ସୃଷ୍ଟିହୁଏ, ତେବେ ରୋଗର ଆରମ୍ଭ ହୁଏ ବା ଶରୀର ବିକଳାଙ୍ଗ ବା କାର୍ଯ୍ୟରହିତ 
ହୋଇପଡ଼େ | 

ପ୍ରଜନନ ବିଦ୍ୟା ସମ୍ବନ୍ଧରେ ଚରକଙ୍କର ଗଭୀର ଜ୍ଞାନ ଥୁଲା| ମାତୃଗର୍ଭରେ 
ଶିଶୁ କେଉଁମାସରେ କିପରି ଅବସ୍ଥାରେ ଥାଏ, ସେ ସମ୍ବନ୍ଧରେ ସେ ପ୍ରାଞ୍ଜଳ 
ଭାବରେ ଆଲୋଚନା କରିଛନ୍ତି। ଜନ୍ମପୂର୍ବରୁ ଗର୍ଭସ୍ଥ ସନ୍ତାନଟି ପୁତ୍ର ବା କନ୍ଯା, 
ତାହା ସ୍ପିରକରିବାପାଇଁ ସେ ନାନା ଉପାୟ ନିର୍ଦ୍ଦେଶ ଦେବାସହ ଲିଙ୍ଗ ସ୍ଥିରୀକୃତ 
ହେବାପାଇଁ ଯେଉଁ ଉପାଦାନ ସବୁ ଦାୟୀ, ତା” ବିଷୟରେ ଅବଗତ ଥିଲେ | ଅ୍ଧତୃ 
ଓ ଖଞ୍ଜତ୍ଵପରି ଜନ୍ମଗତ ଦୋଷପାଇଁ ପିତା ବା ମାତା ଦାୟୀ ନୁହନ୍ତି, ବରଂ ପିତାଙ୍କର 
ତୃଟିଯୁକ୍ତ ବୀର୍ଯ୍ୟ ଓ ମାତାଙ୍କର ତୁଟିଯୁକ୍ତ ଡିମ୍ମକ ଦାୟୀବୋଲି ସେ ମତପୋଷଣ 
କରିଥିଲେ। ଚରକଙ୍କର ଏହି ମତକୁ ଆଧୁନିକ ବିଜ୍ଞାନ ମଧ୍ଯ ସ୍ଵୀକୃତି ପ୍ରଦାନ କରିଛି। 

ଆଧୁନିକ ମନୋବିଜ୍ଞାନୀ ଫ୍ରଏଡ୍‌ ସ୍ବପ୍ନର ବିଶ୍ଲେଷଣ କରି ମାନସିକ ରୋଗର 
ଚିକିତ୍ସା ବ୍ଯବସ୍ଥା କରିଛନ୍ତି। ମାତ୍ର ତାଙ୍କର ବହୁପୂର୍ବରୁ ଚରକ ସ୍ଵପ୍ନ ବିଶ୍ଲେଷଣ ତଥା 
ମନୋବିଶ୍ଳେଷଣ ଦ୍ଵାରା ମାନସିକ ରୋଗର ଚିକିତ୍ସା ପଦ୍ଧତି ସମ୍ବନ୍ଧରେ ବର୍ଣ୍ଣନା 
କରିଯାଇଛନ୍ତି। ସେ ଜଳଉଦରି ରୋଗର ଚିକିତ୍ସା ପାଇଁ ଉଦର କଣାକରି ଜଳ 
ନିଷ୍କାସନ କରିବା ପ୍ରଣାଳୀ ମଧ୍ଯ ବର୍ଣ୍ଣନା କରିଛନ୍ତି । ମଧୁମେହ ରୋଗୀର ଶରୀରରୁ 
କେଉଁ ଉପାୟରେ ମଧୁ ନିଷ୍କାସନ ସମ୍ଭବ, ସେ ସମ୍ବନ୍ଧରେ ପରୀକ୍ଷାଦ୍ଵାରା ପ୍ରମାଣ 
କରିଛନ୍ତି। 

ଚରକ ଶରୀରରେ ଥବା କୃମିମାନଙ୍କ ବିଷୟରେ ଅବଗତ ଥିଲେ ମଧ୍ଯ 
ସେ ବିଷୟରେ ଅଧ୍ଵକ ଗୁରୁତ୍ଵ ଦେଇନଥଲେ। ସୃକ୍ଷ୍ମାତି ସୂକ୍ଷ୍ମ ଜୀବାଣୁ ଯେ ରୋଗର 
କାରଣ, ସେ ସମୟରେ ତାହା ଅଜଣା ଥଲା। ତେବେ ରୋଗ ନିର୍ଣ୍ଣୟକାରୀ 
ଲକ୍ଷଣ ସମ୍ବନ୍ଧରେ ତାଙ୍କର ନିର୍ଦେଶ ଅତି ସୁସଷ୍ଟ। କେତେକ ରୋଗକୁ ସେ 
ମହାମାରୀ ଅଖ୍ୟା ଦେଇଛନ୍ତି। ଏହି ମହାମାରୀଗୁଡ଼ିକ ଜଳ ଓ ବାୟୁଦ୍ଵାରା ସଂକ୍ରମିତ 
ହୋଇ ସମାଜରେ ଅଶେଷ କ୍ଷତିସାଧନ କରନ୍ତି। ପୁଣି ଯକ୍ଷ୍ମା ଏକ ବାୟୁବାହିତ, 
ସଂକ୍ରମିତ ଓ ପ୍ରଶ୍ବାସଜନିତ ଏକ ରୋଗ ବୋଲି ସେ ଦୃଢ଼କଣ୍ଡରେ ପ୍ରକାଶ 
କରିଛନ୍ତି। 

ବୈଦ୍ୟରନ୍‌ ଚରକ // ୭ 


ଆଜିବି ଏପରି କେତେକ ରୋଗଦ୍ଵାରା ମାନବ ସମାଜ ଜର୍ଜରିତ ଯାହାର 
କାରଣ ଆଜିବି ଆଧୁନିକ ଯନ୍ତ୍ରପାତି ବା ବିଜ୍ଞ ବୈଜ୍ଞାନିକ ନିରୁପଣ କରିବାକୁ ଅସମ 
ଆଧୁନିକ ଚିକିତ୍ସାବିତ୍‌ମାନେ ସେହି ସମସ୍ତ ରୋଗକୁ “ ସାଇକୋ-ସୋମାଟିକ୍‌” 
ରୋଗର ଆଖ୍ୟାଦେଇ ମନୋବିଜ୍ଞାନୀମାନଙ୍କ ଦ୍ଵାରା ରୋଗକୁ ଆୟତ୍ତ କରିବାକୁ 
ଚେଷ୍ଟିତ। ମାତ୍ର ହଜାରହଜାର ବର୍ଷପୂର୍ବରୁ ଚରକ, ମନୋଚିକିସ୍ସାଦ୍ଵାରା ଯେ ବହୁ 
ଶାରୀରିକ ରୋଗ ଆରୋଗ୍ୟହେବା ସମ୍ଭବ, ତାହା ବର୍ଣ୍ଣନା କରିଯାଇଛନ୍ତି। ଆଜିବି 
ଚରକଙ୍କ ସଂହିତାରୁ ଅନେକ ରୋଗର ମାନସିକ ଚିକିତ୍ସା ପଦ୍ଧତି ସମ୍ବନ୍ଧରେ ତାଙ୍କର 
ସ୍ପଷ୍ଟମତକୁ ପାଠକରି, ଆଧୁନିକ ଚିକିସ୍ସାବିତ୍ମାନେ ବିସ୍ମିତ ହେଉଛନ୍ତି। 

ଚରକଙ୍କର ଦୀର୍ଘଦିନର ଗବେଷଣା, ସାଧନା ଓ ଚିକିସ୍ସା କ୍ଷେତ୍ରରେ ଅଭିଜ୍ଞତାର 
ସାରକଥାକୁ ସେ ଏହିପରି କହିଥିଲେ, “ ରୋଗର ଉପଶମ କରିବା ଅପେକ୍ଷା 
ରୋଗ ସୃଷ୍ଟି ହେବାର କାରଣକୁ ପ୍ରତିରୋଧ କରିବା ଅଧୁକ ଆବଶ୍ୟକ” ¦ ତାଙ୍କର 
ଏହି ବହୁମୂଲ୍ୟବାନ୍‌ ଚିନ୍ତାଧାରା ଓ ସିଦ୍ଧାନ୍ତ ଅଧୁନା ବିଭିନ୍ନ ରୋଗର ପ୍ରତିରୋଧକ 
ଯୋଜନାରେ ପ୍ରତିଫଳିତ ହେଉଛି। 

ଚରକଙ୍କର ସକଳ ସାଧନାର ମାନସପୁତ୍ର ‘ଚରକ ସଂହିତା' ଏକ ବିଶାଳ 
ତଥା ଉଚ୍ଚକୋଟୀର ଗ୍ରନ୍ଧ। ଏହି ଗ୍ରନ୍ମରୁ ସ୍ପଷ୍ଟ ଅନୁମେୟ ଯେ ପ୍ରାଚୀନ ଭାରତରେ 
ମୁନିରଷି ଓ ଚିକିସକଗଣଙ୍କର ଚିକିତ୍ସା ବିଜ୍ଞାନ କ୍ଷେତ୍ରରେ ଅଗାଧ ପାଣ୍ଡିତ୍ୟ ଥଲା। 
ଆଧୁନିକ ତଥା ପାଶ୍ଚାତ୍ୟ ଚିକିତ୍ସାବିଜ୍ଞାନ ଓ ବୈଜ୍ଞାନିକ ଗବେଷଣା ସହ ତାଳଦେଇ 
ଚାଲିବାଭଳି ଜ୍ଞାନ ' ଚରକ ସଂହିତା'ରେ ଲିପିବଦ ହୋଇରହିଛି। ଏବେବି ଆମେ 
ଯଦି ସମୟର ସଦୁପଯୋଗ କରି ପୁରାତନ ଚିକିତ୍ସା ପଦ୍ଧତିର ପୁନରୁଦ୍ଧାର ଓ 
ପୁନର୍ବିକାଶ କାର୍ଯ୍ୟରେ ମନୋନିବେଶ କରିବା, ତେବେ ଚରକଙ୍କର ପଦର୍ଶିତ 
ପଥରୁ ଆମେ ଅନେକକିଛି ଅମୁଲ୍ୟ ସମ୍ପଦ ଲାଭ କରିପାରିବା। ଆମ ଦେଶର 
ଗୁଣୀ ଓ ଜ୍ଞାନୀ ବୈଜ୍ଞାନିକଗଣ ଯଦି ଚରକସଂହିତାର ବିଷୟବସ୍ତୁକୁ ସୁକ୍ଷ୍ମଭାବେ 
ଗବେଷଣା କରିବେ ଓ ତାହାକୁ ଠିକ୍ଭାବରେ ପ୍ରୟୋଗ କରିବେ, ତେବେ 
ବିଶ୍ଵଦରବାରରେ ଏହାର ପୁନପ୍ରତିଷ୍ଠା ସମ୍ଭବ ହେବ । 

ଅଣୁବିଜ୍ଞାନୀ 


କଣାଦ 


କୌଣସି ବସ୍ତୁକୁ କ୍ରମାଗତଭାବେ ଭାଗଭାଗ କରିଚାଲିଲେ ଶେଷରେ 
ଏପରି ଏକ କ୍ଷୁଦ୍ରକଣିକା ପାଖରେ ପହଞ୍ଚବା, ଯାହାକୁ ଆଉ ଭାଗ କରିହେବ ନାହିଁ। 
ଏହି କ୍ଷୁଦ୍ରକଣିକାକୁ ପରମାଣୁ ବୋଲି କୁହାଯାଏ। ଅର୍ଥାତ୍‌ ପ୍ରତ୍ୟେକ ବସ୍ତୁ ବା 
ପଦାର୍ଥର ଅନ୍ତିମ ପରିଣତି ହେଉଛି ପରମାଣୁ। ବୈଜ୍ଞାନିକ ଜନ୍‌ ଡାଲଟନ୍‌ ୧୮୦୮ 
ମସିହାରେ ଏହି ପରମାଣୁ ତଥ୍ଯ ବିଜ୍ଞାନଜଗତକୁ ଦେଇ ଅମର ହୋଇଯାଇଛନ୍ତି। 
ମାତ୍ର ଡାଲଟନ୍‌ଙ୍କ ଜନ୍ମର ଅନେକ ବର୍ଷ ପୂର୍ବେ ପ୍ରାୟ ୨୫୦୦ ବର୍ଷ ପୂର୍ବରୁ 
ପ୍ରାଚୀନ୍‌ ଗ୍ରୀସ୍‌ ଓ ଭାରତରେ ଏହି ପରମାଣୁତତ୍ତ୍ର ସମ୍ବନ୍ଧରେ ଯଥେଷ୍ଟ ଆଲୋଚନା 
ହୋଇଯାଇଛି। ଗ୍ରୀସ୍‌ ଦାର୍ଶନିକ ଡିମୋକ୍ରିଟିସ୍‌ ଖ୍ରୀଷ୍ଟପୂର୍ବ ପଞ୍ଚମ ଶତାବ୍ଦୀରେ ପରମାଣୁ 
ତତ୍ତ୍ବ ସମ୍ବନ୍ଧରେ କେତେକ ବିଷୟକୁ ନେଇ ଆଲୋଚନା କରିଥଲେ। ମାତ୍ର 
ଡିମୋକ୍ରିଟିସ୍‌ଙ୍କ ଜନ୍ମର ପ୍ରାୟ ଶହେବର୍ଷ ପୂର୍ବରୁ ଏହି ପୁଣ୍ଯୟଭୂମି ଭାରତରେ ମହର୍ଷି 
କଣାଦ ପରମାଣୁ ତର୍ତ୍‌ ସମ୍ବନ୍ଧୀୟ ଅନେକ ଗୁରୁତ୍ଵପୂର୍ଣ ତଥ୍ଯ ପ୍ରକାଶ କରିଥଲେ। 

ଖ୍ରୀଷ୍ଟପୂର୍ବ ଷଷ୍ଠ ଶତାଦ୍ଦୀରେ ଭାରତୀୟ ଦାର୍ଶନିକଗଣ ମନୁଷ୍ଯ, ବିଶ୍ବବ୍ରହ୍ଲାଣଡ 
ଓ ସେସବୁର ସ୍ରଷ୍ଟା ମଧ୍ୟରେ ଥିବା ସମ୍ଚନ୍ଧକୁ ଜାଣିବାପାଇଁ ବା ଏହାର ଉତ୍ତର 
ପାଇବାପାଇଁ ଅନେକ ଉଦ୍ୟମ କରିଥୂଲେ। ସେହି ଜିଜ୍ଞାଷୁମାନଙ୍କ ମଧ୍ୟରେ ମହର୍ଷି 
କଣାଦ ଅନ୍ୟତମ ମହର୍ଷି କଣାଦ ଖ୍ରୀଷ୍ଟପୂର୍ବ ଷଷ୍ଠ ଶତାଦ୍ଦୀରେ ଭାରତର ପୁଣ୍ୟଭୂମି 
ପ୍ରଭାସତୀର୍ଥ ବା ବର୍ରମାନର ପ୍ରୟାଗଠାରେ ଜନ୍ମଗ୍ରହଣ କରିଥୂଲେ। ସେ ମହାମ୍ବା 
ମହର୍ଷି ଉଲ୍ୁକଙ୍କର ଯୋଗ୍ୟତମ ପୁତ୍ର ଥିଲେ ଓ ମହର୍ଷି ସୋମଶର୍ମାଙ୍କର ଉପଯୁକ୍ତ 
ଶିଷ୍ୟ ଥିଲେ। ସେ ପଦାର୍ଥ ବିଜ୍ଞାନ ବିଷୟକ ଉଚ୍ଚକୋଟୀର ପୁସ୍ତକଟିଏ ରଚନା 
କରିଥୁଲେ ଓ ତାହାର ନାମ ରଖୁଥିଲେ “ ବୈଶେଷିକ ସୂତ୍ର” (ସଂକ୍ଷିପ୍ତ ସୂତ୍ରର 
ବୈଶିଷ୍ଟ୍ୟ) । ବର୍ଭମାନର ବିଜ୍ଞଳନ ସେହି ପୁସ୍ତକକୁ ବିଶେଷ ଭାବରେ ଅଧ୍ୟୟନ 
କରି ଓ ସୂତ୍ର ସବୁକୁ ସମୀକ୍ଷାକରି ଜାଣିପାରିଛନ୍ତି ଯେ- ଏହି ସୂତ୍ରଗୁଡ଼ିକ ହେଉଛି 
ବିଜ୍ଞାନ, ଦର୍ଶନ ଓ ଧର୍ମର ଏକ ମିଶ୍ରଣ। ଏହି ପୁସ୍ତକରେ ସେ ପରମାଣୁ ତଥ୍ୟ ସହ 
ପଦାର୍ଥବିଜ୍ଞାନ ଭିତ୍ତିକ ଅନ୍ୟ ଅନେକ ତର୍ତ ମଧ୍ଯ ପ୍ରଦାନ କରିଛନ୍ତି। 

ଅଣୁବିଜ୍ଞାନୀ କଣାଦ // ୯ 


ମହର୍ଷି କଣାଦ ହି ବସ୍ତୁର କ୍ଷୁଦ୍ରରମ ଓ ଅ ବିଭାଜ୍ୟ ଅଂଶକୁ “ ପରମାଣୁ 
ଭାବେ ନାମିତ କରିଛନ୍ତି। ତାଙ୍କ ମତରେ, କୌଣସି ବସ୍ତୁକୁ ଭାଙ୍ଗଭାଙଗ ବା ଭାଗ 
ଭାଗ କରିଗଲେ, ଯେଉଁ ଅ ବିଭାଜ୍ୟ ଅଂଶଟି ରହିବ, ତାହା ହିଁ ହେଉଛି ପରମାଣୁ | 
ପରମାଣୁ ମୁକ୍ତ ଅବସ୍ଥାରେ ରହିପାରିବ ନାହିଁ, କିମ୍ଭା ଏହାକୁ ମଧ୍ଯ ଖାଲିଆଖୁରେ 
ଦେଖୁହେବନାହି ବା ମଣିଷଦ୍ଵାରା ଅନୁଭବ ମଧ୍ଯ କରାଯାଇପାରିବନାହି। ଏହି ସୂତ୍ରଗୁଡ଼ିକ 
ହେଉଛି ¬ ବିଜ୍ଞାନ, ଦର୍ଶନ ଓ ଧର୍ମର ଏକ ମିଶ୍ରଣ। ମାତ୍ର ସେଗୁଡ଼ିକର ସାରସରତ୍ତା 
ବା (Essence) ହେଉଛି, ପଦାର୍ଥର ଆଣବିକ ମତବାଦ (Atomic Theory) | 
ମହର୍ଷି କଣାଦଙ୍କର ସୂତ୍ରସମୂହକୁ ବିଶ୍ଳେଷଣ କଲେ ଜଣାପଡ଼ିବ ଯେ ଲିଉସିପସ୍‌ ଓ 
ଡେମୋକ୍ରିଟସ୍‌ ଭଳି ଗ୍ରୀକ୍‌ ଦାର୍ଶନିକଙ୍କ ଦ୍ଵାରା ପ୍ରସ୍ତାବିତ “ ଆଣବିକ ମତବାଦ” 
ଅପେକ୍ଷା ତାଙ୍କର ଆଣବିକ ମତବାଦ" ବହୁଗୁଣରେ ଉନ୍ନତ । ବାସ୍ତବରେ ସେହି ମହାନ୍‌ 
ମହର୍ଷି ହିଁ ପଦାର୍ଥର ଅ ବିଭାଜ୍ୟ ସତ୍ତାକୁ ' ପରମାଣୁ' ଭାବେ ନାମିତ କରିଥୁଲେ। 


କଣାଦ 


ସେ ଆହୁରି ମଧ୍ଯ ପ୍ରକାଶ କରିଛନ୍ତି ଯେ ପୃଥିବୀରେ ବିଭିନ୍ନ ପ୍ରକାର 
ପରମାଣୁ ଅଛି ଏବଂ ପ୍ରତ୍ୟେକ ପ୍ରକାର ପରମାଣୁର ଗୁଣ ଅନ୍ୟଠାରୁ ସମ୍ପୂର୍ଣ ଅଲଗା। 
ପରମାଣୁର ଏହି ବିଶେଷ ଗୁଣ ଯୋଗୁଁ ସେ ରଚନା କରିଥିବା ସୂତ୍ରାବଳୀକୁ 
“ ବୈଶେଷିକ ସୂତ୍ର” ନାମରେ ନାମିତ କରିଥିବା ଅଧୁକ ଯଥାର୍ଥ। ଏକ ଶ୍ରେଣୀୟ 
ପଦାର୍ଥର ପ୍ରତ୍ୟେକ ପରମାଣୁର ଏକ ବିଶିଷ୍ଟ ଗୁଣ ଥାଏ ଓ ଏହି ବିଶିଷ୍ଟ ଗୁଣ, ମୂଳ 
ପଦାର୍ଥର ଗୁଣ ସହ ସମାନ। ତାଙ୍କ ମତରେ ବିଶ୍ଵଜଗତର ସ୍ଥିତି ମହାଶୁୂନ୍ୟ, 
ମହାକାଳ ଏବଂ ଅଣୁ (Space and Atomism) ଦ୍ଵାରା ସମ୍ଭୂତ | 

୧ ଓ // ପ୍ରାଚୀନ ଭାରତୀୟ ବିଜ୍ଞାନୀ 


ମହର୍ଷି କଣାଦ ଦାବି କରନ୍ତି 'ଯେ, ପରମାଣୁର ସହଜାତ ପ୍ରବୃତ୍ତି ଯୋଗୁଁ 
ଅନ୍ୟ ପରମାଣୁ ସହ ଦୂୃଢ଼ଭାବରେ ଯୋଡ଼ିହୋଇଯାଏ। ଗୋଟିଏ ଶ୍ରେଣୀୟ ପଦାର୍ଥର 
ଦୁଇଟି ପରମାଣୁ ଦୂଢ଼ଭାବରେ ଯୋଡ଼ିହେଲେ ବ‘ଦ୍ଵିନୁକା' (ଦ୍ଵିପରମାଣୁ ବିଶିଷ୍ଟ 
ଅଣୁ) ଉତ୍ପନ୍ନ ହୁଏ ଓ ତିନୋଟି ସମଜାତୀୟ ପରମାଣୁ ମିଶି ତ୍ରିନ୍ଧୟୁକା ବା ତ୍ର୍ଯଣୁ 
ସୃଷ୍ଟିକରନ୍ତି। ପୁଣି ବିଭିନ୍ନ ଜାତୀୟ ଏକାଧ୍ଵକ ପରମାଣୁ ଏକାଠି ମିଳିତ ହୋଇ ବିଭିନ୍ନ 
ବସ୍ତୁ ସୃଷ୍ଚିକରଚ୍ତି। ବାସ୍ତବିକ ଆଧୁନିକ ପରମାଣୁ ତଥ୍ୟ ସହ ଅଢ଼େଇହଜାର ବର୍ଷତଳର 
ମହର୍ଷି କଣାଦଙ୍କ ପରମାଣୁ ତଥ୍ଯର ଅନେକ ସାମଞ୍ଜସ୍ୟ ରହିଥିବାର ଦେଖ୍ଲେ 
ଆଶ୍ଚର୍ଯ୍ୟ ହେବାକୁ ପଢଡ଼େ। 


ମାଧ୍ୟାକର୍ଷଣ ଶକ୍ତିର ଆବିଷ୍ବର୍ଭାରୂପେ ବୈଜ୍ଞାନିକ ନିଉଟନ୍‌ଙ୍କୁ ବିଶ୍ଵବାସୀ 
ମାନ୍ୟତା ଦିଅନ୍ତି। ମାତ୍ର ନିଉଟନ୍‌ଙ୍କ ଜନ୍ମର ବହୁ ଦୁବର୍ଷ ପୂର୍ବରୁ କଣାଦ ତାଙ୍କ ରଚିତ 
ପୁସ୍ତକରେ ତାହା ବର୍ଣ୍ଣନା କରିଯାଇଛନ୍ତି। ଅବଶ୍ୟ ଗ୍ରହ, ଉପଗ୍ରହ ଓ ନକ୍ଷତ୍ରମାନଙ୍କର 
ଏହି ଆକର୍ଷଣ ଶର୍ତିକୁ ସେ “ ଗୁରୁତ୍ଵ” ନାମରେ ଅଭିହିତ କରିଛନ୍ତି। 

ପୁଣି ମହର୍ଷି କଣାଦ ତାଙ୍କ ପୁସ୍ତକରେ “ କାର୍ଯ୍ୟବିରୋଧୀ କର୍ମମ୍‌ ” ନାମରେ 
ଏକ ସୂତ୍ର ବର୍ଣନା କରିଛନ୍ତି, ଯାହା ବୈଜ୍ଞାନିକ ନିଉଟନ୍‌ଙ୍କ ଗତି ସମ୍ବନ୍ଧୀୟ ଦୃତୀୟ 
ନିୟମ ସହ ତୁଳନୀୟ । ନିଉଟନଙ୍କର ଗତିସମ୍ବନ୍ଧୀୟ ତୃତୀୟ ନିୟମଟି ହେଉଛି ଯେ 
ପ୍ରତ୍ୟେକ କ୍ରିୟାର ଏକ ସମାନ ଓ ବିପରୀତ ପ୍ରତିକ୍ରିୟା ଅଛି । 

ଜଗତର ସୃଷ୍ଟି ସମ୍ବବଧରେ ମହର୍ଷି କଣାଦ ତାଙ୍କ ପୁସ୍ତକରେ ଯେଉଁ ବର୍ଣ୍ଣନା 
ପ୍ରଦାନ କରିଛନ୍ତି, ତାହା ଯଥାର୍ଥରେ ଅନନ୍ୟ! ତାଙ୍କ ମତରେ ପରମାଣୁରେ କ୍ରିୟା 
ସଂଯୋଗ ଦ୍ଵାରା ଗଠିତ ଚାରିପ୍ରକାର ଅଣୁରୁ ବିଶ୍ଵର ସୃଷ୍ଟି। ସେ ଚାରୋଟି ହେଉଛନ୍ତି 
କ୍ଷିତି (ମାଟି), ଅପ୍‌ (ଜଳ), ତେଜ୍‌ (ଅଗ୍ର) ଓ ମରୁତ (ବାୟୁ) ! ଏଣୁ ଏ ଦିଗରେ 
ବି କଣାଦ ଅନ୍ୟ ଦାର୍ଶନିକମାନଙ୍କଠାରୁ ଅଗ୍ରଗଣ୍ୟ | 

ରାସାୟନିକ ପରିବର୍ଭନର ଧାରଣା ମଧ୍ଯ କଣାଦଙ୍କ ଦ୍ଵାରା ପ୍ରସ୍ତାବିତ 
ହୋଇଥଲା ପ୍ରତ୍ୟେକ ରାସାୟନିକ ପରିବର୍ଭନ ପାଇଁ ଉତ୍ତାହି ଦାୟୀ ବୋଲି ସେ 
ତାଙ୍କ ପୁସ୍ତକରେ ଲେଖୁଯାଇଛନ୍ତି। ଉତ୍ତାପ ପ୍ରୟୋଗ କଲେ ପରମାଣୁର ପୁଣ 
ସମୂହରେ ମଧ୍ଯ ପରିବର୍ରନ ହୁଏ । ପରମାଣୁ ଉପରେ ଭର୍ତାପର ପ୍ରଭାବକୁ ବୁଝାଇବା 
ପାଇଁ ସେ ନୂଆ ମାଟିପାତ୍ରଟିକୁ ଗରମ କଲେ, ତାହା କଳା ହେବା ବା କଳା 
ପଡ଼ିଯିବା ଓ ଆମ୍ବ ପାଚିବା ଆଦିକୁ ଉଦାହରଣ ଭାବେ ଗ୍ରହଣ କରିଛନ୍ତି। କଣାଦଙ୍କ 
ମତରେ ବିଶ୍ବରେ ପରିଦୃଷ୍ଟ ସମସ୍ତ ପଦାର୍ଥ ସାଧାରଣତଃ ପରମାଣୁର ବିଶିଷ୍ଟତା, 
ସେଗୁଡ଼ିକର ଅଭିନ୍ନତା, ସେଗୁଡ଼ିକ ଦୃଢ଼ଭାବରେ ଯୋଡ଼ିହେବାର ପ୍ରଣାଳୀ ଓ ଉତ୍ତାପର 
ଜାର୍ଯ୍ୟଯୋଗୁଁ ହିଁ ସଂଗଠିତ ହୋଇଥାଏ 

ମହାଚିକିସ୍ଥାବିତ୍‌ 
ଜୀବକ 


ବହୁ ପ୍ରାଚୀନ କାଳରୁ ଭାରତ ମାନବସଭ୍ୟତା ଓ ସଂସ୍କୃତିର ପ୍ରାଣକେନ୍ଦ୍ର 
ଥିଲା। ଧର୍ମ, ଦର୍ଶନ, କଳା, ସଂସ୍କୃତି ଓ ବିଜ୍ଞାନ ଆଦି ପ୍ରତ୍ୟେକ କ୍ଷେତ୍ରରେ ଆମ 
ଦେଶ ଉଜୂର୍ଷର ଚରମସୀମା ସ୍ପର୍ଶ କରିଥିଲା। ଭାରତୀୟ ଚିକିତ୍ସାଶାସ୍ତ୍ର ବା ଆୟୁର୍ବେଦ 
ବିଜ୍ଞାନର ଇତିହାସ ଖୁବ୍‌ ପ୍ରାଚୀନ ଏବଂ ମହାନ। ଅତୀତରେ ଯେଉଁ ଆୟୁର୍ବେଦ 
ବିଜ୍ଞାନୀଗଣ ସେମାନଙ୍କର ପ୍ରତିଭା ବଳରେ ଭାରତୀୟ ଚିକିସ୍ଥାବିଜ୍ଞାନର ଉଜ୍କର୍ଷ 
ସାଧନ କରିପାରିଥିଲେ ସେମାନଙ୍କ ମଧ୍ଯରେ “ଜୀବକ” ଅନ୍ୟତମ । 

ଖ୍ରୀଷ୍ଟପୂର୍ବ ପଞ୍ଚମ ଓ ଷଷ୍ଠ ଶତାଦ୍ଦୀର କଣେ ମହାନ ଚିକିତ୍ସାବିତ ହେଉଛନ୍ତି 
ଜୀବକ | ତାଙ୍କର ଚିକିସତ୍ସାପ୍ରଣାଳୀ ଓ ଚିକିତ୍ସାର ଉତ୍କର୍ଷ ସମ୍ବନ୍ଧରେ ବୌଦ୍ଧଶାସ୍ତ୍ରମାନଙ୍କରେ 
ବିଶଦଭାବରେ ବର୍ଣ୍ଣନା କରାଯାଇଛି। ଜୀବକଙ୍କର ଜୀବନକାହାଣୀ ଅସ୍ପଷ୍ଟ । ତେବେ, 
ଯାହା ଜନଶ୍ରତି ରହିଛି, ତାହା ଯଦି ସତ୍ୟ ହୁଏ, ତେବେ ତାଙ୍କର ଜନ୍ମ ଏହିପରି... 
ମଗଧର ରାଜା ବିମ୍ବିସାରଙ୍କର ରାଜତ୍ଵକାଳରେ ରାଜଦରବାରରେ ନିଯୁକ୍ତି ପାଇଥିଲେ 
କେତେକ ସୁନ୍ଦର ଓ ନୃତ୍ୟନିପୁଣା' ନର୍ଭକୀ। ସେମାନଙ୍କ ମଧ୍ଯରେ ଅସାମାନ୍ୟ 
ସୁନ୍ଦରୀ ରାଜନର୍ରକୀ ଥିଲେ ଶାଳବତୀ। କୌଣସି ସୌହନ୍ଦର୍ଯ୍ୟପିପାସୁ ଯୁବକ ତାଙ୍କ 
ପ୍ରତି ଆକ୍ୃଷ୍ଠ ହେଲେ ଓ ଶାଳବତୀଙ୍କୁ ଗର୍ଭବତୀ କରାଇଲେ। ମାତ୍ର ଲୋକନିନ୍ଦାରୁ 
ରକ୍ଷାପାଇବା ଲାଗି ଶାଳବତୀ ନିଜ ଜନ୍ମିତ ସନ୍ତାନକୁ ରାତିରେ ଅଳିଆଗଦାକୁ 
ଫି୍ଟିଦେଇଥଲେ। ଶିଶୁଟି ଅଳିଆଗଦା ମଧ୍ଯରେ ଜୀବନ୍ତ ରହିଥଲା। ରାତିପାହି ଦିନ 
ହେଲା। ରାତିରେ ଶ୍ଵାନ ବା ଶୃଗାଳ ତାକୁ ଭକ୍ଷଣ କରିନଥୂଲେ। କିଛି ଲୋକ 
ଶିଶୁଟିକୁ ବଞ୍ଚଥବାର ଦେଖ ମଗଧର ରାଜା ବିନ୍ବିସାରଙ୍କ ପୁତ୍ର ଅଭୟଙ୍କୁ ଦେଲେ। 
ସେହି ଶିଶୁଟି ଅଳିଆଗଦାରେ ନମରି ଜୀବିତ ଥିବାରୁ ରାଜପୁତ୍ର ଅଭୟ ଶିଶୁଟିର 
ନାମ ରଖୂଲେ ˆ ଜୀବକ' | ରାଜପୁତ୍ର ଅଭୟ ବିବାହ କରିନଥିଲେ ମଧ୍ଯ ଜୀବକକୁ 
ଗଭୀର ସ୍ବେହମମତା ଦେଇ ପୁତ୍ରପରି ପାଳନ କରିବାକୁ ଲାଗିଲେ । 

୧ ୨ // ପ୍ରାଚୀନ ଭାରତୀୟ ବିଜ୍ଞାନୀ 


ରାଜପୁତ୍ର ଅଭୟଙ୍କ ତତ୍ତ୍ଵାବଧାନରେ ଜୀବକ ଚନ୍ଦ୍ରକଳାପରି ବଢ଼ିବାକୁ 
ଲାଗିଲେ। ଅଧ୍ୟୟନରେ ତାଙ୍କର ଆଗ୍ରହ ଓ ବିଭିନ୍ନ ବିଭାଗରେ ପଟୂତା ଦେଖ 
ସମସ୍ତେ ଆଶ୍ଚର୍ଯ୍ୟ ହେଲେ। ଦିନେ ଜୀବକ ସାଙ୍ଗମାନଙ୍କ ଠାରୁ ଜାଣିଲେ ଯେ, 
ରାଜପୁତ୍ର ଅଭୟ ପ୍ରକୃତରେ ତାଙ୍କର ପିତା ନୁହଁନ୍ତି ସେ ତାଙ୍କୁ ପାଳନ କରିଛନ୍ତି 
ମାତ୍ର। ମନରେ ବିଭିନ୍ନ ଅସମାହିତ ପ୍ରଶ୍ନକୁ ପୁଞ୍ଜିକରି ସେ ଆଉ ଅଧବକଦିନ 
ରାଜପ୍ରାସାଦରେ ରହିବାକୁ ଉଚିତ ମନେକଲେ ନାହିଁ। ଏଣୁ ଦିନେ କାହାରିକୁ କିଛି 
ନକହି ଘରୁ ଚାଲିଗଲେ । ସେ ପୂର୍ବରୁ ଜାଣିଥିଲେ, ତକ୍ଷଶିଳା ହେଉଛି ଆର୍ଯ୍ୟାବର୍ରର 
ଶ୍ରେଷ୍ଠ ଶିକ୍ଷାକେନ୍ଦ୍ରା ସେଠାରେ ବିଶ୍ଵପ୍ରସିଦ୍ଧ ବିଶ୍ଵବିଦ୍ୟାଳୟ ଥିଲା। ଆଜି ସେହି 
ତକ୍ଷଶିଳା ହେଉଛି ଆମର ପଡ଼ୋଶୀ ପାକିସ୍ତାନର ରାଓଲପିଣ୍ଡି ନଗରୀ। ତେଣୁ ସେ 
ଯାଇ ତକ୍ଷଶିଳାରେ ପହଞ୍ଚଲେ। ନିଜର ଜ୍ଞାନ, ବୁଝି ଓ ବ୍ୟବହାର ଦ୍ଵାରା ସମସ୍ତ 
ଅଧ୍ଯାପକମାନଙ୍କୁ ଆପ୍ୟାୟିତ କରି ସେଠାରେ ପଢ଼ିବାର ସୁଯୋଗ ପାଇଲେ। ସେ 
ସେଠାରେ ଦୀର୍ଘ ସାତବର୍ଷ ଧରି ଚିକିତ୍ସାବିଦ୍ୟା ଅଧ୍ୟୟନ କଲେ। ଶେଷରେ ତାଙ୍କର 
ପରୀକ୍ଷାର ସମୟ ଆସିଲା। କଥିତ ଅଛି, ଶେଷ ପରୀକ୍ଷାରେ ତାଙ୍କର ଗୁରୁ ତାଙ୍କୁ 
ତକ୍ଷଶିଳାଠାରୁ ଚାରି ଯୋଜନ ଯିବାକୁ କହିଲେ। ଏହି ପରିଧ୍ୂ ମଧ୍ୟରେ ସେ ସମସ୍ତ 
ଉତ୍ତିଦକୁ ପରୀକ୍ଷା କରିବେ ଓ ଯେଉଁ ଉତ୍ତିଦର ଥିଷଧୀୟ ଗୁଣ ନାହିଁ, ସେ ସେହି 
ଉତ୍ତିଦଟିକୁ ଆଣି ଗୁରୁଙ୍କୁ ଦେବେ। କିଛିଦିନ ଅକ୍ଲାନ୍ତ ପରିଶ୍ରମ କରି ଖୁଆପିଆ ଭୁଲି 
ସେ ଉତଭ୍ଭିଦମାନଙ୍କୁ ପରୀକ୍ଷା କରିବାକୁ ଲାଗିଲେ। ମାତ୍ର ଉତ୍ତିଦମାନଙ୍କୁ ପରୀକ୍ଷା 
କରିସାରିବା ପରେ ସେ ମନଦୁଃଖରେ ଗୁରୁଙ୍କ ପାଖକୁ ଫେରିଆସିଲେ। ଗୁରୁଙ୍କୁ 
ଅତି ବିନୀତ ଭାବରେ କହିଲେ, ସେ ଏହି ଚାରିଯୋଜନ ପରିଧୂ ମଧ୍ୟରେ ଏପରି 
କୌଣସି ଉ୍ଭିଦ ପାଇଲେ ନାହିଁ, ଯାହାର ଞଷଧୀୟ ଗୁଣ ନାହିଁ। ଏଥରେ ଗୁରୁ 
ତାଙ୍କ ଉପରେ ଅତ୍ୟନ୍ତ ପ୍ରୀତ ହୋଇ ତାଙ୍କୁ ପରୀକ୍ଷାରେ କୃତକାର୍ଯ୍ୟ କରାଇ ଦେବା ସହ 
ଆଶୀର୍ବାଦ କରି କହିଲେ, “ ଜୀବକ, ଭବିଷ୍ୟତରେ ତୁମେ ନିଶ୍ଚୟ ଜଣେ ଦକ୍ଷ 
ଚିକିତ୍ସକ ହେବ। ” 

ଗୁରୁ ତାଙ୍କୁ ତକ୍ଷଶିଳାରୁ ବିଦାୟ ଦେଲାବେଳେ ଯତ୍ରା ଖର୍ଚ୍ଚପାଇଁ କିଛି ଅର୍ଥ 
ପ୍ରଦାନ କରିଥଲେ। ମାତ୍ର ଘରକୁ ଆସିବା ବାଟରେ “ସାକେଚ୍‌ଠାରେ ତାଙ୍କର 
ସମସ୍ତ ଅର୍ଥ ଶେଷ ହୋଇଗଲା। ସେଦିନର “ସାକେତ୍‌' ହେଉଛି ଆଜିର 
ଉତ୍ତରପ୍ରଦେଶର ଫରିଦାବାଦ ସହର | ସେ ସେହି ସହରରେ କିଛିଦିନ ରହି କିଛି 
ଅର୍ଥ ରୋଜଗାର କରିବାକୁ ମନସ୍ତ କଲେ ଓ କବିରାଜି ଚିକିତ୍ସା ଆରମ୍ଭ କରିଦେଲେ । 

ମହାଚିକିସ୍ସାବିତ୍‌ ଜୀବକ // ୧୩ 


ସାକେତ ସହରର ଜଣେ ଧନୀ ବ୍ଯବସାୟୀଙ୍କର ସ୍ତ୍ରୀ ହେଉଛନ୍ତି ତାଙ୍କର 
ପ୍ରଥମ ରୋଗୀ । ସେହି ମହିଳା ଜଣକ ଦୀର୍ଘ ସାତବର୍ଷ ଧରି ମସ୍ତିଷ୍ଠ ରୋଗରେ 
ଆକ୍ରାନ୍ତ ହୋଇ ଅନେକ ଯନ୍ତ୍ରଣା ଭୋଗୁଥିଲେ। ସେ ପୂର୍ବରୁ ଅନେକ ଚିକିତ୍ସକଙ୍କ 
ଦ୍ଵାରା ଚିକିସ୍ଥିତ ହୋଇଥିଲେ; କିନ୍ତୁ ସକଳ ଚିକିତ୍ସା ସନ୍ଗେ ଆରୋଗ୍ୟ ହେଉନଥୂଲେ | 
ଜୀବକ ତାଙ୍କୁ ଚିକିତ୍ସାକରି ଭଲ କରିଦେଲେ, ଧନୀ ବ୍ୟବସାୟୀ ତାଙ୍କ ଉପରେ 
ଅତ୍ୟନ୍ତ ପ୍ରୀତହୋଇ ତାଙ୍କୁ ଅନେକ ସ୍ଵର୍ଣ୍ଣମୁଦ୍ରା ଜଣେ ଚାକର, ଜଣେ ଚାକରାଣୀ 
ଓ ଗୋଟିଏ ଘୋଡ଼ାଗାଡ଼ି ପୁରସ୍କାର ଭାବରେ ପ୍ରଦାନ କଲେ। ସେ ରାଜଗ୍ଧହରେ 
ପହଞୱ ତାଙ୍କର ପାଳକ ପିତା ଯୁବରାଜ ଅଭୟଙ୍କୁ ସମସ୍ତ ଧନ ପ୍ରଦାନ କରିଥୁଲେ । 


ଏଥରେ ରାଜପୁତ୍ର ଅତ୍ୟନ୍ତ ଖୁସିହୋଇ ଜୀବକଙ୍କୁ ନିଜ ପ୍ରାସାଦରେ ରଖାଇଲେ। 


ଜୀବକ ରାଜପ୍ରାସାଦକୁ ଫେରିବାର ବହୁ ପୂର୍ବରୁ ରାଜା ବିମ୍ଭିସାର ଭଗନ୍ଦର 
ରୋଗରେ ଆକ୍ରାନ୍ତ ହୋଇ ଖୁବ୍‌ ଯନ୍ତ୍ରଣା ଭୋଗୁଥିଲେ। ତାଙ୍କର ମଳବାହକ ନଳୀରେ 
କ୍ଷତହୋଇ ରକ୍ତସ୍ରାବ ହେଉଥଲା। ଏଣୁ ଲୁଗାପଟାରେ ରକ୍ତ ଲାଗିଯାଉଥିବାରୁ 
ରାଣୀମାନେ ରାଜାଙ୍କୁ ଉପହାସ କରୁଥିଲେ | ଏଥୁପାଇଁ ରାଜା ସର୍ବଦା ଚିନ୍ତିତ ରହୁଥାନ୍ତି। 
ପୂର୍ବରୁ ରାଜବୈଦ୍ୟଙ୍କର ସମସ୍ତ ପ୍ରଚେଷ୍ଟା ପଣ୍ଡ ହୋଇଯାଇଥାଏ। ଢୀବକ ରାଜାଙ୍କୁ 
ପରୀକ୍ଷା କରି ଜଷଧ ଦେବାପରେ ଅଛଦିନ ମଧ୍ୟରେ ସେ ସମ୍ପୂର୍ଣ ସୁସ୍ଥ ହୋଇଗଲେ। 
ଏଥରେ ରାଜା ତାଙ୍କଉପରେ ଅତ୍ୟନ୍ତ ପ୍ରୀତ ହୋଇ ରାଣୀମାନଙ୍କଠାରୁ ସମସ୍ତ ସର୍ଟ 
ଅଳଙ୍କାର ଆଣି ଜୀବକଙ୍କୁ ପୁରସ୍କାର ରୂପେ ପ୍ରଦାନ କଲେ ଏବଂ ତାଙ୍କୁ ରାଜବୈଦ୍ୟ 
ପଦରେ ନିଯୁକ୍ତି ପ୍ରଦାନ କରିଥଲେ। 

୧୪ // ପ୍ରାଚୀନ ଭାରତୀୟ ବିଜ୍ଞାନା 


ଜୀବକ ବୁଦ୍ଧଦେବ ଓ ବୌଦ୍ଧ ଶ୍ରମଣମାନଙ୍କୁ ଚିକିତ୍ସା କରୁଥିଲେ। ସେ 
ବୁଦ୍ଧଦେବଙ୍କର ଚିକିତ୍ସକ ହୋଇଥିବାରୁ ତାଙ୍କର ଅତି ନିକଟତର ହୋଇପାରିଥୁଲେ। 
ବୂଦ୍ଧଦେବଙ୍କୁ ଥରେ କୋଷ୍ଠକାଠିନ୍ୟ ରୋଗ ହେବାରୁ ତାଙ୍କର ଝାଡ଼ା ହେଲାନାହିଁ। 
ଜୀବକଙ୍କର ସାମାନ୍ୟ ଚିକିତ୍ସାଦ୍ଵାରା ସେ ସୁସ୍ଥ ହୋଇପାରିଥିଲେ | ଏହାପରଠାରୁ ସେ 
ପ୍ରତ୍ୟହ ସକାଳେ ବୁଦ୍ଧଦେବଙ୍କ ସାକ୍ଷାତକରି ତାଙ୍କର ସ୍ଵାସ୍ଥ୍ୟାବସ୍ଥା ସମ୍ବନ୍ଧରେ 
ପଚାରୁଥଲେ। 

କଥିତ ଅଛି, ଅସ୍ତ୍ରୋପଚାର କରିବାରେ ଜୀବକ ମଧ୍ଯ ଦକ୍ଷ ଥଲେ। ସେ 
ଅସ୍ତ୍ରୋପଚାର ପାଇଁ ଆଧୁନିକ ରୀତି ଅନୁସରଣ କରୁଥୁଲେ। ଶଲ୍ୟଚିକିତ୍ସା ଗୃହକୁ 
ଭଲଭାବରେ ଶୋଧୂତ କରିବା ପରେହି ସେ ରୋଗୀକୁ ଅଚେତ କରୁଥଲେ। 
ପୂର୍ବରୁ ଶୋଧ୍ୟତ ହୋଇଥବା ଯନ୍ତ୍ରପାତିକୁ ପୁଣିଥରେ ଶୋଧନ କରିବାପରେ ସେ 
ଅସ୍ତ୍ରୋପଚାର କରୁଥିଲେ । ଆଧୁନିକ ପ୍ଲାଷ୍ଟିକ ସର୍ଚ୍ଚରୀ ପରି ସେ ନାକ ଓ କାନ ଆଦି 
କଟିଗଲେ କୃତ୍ରିମ କାନ ଓ ନାକ ଲଗାଇପାରୁଥିଲେ ଏବଂ ଶରୀରର ଆଭ୍ୟନ୍ତରରେ 
ମଧ୍ଯ ଅସ୍ତ୍ରୋପଚାର କରିପାରୁଥଲେ । 

ମଗଧ ରାଜଧାନୀ ରାଜଗ୍ଧହରେ ଜଣେ ଧନୀ ବ୍ୟବସାୟୀ ଏକ ମାରାମବକ 
ମସ୍ତିଷ୍ପ ରୋଗରେ ପୀଡ଼ିତ ଥଲେ । ବଡ଼ବଡ଼ ଚିକିତ୍ସକମାନେ ତାଙ୍କ ଭଲ କରିପାରିଲେ 
ନାହିଁ। ବରଂ ଚିକିତ୍ସକଗଣ ଏହି ସିଦ୍ଧାନ୍ତରେ ପହଞ୍ଚଲେ ଯେ ଏହି ସପ୍ତାହକ ମଧ୍ଯରେ 
ରୋଗୀର ମୂତ୍ୟୁ ହେବ। ମୂତ୍ଯୁ ନିଶ୍ଚିତ ଜାଣି ମଧ୍ୟ ଧନୀବ୍ୟକ୍ତି ଜଣକ ଜୀବନବିକଳରେ 
ଆସି ରାଜବୈଦ୍ଯ ଜୀବକଙ୍କର ଶରଣାପନ୍ନ ହେଲେ। ଜୀବକ ତାଙ୍କ ମସ୍ତିଷ୍ଣରେ 
ଅସ୍ତ୍ରୋପଚାର କରି ଏକୋଇଶଦିନ ମଧ୍ଯରେ ତାଙ୍କୁ ଆରୋଗ୍ୟ କରିଦେଲେ । ଧନୀ 
ବ୍ୟବସାୟୀ ଜଣକ ତାଙ୍କର ସମସ୍ତ ସମ୍ପରି ଜୀବକଙ୍କୁ ଦେଇଦେବାକୁ ଚାହିଁଲେ; 
ମାତ୍ର ଜୀବକ କେବଳ ତାଙ୍କର ପ୍ରାପ୍ୟ ବ୍ୟତୀତ ଅଧକ ନେବେନାହିଁ ବୋଲି ସ୍ପଷ୍ଟ 
କରିଦେଲେ । ବ୍ୟବସାୟୀଜଣକ ଅନେକ କାକୂତିମିନତି ହୋଇ ତାଙ୍କୁ ଦୁଇଲକ୍ଷ 
ସ୍ଵର୍ଣ୍ମୁଦ୍ରା ଦେଲେ। ମାତ୍ର ଜୀବକ ନିଜର ପାରିଶ୍ରମିକ ରଖୁ ଦରିଦ୍ର ଲୋକମାନଙ୍କ 
ସେବାରେ ଉପଯୋଗ କରିବାପାଇଁ ଲକ୍ଷାଧବକ ସ୍ଵର୍ଣ୍ମୁଦ୍ରା ବିନ୍ବି ସାରଙ୍କୁ ଦେଇଦେଲେ। 

ବିମ୍ବିସାରଙ୍କ ପରେ ତାଙ୍କର ପୁତ୍ର ଅଜାତଶତ୍ୁ ମଗଧର ରାଜା ହେଲେ। 
ଜୀବକ ମଧ୍ଯ ଅଜାତଶତ୍ତୁଙ୍କର ରାଜବୈଦ୍ୟ ହୋଇ ରହିଲେ। ସେସମୟରେ ଜୀବକ 
କେବଳ ମଗଧରେ ନୁହେଁ ସାରା ଆର୍ଯ୍ୟାବର୍ଭରେ ଜଣେ ସଫଳ ଚିକିତ୍ସକ ଭାବରେ 
ବେଶ୍‌ ପ୍ରସିବି ଲାଭ କରିଥଲେ। 

ଶଲ୍ଯୟଚିକିସାର ଜନକ 


ସୁଶ୍ରତ 


ସମୟ ମଧ୍ଯରାତ୍ରି। ଚତୁଃପାର୍ଶ୍ଵରେ ସୂଚୀଭେଦ୍ୟ ଅନ୍ଧକାର। ନିଶା ଗର୍ଚ୍ୁଛି। 
କେବଳ ମଝିରେମଖଝିରେ ଶ୍ଵାନଦଳଙ୍କର ଚିଜ଼୍ାର। ଏହି ସମୟରେ ଦ୍ଵାରଦେଶରେ 
ଖୁବ୍‌ ଜୋର୍‌ରେ ଆଘାତ ଗୃହକର୍ରା ଉଠିଲେ, ଆଲୁଅ ଜାଲିଲେ | ପୁଣି ଦଵାରଦେଶରେ 
ବାରମ୍ବାର ଆଘାତ | 

“ ବ୍ୟସ୍ତ ହୁଅନାହିଁ। ପ୍ରଦୀପଟି ଜାଳି, ଦ୍ଵାର ଖୋଲୁଛି।” ଦ୍ଵାର ଖୋଲିବା 
ପରେ, ପ୍ରଦୀପର ସେହି କ୍ଷୀଣ ଆଲୋକରେ ଗ୍ୃହକର୍ରା ଦେଖୁଲେ ବାହାରେ ଜଣେ 
କ୍ଷତବିକ୍ଷତ ପଥିକ, ଯାହାର ନାକ ଓ ମୁଖମଣ୍ଡଳ ରକ୍ତରେ ଜୁଡ଼ବୂଡ଼। ଗ୍ୁହକର୍ରା 
ହଠାତ୍‌ ତାଙ୍କୁ ଗୃହମଧ୍ଯକୁ ଆସିବାକୁ କହିଲେ। ପ୍ରଥମେ ଥଣ୍ଡା ଜଳରେ ତାଙ୍କର ମୁହଁ 
ଧୋଇଦେଲେ। କିଛି ପତ୍ରର ରସ ନାକରେ ପକାଇଦେଲେ ଓ ମୁଖମଣ୍ଡଳରେ କିଛି 
ପତ୍ରକୁ ମଧ୍ୟ ଲଗାଇଦେଲେ। ଏହାପରେ ସେ ସେହି ପଥ୍କଙ୍କୁ କିଛି ନିଶାପାନୀୟ 
ପାନ କରିବାକୁ ଦେଲେ, ମଦ୍ୟପାନ ପରେ ପଥରକ ନିସ୍ତେଜ ହୋଇଗଲେ। ସେ 
ପତ୍ର ସାହାଯ୍ୟରେ ବିଖଣ୍ଡିତ ନାସାର ମାପ ନେଲେ ଓ ଗଣ୍ଡଦେଶରୁ ସମପରିମାଣର 
ଖଣ୍ଡିଏ ମାଂସ କାଟିନେଇ ନାକରେ ଯୋଡ଼ିଦେଲେ। ଏହି ସମୟରେ ରୋଗୀ 
ସାମାନ୍ୟ ଯନ୍ତ୍ରଣା ଅନୁଭବ କରିଥଲେବି କ୍ରମଶଃ ଚେତାଶୂନ୍ୟ ହୋଇଗଲେ!। 

ˆ ଏହାପରେ ସେ ଦୂଇ ନାକପୁଡ଼ା ମଧ୍ୟରେ ଦୁଇଟି ନଳୀ ସଂଯୁକ୍ତ କରିବା ସହ 
ନାକ ଉପରେ ଏକ ପଟି ଘୋଡ଼ାଇଦେଲେ। ଗଣ୍ଡ ଦେଶରେ ହୋଇଥିବା କ୍ଷତ 
ଉପରେ ପତ୍ରମାନଙ୍କର ଲେପ ଦେଇ ତାହାକୁ ମଧ୍ଯ ପଟିଦ୍ଵାରା ଆବୃତ୍ତ କରିଦେଲେ। 
ଏହାପରେ ସେ ନାକ ଉପରେ ଯଷ୍ଟିମଧୁ, ଚନ୍ଦନକାଠର ଗୁଣ୍ଡସହ କିଛି ବନୌଷଧୂର 

୧ ୬ // ପ୍ରାଚୀନ ଭାରତୀୟ ବିଜ୍ଞାନୀ 


ଗୁଣ୍ଡପକାଇ ଏହାକୁ ସଫାକନାରେ ବାନ୍ଧିଦେଲେ। ପ୍ରତ୍ୟେକ ଦିନ ସେହି କ୍ଷତସ୍ଥାନକୁ 
ଖୋଲି ତାହାକୁ ପରିଶ୍ବାର କରି ବିଶୁଦ୍ଧ ତଥା ପରିଶ୍ରବିତ ଖସାତେଲକୁ ଲଗାଇଚାଲିଲେ। 
ସେହି ପଥକଙ୍କୁ ଆରୋଗ୍ୟ ହେବାପାଇଁ ଅବଶ୍ୟ କିଛି ସପ୍ତାହ ଲାଗିଲା। ହେଲେ 
ତାଙ୍କର ସେହି ବିଖଶ୍ରିତ ନାସା ଓ କୁ ରୂପର ଲେଶମାତ୍ର ରହିଲା ନାହିଁ। ଏହା 
ହେଉଛି ବିଶ୍ଵର ପ୍ରଥମ ପ୍ଲାଷ୍ଟିକ ସର୍ଜରୀ (Plastic Surgery) | ସେହି ଚିକିସକ 
ଜଣକ ହେଉଛନ୍ତି ସୁଶ୍ରତ। 


ଗବେଷଣା ଫଳରେ ବିଜ୍ଞାନର ପ୍ରତ୍ୟେକ ବିଭାଗ ଆଜି ଉନ୍ନତ ଓ ସଂବୃଦ୍ଧ | 
ଚିକିତ୍ସାବିଜ୍ଞାନ କ୍ଷେତ୍ରରେ ବିଶ୍ଵର ବୈଜ୍ଞାନିକମାନେ ଅନେକ ସଫଳତା ହାସଲ 
କରିଛନ୍ତି। ବିଶେଷକରି ଶନ୍୍ଯଚିକିତ୍ସା କ୍ଷେତ୍ରରେ ସଫଳତା ଉଲ୍ଲେଖଯୋଗ୍ୟ। ପୁଣି 
ଶଲ୍ୟଚିକିତ୍ସାରେ ପ୍ଲାଷ୍ଟିକ୍‌ ସର୍ଜରୀର ସ୍ଥାନ ସ୍ଵତନ୍ତ୍ର ତେବେ ଏହି ବିଦ୍ଯା ପାଷ୍ଚାତ୍ଯ 
ଦେଶରୁ ଆମ ଦେଶକୁ ଆସିଛି ବୋଲି ଅନେକ ଲୋକଙ୍କର ଧାରଣା | ମାତ୍ର ଆମର 
ଜନ୍ମଭୂମି ଭାରତରେ ଏହିପ୍ରକାର ଚିକିତ୍ସା ବହୁ ପ୍ରାଚୀନ କାଳରେ ମଧ୍ଯ ପ୍ରଚଳିତ 
ଥିଲା। ଶଲ୍ୟଚିକିତ୍ସକମାନଙ୍କର ସଂଖ୍ୟା ବିଷୟରେ ବିଶେଷକିଛି ଜଣାନଥଲେ ମଧ୍ଯ 

ଶଲ୍ୟଚିକିସ୍ସାର ଜନକ ସୁଶ୍ରତ // ୧୭ 


ଭାରତବର୍ଷର କେତେକ ମହର୍ଷି ସେ ସମୟରେ ସେମାନଙ୍କର ଉନ୍ର୍ଷ ପ୍ରତିପାଦନକରି 
ମାନବସମାଜର ଅଶେଷ କଲ୍ୟାଣ ସାଧନ କରିଯାଇଛନ୍ତି। ସେହି ମହର୍ଷିମାନଙ୍କ 
ମଧ୍ଯରେ ଅନନ୍ୟ ପ୍ରତିଭାର ଅଧ୍ୟକାରୀ ହେଉଛନ୍ତି ସୁଶ୍ରତ। 


ଖ୍ରୀଷ୍ଟପୂର୍ବ ଷଷ୍ଠ ଶତକରେ ସୁଶ୍ରତଙ୍କର ଜନ୍ମା ସୁବିଖ୍ୟାତ ଭାରତୀୟ ରଖି 
ବୈଜ୍ଞାନିକ ବିଶ୍ବାମିତ୍ରଙ୍କର ସେ ଥଲେ ବଂଶଧର । ତତକାଳୀନ ବିଖ୍ୟାତ ଚିକିସ୍ସାବିଞ୍ଞାନୀ 
ଧନ୍ନ୍ତରୀଙ୍କଠାରୁ ସେ ଉଭୟ ଭେଷଜଚିକିସ୍ସା ବା ଓଷଧ ଚଟିକିସ୍ସା ଓ ଶଲ୍ୟଚିକିସ୍ା 
ଶିକ୍ଷା କରିଥଲେ । ଧନୃନ୍ତରୀଙ୍କର ଆଶ୍ରମ ଆଧୁନିକ ବାରାଣସୀରେ ଥିବାର ଜଣାଯାଏ। 
ଏଣୁ ସୁଶ୍ରତଙ୍କର ଜନ୍ମସ୍ଥାନ ବାରାଣସୀ ନିକଟବର୍ଭୀ ଅଞ୍ଚଳ ବା .ନିକଟବର୍ଭୀ ରାଜ୍ୟରେ 
ହୋଇଥବା ଅନୁମାନ କରାଯାଏ। ଶିକ୍ଷାପ୍ରାପ୍ତି ପରେ ସୁଶ୍ରତ ଚିକିସ୍ସାବିଜ୍ଞାନରେ 
ନିଜକୁ ବେଶ୍‌ ପ୍ରତିଷ୍ଠିତ କରାଇପାରିଥଲେ। ସେ ନିଜର ଗବେଷଣା, ଅଧ୍ଯବସାୟ 
ଓ ଗଭୀର ଅନୁଶୀଳନ ଦ୍ଵାରା ଶିକ୍ଷାଲତ୍ଧ ଜ୍ଞାନକୁ ପ୍ରସାରିତ କରିବା ସହ କେତେକ 
ନୂତନ ଜ୍ଞାନ ମଧ୍ୟ ସମାଜକୁ ପ୍ରଦାନ କରିଯାଇଛନ୍ତି। 

ସୁଶ୍ପତ ଶରୀରତତ୍ତ୍କୁ ଅଧ୍ୂକ ପ୍ରାଧାନ୍ଯ ଦେଉଥଲେ। ଏଣୁ ସେ 
ଶବବ୍ୟବଛେଦକୁ ଗୁରୁତ୍ଵ ଦେବାସହ ଜୀବନକାଳ ମଧ୍ଯରେ ଅନେକ ଶବ ବ୍ୟବଳେଦ 
କରିଥିଲେ। ଶବ ବ୍ୟବଛ୍ଛେଦଦ୍ଵାରା ସେ ଶରୀରର ମାଂସପେଶୀ, ସ୍ବାୟୁ, ଅସ୍ଥି, ଅସ୍ଥି 
ସଂଯୋଜକ ଝିଲ୍ଲୀ ବା ଦାମନୀ, ଧମନୀ ଓ ଶିରା ସମ୍ବନ୍ଧରେ ପ୍ରତ୍ୟକ୍ଷ ଜ୍ଞାନ ଅର୍୍ଚନ 
କରିଥିଲେ। ଆଧୁନିକ ଚିକିସତ୍ସାବିତ୍‌ଙ୍କର ଧାରଣା ଯେ ମନୁଷ୍ଯଶରୀରର ବିଭିନ୍ନ 
ଅଂଶର ସବିଶେଷ ବିବରଣୀ କେବଳ ପାଶ୍ଚାତ୍ୟ ବୈଜ୍ଞାନିକମାନଙ୍କ ଦ୍ଵାରା ସମ୍ଭବ। 
ମାତ୍ର ଏହି ଧାରଣା ସମ୍ପୂର୍ଣ ଭୁଲ । ପ୍ରାୟ ଅଢ଼େଇହଜାର ବର୍ଷ ପୂର୍ବରୁହି ଭାରତୀୟ 
ଚିକିତ୍ସାବିତମାନେ ଏ ସମ୍ବନ୍ଧରେ ଅବଗତ ଥଲେ। ଏହା ବ୍ଯତୀତ ରୋଗନିର୍ଣଠୟ 
ପ୍ରଣାଳୀ, ରୋଗର ଲକ୍ଷଣ ଓ ଚିକିସ୍ସା ବିଦ୍ୟା ସମ୍ବନ୍ଧରେ ସୁଶ୍ରତଙ୍କର ଗଭୀର ଜ୍ଞାନ 
ଥିଲା। “ ଶରୀରବିଜ୍ଞାନ' ବିଷୟରେ ସୁଶ୍ରତଙ୍କ ରଚନା ସର୍ବପ୍ରଥମ ବୋଲି ଅନୁମାନ 
କରାଯାଏ। ସେ ତାଙ୍କର ରଚିତ ଗ୍ରନ୍ଛ “ ସୁଶ୍ରତସଂହିତା”ରେ ଚିକିସ୍ସକମାନଙ୍କର ନୀତି 
ସମ୍ବନ୍ଧୀୟ ଜ୍ଞାନ ଏବଂ ଶଲ୍ୟଚିକିତ୍ସା ବା ଅସ୍ତଚିକିତ୍ସା ବିଷୟରେ ପ୍ରଥମକରି ବିଶଦ 
ବିବରଣୀ ପ୍ରଦାନ କରିଛନ୍ତି। 

ଜଣେ ସଫଳ ଚିକିତ୍ସକ ରୋଗ ନିରୂପଣ, ଠିଷଧ ପ୍ରୟୋଗ ତଥା ଶଲ୍ଚିକିତ୍ସା, 
ପ୍ରତ୍ୟେକ କ୍ଷେତ୍ରରେ ପାରଙ୍ଗମ ହେବା ବିଧେୟ ବୋଲି ସେ ମତପ୍ରଦାନ କରିଛନ୍ତି। 

୧୮ // ପ୍ରାଚୀନ ଭାରତୀୟ ବିଜ୍ଞାନୀ 


ତାଙ୍କ ମତରେ ଜଣେ ଚିକିତ୍ସକଙ୍କର ଯଦି କେବଳ ଗୋଟିଏ ବିଭାଗରେ ଜ୍ଞାନ 
ଥାଏ, ତେବେ ତାଙ୍କୁ ଗୋଟିଏ ମାତ୍ର ଡେଣା ଥବା ପକ୍ଷୀସହ ତୁଳନା କରାଯାଇପାରେ | 
ଆଧୁନିକ ବିଜ୍ଞାନର ଅନେକ ସଫଳ ଓ ବିଜ୍ଞଚିକିତ୍ସାବିତ୍‌ ' ସୁଶୁତ ସଂହିତା' ଅଧ୍ୟୟନ 
ଓ ଅନୁଶୀଳନ କରି ସୁଶ୍ରତଙ୍କୁ ଆଧୁନିକ ଶଲ୍ୟଚିକିତ୍ସାର ଜନକ ବୋଲି ମତପୋଷଣ 
କରନ୍ତି। ଜର୍ମାନଭଳି ପ୍ରଗତିଶୀଳ ଦେଶର ଜ୍ଞାନୀଗୁଣୀଜନ ମଧ୍ଯ ତାଙ୍କର ଗ୍ରନ୍ଧ ଓ 
ବ୍ୟକ୍ତିତ୍ଵକୁ ଉଚ୍ଚକଣ୍ଠରେ ପ୍ରଶଂସା କରନ୍ତି। 

ଶଲ୍ୟଚିକିସା ସମୟରେ ରୋଗୀ ଯେପରି ଯନ୍ତ୍ରଣା ଅନୁଭବ ନକରିବ ବା 
ସେଥୁପାଇଁ ଆଜିକାଲି ନିଶାଦ୍ରବ୍ୟ ବା ନିଶ୍ଚେତକ ବସ୍ତୁ ପ୍ରୟୋଗ କରାଯାଇ ରୋଗୀକୁ 
କଷ୍ଟମୁକ୍ତ କରାଯାଉଛି। ଏହି ପ୍ରକ୍ରିୟାକୁ ନିଶ୍ଚେତକ ପ୍ରକ୍ରିୟା (ଆନାସ୍‌ଥେସିଆ) 
କୂହାଯାଏ। ସୁଶ୍ରତ ତାଙ୍କର ଶଲ୍ୟଚିକିତ୍ସା ସମୟରେ ରୋଗୀକୁ ଏକପ୍ରକାର ମଦ 
ପିଇବାକୁ ଦେଉଥିଲେ ଓ ସେ ଅଚେତ ହୋଇଗଲେ ଅସ୍ତ୍ରୋପଚାର କରୁଥଲେ। 
ତେଣୁ ନିଶ୍ଚେତକ ବିଦ୍ୟାର ଆଦ୍ୟ ପ୍ରବର୍ଭକ ଭାବେ ସୁଶ୍ରତଙ୍କୁ ମାନ୍ୟତା ଦିଆଯାଏ। 

ଅତୀତରେ ଗୋଷ୍ଠୀକନ୍ଦଳ ଅତି ପ୍ରବଳ ଥିଲା। କାରଣ ମନୁଷ୍ଯ ଦଳଦଳ 
ହୋଇ ଏକସ୍କାନରୁ ଅନ୍ଯସ୍ଥାନକୁ ଯାଇ ଯାଯାବର ଜୀବନ ବିତାଉଥଲେ। ଏଣୁ 
ଗୋଟିଏ ଦଳ ଅନ୍ୟ ଏକ ସ୍ଥାନରେ ପ୍ରବେଶ କଲାବେଳକୁ ସେ ସ୍ଥାନକୁ ଦଖଲ 
କରିଥୁବା ଗୋଷ୍ଠୀସହ ଯୁଦ୍ଧ ଲାଗୁଥଲା। ସେ ସମୟରେ ଯୁଦ୍ଧରେ ତୀର ଓ ଦାଢୂଆ 
ଅସ୍ତ୍ର ବ୍ୟବହୃତ ହେଉଥଲା। ତୀରର ଭଗ୍ନ ଅଂଶଗୁଡ଼ିକ ଆହତ ଯୋେବାମାନଙ୍କ 
ଶରୀରରେ ପଶିଯାଉଥଲା। ତୀରମାଡ଼ରେ ତଥା ତୀକ୍ଷ୍ଣ ଅସ୍ତତର ଆଘାତ ଯେଗୁଁ 
ଯୋଦ୍ଧାମାନଙ୍କ ଶରୀରରେ ଗଭୀର କ୍ଷତ ସୃଷ୍ଟି ହେଉଥଲା। ଏହି ଆହତ 
ଯେଦ୍ଧାମାନଙ୍କର ଚିକିତ୍ସାପାଇଁ ପ୍ରଥମେ ଭେଷଜ ଞଷଧ ବ୍ୟବହୃତ ହେଉଥିଲା କିନ୍ତୁ 
ଆବଶ୍ୟକ ସ୍ଥଳେ ଶଲ୍ୟଚିକିତ୍ସା କରାଯାଉଥଲା। ତୀରର ଭଗ୍ନାବଶେଷଗୁଡ଼ିକୁ ଶରୀରରୁ 
ବାହାର କରିବାପାଇଁ ବିଭିନ୍ନ ଆକୃତିର ଶଲ୍ୟ ଉପକରଣ ବ୍ୟବହାର କରାଯାଉଥିଲା। 
ଏହି ଶଲ୍ଯଚିକିତ୍ସା ଯନ୍ତ୍ପାତିକୁ ସୁଶ୍ରତ ଦୁଇଭାଗରେ ବିଭକ୍ତ କରିଥିଲେ, ଯଥା 
ଦାଢୁଆ ଯନ୍ତ୍ରପାତି ଓ ଅଦାଢୁଆ ଯନ୍ତପାତି। ଦାତୁଆ ଯନ୍ତପାତି କୋଡ଼ିଏ ପ୍ରକାରର 
ଓ ଅଦାଢୁଆ ଯନ୍ତପାତି ଏକଶହ ଏକ ପ୍ରକାରର | ଏହି ଯନ୍ତ୍ରପାତିସବୁ ଶକ୍ତ ଲୁହାରେ 
ତିଆରି ହେବାପାଇଁ ସେ ପରାମର୍ଶ ଦେଉଥଲେ। ପୁଣି ଏହି ଯନ୍ତ୍ରପାତିସବୁୂ ବଡ଼ 
ଆକାରରେ ହେବା ମଧ୍ଧ ଉଚିତ ନୁହେଁ ବା ରୋଗୀଠାରେ ଭୟ ଜନ୍ମାଇଲା ଭଳି 
ହେବା ମଧ୍ଯ ଅନୁଚିତ। ଅସ୍ତ୍ରୋପଚାର ସମୟରେ ଯନ୍୍ରପାତିଗୁଡ଼ିକୁ ଶକ୍ତଭାବରେ 

ଶଲ୍ୟଚିକିତ୍ସାର ଜନକ ସୁଶ୍ରତ // ୧୯ 


ଧାରଣ କରିବାକୁ ମଧ୍ଯ ସେ ତାଙ୍କର ଶିଷ୍ୟ ବା ଅନୁଗାମୀମାନଙ୍କୁ ଶିକ୍ଷା ଦେଉଥିଲେ। 
ସେ ଶଲ୍ଯଚିକିତ୍ସା ପାଇଁ ବ୍ଯବହୃତ ଯନ୍ତ୍ରର ନାମକରଣ ବିଭିନ୍ନ ପଶୁପକ୍ଷୀଙ୍କର 
ନାମାନୁସାରେ କରିଥଲେ। କାରଣ ପ୍ରତ୍ୟେକଟି ଯନ୍ତ୍ର କୌଣସି ପଶୁ ବା ପକ୍ଷୀର 
ଆକାର ବା ସେମାନଙ୍କର ଅଙ୍ଗର ବା ଶରୀରାଂଶର ଆକାର ସହିତ ତୁଳନୀୟ 
ଥିଲା। ତାଙ୍କ ପ୍ରସ୍ତୁତ ଅନେକ ଚିମୁଟା ଯନ୍ତ୍ର ଆଜିକାଲି ମଧ୍ଯ ବ୍ଯବହୃତ ହେଉଛି। 

ଏସବୁ ସତ୍ତ୍େ ସୁଶ୍ରତଙ୍କର ପ୍ରକୃତ ବ୍ୟକ୍ତିତ୍ଵ ଓ ପାଣ୍ଡିତ୍ୟ ତାଙ୍କଦ୍ଵାରା ରଚିତ 
' ଶଲ୍ୟଚିକିତ୍ସା ପଦ୍ଧତି ' ( ସୁଶୁତ ସଂହିତାର ଅନ୍ୟଏକ ଅଂଶ) ମାଧ୍ଯମରେ ପ୍ରକାଶିତ 
ହୋଇଛି। ଶଲ୍ୟଚିକିସତ୍ସା ପାଇଁ ବ୍ୟବହୃତ ବିଭିନ୍ନ ପ୍ରକାର ଯନ୍ତ୍ର ମଧ୍ୟରେ ଛୁରୀ, କ୍ଷୁର, 
ଛୁଞ୍ଚ, ସୂକ୍ଷ୍ମ ଚିମୁଟା, ପ୍ରୋବ୍‌ ବା ଆଭ୍ୟନ୍ତର ପରୀକ୍ଷା ନିମନ୍ତେ ବ୍ୟବହାର କରାଯାଉଥିବା 
ସ୍ୁଳାଗ୍ର। ସିଲାଇପାଇଁ ସିଲ୍‌କ୍‌ ସୂତା ଇତ୍ୟାଦିର ବର୍ଣ୍ଣନା ତାଙ୍କ ଗ୍ରଚ୍ଛନରେ ଦେଖୁବାକୁ 
ମିଳେ। ଶଲ୍ୟଚିକିସ୍ଥାରେ ବିଭିନ୍ନ ଉପାୟ ଯଥା- ଛେଦନ, ଉପ୍ପାଦନ, ଶୁନ୍ଧକରଣ 
ତଥା ବିଭିନ୍ନ ସ୍ଥାନରୁ ପୁଯ ବା ପାଣିର ଶୋଷଣ ପ୍ରଣାଳୀଦ୍ଵାରା ନିଷ୍କାସନ କିମ୍ବା 
କ୍ଷତର ସିଲାଇ ଇତ୍ୟାଦିକୁ ସେ ପ୍ରାଞ୍ଜଳ ଭାବରେ ବର୍ଣ୍ଣନା କରିଛନ୍ତି । ଅସ୍ତ୍ରୋପଚାର 
ବା ଅପରେସନ୍‌ ପରେ ପନ୍ଦର ପ୍ରକାରର ପଟିବନ୍ଧା ପ୍ରଣାଳୀ ତାଙ୍କ ଗ୍ରଚ୍ଛରେ ବର୍ଣ୍ଣିତ 
ହୋଇଛି। ସେତେବେଳେ ସମାଜରେ କବିରାଜଙ୍କ ପରି ଅସ୍ତ୍ରୋପଚାରକମାନେ 
ଭବଆସନ ପାଉନଥଲେ। କିନ୍ତୁ ସୁଶ୍ରତଙ୍କ ଯୋଗୁଁ ଅସ୍ତ୍ରୋପଚାରଙ୍କ ସ୍ଥାନ ସମାଜରେ 
ଉନ୍ନତ ହୋଇପାରିଥଲା। 

ସୁଶ୍ରତ ନିଜର ଅସ୍ତ୍ରୋପଚାର ଜ୍ଞାନକୌଶଳ ଯୋଗୁଁ ସବୁଠାରେ ଆଦୃତ ଓ 
ସମ୍ମାନିତ ହେଉଥଲେ। ଏହି କାରଣରୁ ତାଙ୍କ ପାଖରେ ଅନେକ ଶିଷ୍ଯଙ୍କର ଭିଡ଼ 
ଜମୁଥଲା। ସେ ଜଣେ ଅତି ଉତ୍ତମ ଶିକ୍ଷକ ଥଲେୈ। ଛାତ୍ରମାନଙ୍କୁ ଶ୍ରେଣୀଗ୍ୁହରେ 
ଚିକିତ୍ସା ସମ୍ବନ୍ଧୀୟ ଜ୍ଞାନ ଦେବା ବ୍ୟତୀତ ସେ ପ୍ରାୟୋଗିକ ବିଦ୍ୟା ଉପରେ ଗୁରୁତ୍ଵ 
ଦେଉଥଲେ। ଛାତ୍ରମାନେ ନିୟମିତଭାବେ ମୂୃତଲୋକଙ୍କ ଶରୀରକୁ ବ୍ଯବଛ୍ଛେଦ 
କରି ଶରୀରସ୍ଥ ଆଭ୍ଯନ୍ତରୀଣ ଅଙ୍ଗପ୍ରତ୍ଯଙଂ ବିଷୟରେ ପ୍ରତ୍ଯକ୍ଷ ଜ୍ଞାନ ଅର୍ଜନ 
କରୁଥଲେ। ପ୍ରକୃତ ଅସ୍ତ୍ରୋପଚାର ପୂର୍ବରୁ କିପ୍ରକାରର ପ୍ରସ୍ତୁତି ଓ ସାବଧାନତା 
ଅବଲମ୍ବନ କରିବାକୁ ହେବ, ତା” ବିଷୟରେ ସେ ଛାତ୍ରମାନଙ୍କୁ ବିଶେଷ ତାଲିମ 
ଦେଉଥିଲେ। ପ୍ରକୃତ ଅସ୍ତ୍ରୋପଚାର ପୂର୍ବରୁ ଛାତ୍ରମାନେ ବିଭିନ୍ନ କୃତ୍ରିମ ପଦାର୍ଥ, 
ନାନା ପ୍ରକାରର ପନିପତ୍ତିବା ଓ ମୃତପ୍ରାଣୀଙ୍କ ଦେହରେ ଛୁରୀ, କ୍ଷୁର ଓ କଇଁଚ 

ଚଳାଇ ଅସ୍ତ୍ରୋପଚାର ଅଭ୍ଯାସ କରୁଥଲେ। ଆଜିକାଲି ଭଳି ସୁଶ୍ରତଙ୍କ ଶିଷ୍ଯଗଣ 
ମଲା ମଣିଷକୁ ମଧ୍ଯ କାଟୁଥିଲେ ଓ ସିଲାଇ କରି ଅଭ୍ୟସ୍ତ ହେଉଥିଲେ | ସୁଶ୍ରତ ତାଙ୍କ 
ଶିଷ୍ୟମାନଙ୍କୁ ତାତ୍ତ୍ରିକ ବିଜ୍ଞାନ ଶିକ୍ଷା ( ସିବାନ୍ା ଦେବା ସଙ୍ଗେ ସଙ୍ଗେ ପ୍ରାୟୋଗିକ 
ବିଜ୍ଞାନ ( ଅଭ୍ୟାସ) ମଧ୍ଯ ଶିକ୍ଷା ଦେଉଥିଲେ | ସୁଶ୍ରତଙ୍କ ମତରେ, “ ଚିକିସାବିଜ୍ଞାନର 
ଛାତ୍ରମାନେ ଯଦି ବ୍ୟବହାରିକ ବିଜ୍ଞାନର ତାଲିମ ନ ପାଆନ୍ତି, ତେବେ ସେମାନଙ୍କର 
ଶିକ୍ଷା ପ୍ରକୃତ ଶିକ୍ଷା ନୁହେଁ।” ଏଣୁ ସେ ନିଜର ଶିଷ୍ୟମାନଙ୍କୁ “ ସିଦ୍ଧାନ୍ତ ” ଓ “ ଅଭ୍ୟାସ' 
ଉଭୟ ପ୍ରକ୍ରିୟାକୁ ଆୟତ କରିବାପାଇଁ ପରାମର୍ଶ ଦେଉଥଲେ। କାରଣ କୌଣସି 
ସିଦ୍ଧାନ୍ତ-ପ୍ରକ୍ରିୟା, ଅଭ୍ଯାସ-ପ୍ରକ୍ରିୟାରେ ବ୍ଯବହୃତ ନହେଲେ ମୂଲ୍ୟହୀନ ହୋଇଥାଏ। 
ଏଣୁ ଜଣେ ଉତ୍ତମ ଚିକିତ୍ସକ ଦୂଇଟିଯାକ ଗୁଣର ଅଧ୍ୁକାରୀ ହେବା ଏକାନ୍ତ ଆବଶ୍ୟକ | 
ତେଣୁ ମୂତବ୍ୟକ୍ତିର ଶରୀର ବ୍ୟବଚ୍ଛେଦ ଚିକିସ୍ସାବିଜ୍ଞାନର ଏକ ଅବିଚ୍ଛେଦ୍ୟ ଅଙ୍ଗବୋଲି 


ସେ ମତଦେଇଛନ୍ତି। 


—S—— 


ସୁଶ୍ରତଙ୍କ ଦ୍ଵାରା ବ୍ଯବହୃତ ଅସ୍ତ୍ରୋପଚାର ଉପକରଣ 


ସୁଶ୍ରତଙ୍କ ମତରେ ଶରୀର ମୁଖ୍ୟତଃ ତିନିଗୋଟି ଉପାଦାନଦ୍ବାରା ନିୟନ୍ତିତ 
ହୋଇଥାଏ। ସେହି ତିନୋଟି ଉପାଦାନ ହେଉଛି- ବାତ(ବାୟୁ), ପିତ ଓ କଫ| 
ଶରୀରର ବିଭିନ୍ନ ରସ ବା ତନ୍ମଜାତ ତରଳ ପଦାର୍ଥ ଏହି ତିନି ଉପାଦାନର ଉତ୍ସ | 
“ବାୟୁ ' ହିଁ ସ୍ବାୟୁଶର୍ତିର ପରିଚାୟକ । ଏହା ପାଞ୍ଚପ୍ରକାର। ସେହିପରି ସେ ‘ପିତ'କୁ 
ଚାରିଭାଗରେ ବିଭକ୍ତ କରିଥିଲେ ଏବଂ ଏହି ପିତହିଁ ବିଭିନ୍ନ ପାଚନ ରସର ସମନ୍ତି। 

“*କଫଂକୁ ମଧ୍ୟ ସେ ପାଞ୍ଚଭାଗରେ ବିଭକ୍ତ କରିଥିଲେ। ଏହା ଗଣ୍ଡିମାନଙ୍କରେ ଥବା 
ତରଳପଦାର୍ଥ ବା ସନ୍ଧିରସ ଓ ଶ୍ଵାସନଳୀରୁ ବାହାରୁଥିବା ଅର୍ଵବ-ତରଳ ପଦାର୍ଥ ଭାବେ 
ଚିହ୍ନିତ କରିଛନ୍ତି। ଆୟୁର୍ବେଦର ଏହି ମୂଳତର୍ବକୁ ବର୍ଭମାନର ଆଧୁନିକ ଏଲୋପାଥୂକ 
ଚିକିତ୍ସା ପଦ୍ଧତି ସ୍ଵୀକାର କରେନାହିଁ, ଏକଥା ସତ୍ୟ। ତେବେ ଏହି ତଥ୍ୟକୁ ଆଧାରକରି 
ଅତୀତରେ ଅଗଣିତ ଲୋକଙ୍କୁ ଅନେକ କବିରାଜ ବା ବୈଦ୍ଯରାଜ ରୋଗମୁକ୍ତ 
କରାଇଥିବାର ପ୍ରମାଣ ରହିଛି। 

ସ୍ବାଭାବିକଭାବେ ସନ୍ତାନ ଜନ୍ମ ହେବାର ଅସୁବିଧା ଥଲେ ବା ସନ୍ତାନକୁ ଜନ୍ମ 
ନଦେଇ ପାରି ଗର୍ଭବତୀ ନାରୀ ଖୁବ୍‌ ଯନ୍ଦ୍ରଣା ଭୋଗ କରୁଥିଲେ ଅସ୍ତ୍ରୋପଚାର ଦ୍ଵାରା 
ତଳିପେଟ ଓ ଜରାୟୁକୁ ଚିରି ସନ୍ତାନକୁ ଜନ୍ମ ଦିଆଯାଏ। ଏହିପରି ଅସ୍ତ୍ରୋପଚାରକୁ 
“ ସିଜରିଆନ୍‌ ସେକସନ୍‌” କୃହାଯାଏ। କଥିତ ଅଛି ଯେ ଖ୍ରୀଷ୍ଟପୂର୍ବ ପ୍ରଥମ ଶତାଢୀରେ 
ରୋମ୍‌ର ଶାସକ ଜୁଲିୟସ୍‌ ସିଜର ଏହି ଉପାୟରେ ଜନ୍ମଗ୍ରହଣ କରିଥିବାରୁ ଏହାର 
ଏପରି ନାମକରଣ କରାଯାଇଛି, ମାତ୍ର ଏହାର ବହୁ ପୂର୍ବରୁ ଭାରତରେ ଚରକ 


ଅସ୍ତ୍ରୋପଚାର ଅବସରରେ ସୁଶ୍ରତ 


ସୁୃଶ୍ରତ ଜଣେ ଉଚ୍ଚକୋଟୀର ଅସ୍ତ୍ରୋପଚାରକ ଥୁବାରୁ ସେ ଦକ୍ଷତା ସହକାରେ 
ସମସ୍ତ ପ୍ରକାର ଅସ୍ତ୍ରୋପଚାର କରିପାରୁଥଲେ। ଗୋଡ଼ହାତ ଭାର୍ଗଗଲେ ବା ଖଞ୍ଜା 
ଖସିଗଲେ, ସେଗୁଡ଼ିକୁ ଯୋଡ଼ି ଭଲକରିଦେଉଥଲେ। ଅସ୍ତ୍ରୋପଚାର ଦ୍ଵାରା ସେ 

ଅର୍ଶ, ଭଗନ୍ଦର, ହାର୍ନିଆ ପ୍ରଭୃତି ରୋଗ ଭଲକରି ଦେଉଥଲେ। ଚକ୍ଷୁରେ ପରଳ 
ପଡ଼ିଗଲେ ଆଖୂକୁ କୌଣସି ବସ୍ତୁ ଦୃଶ୍ୟମାନ ହୁଏନା। ସୁଶ୍ରତ ଆଧୁନିକ ପ୍ରଣାଳୀ 
ଭଳି ଅସ୍ତ୍ରୋପଚାର କରି ଆଖରୁ ପରଳ (ମୋତିଆବିନ୍ଦୁ ବା କାଟାରାକ୍ଟ) ବାହାର 
କରିଦେଉଥଲେ। ଏହାବ୍ୟତୀତ ପରିସ୍ରାନଳୀ ବା ବୃକକ୍‌ରେ ପଥର ଜମିଗଲେ 
ଅସ୍ତ୍ରୋପଚାର କରି ପଥରକୁ ବାହାର କରିଦେଉଥଲେ। 


ଅଭିନବ ଶଲ୍ୟତନ୍ତ୍ର ବା ପ୍ଲାଷ୍ଟିକସର୍ଜରୀ ଆଧୁନିକ ବିଜ୍ଞାନର କରିସ୍ପା। 
ମଣିଷଶରୀରର କ୍ଷତିଗ୍ରସ୍ତ ବା ବିକଳାଙ୍ଗ ଅଙ୍ଗପ୍ରତ୍ୟଙ୍ଗ ସ୍ଥାନରେ ଶରୀରର ଅନ୍ୟସ୍ଥାନରୁ 
ଚର୍ମ ଆଣି ସେହିସ୍ଥାନକୁ ଆବୃତ କରିବାକୁ ହୋଇଥାଏ। ପୁଣି କ୍ଷତର ଗଭୀରତାକୁ 
ବନ୍ଦ କରିବା ପାଇଁ ଶରୀରର ଅନ୍ୟ ଏକ ସ୍ଥାନରୁ ମାଂସୁ ଆଣି ସେଠାରେ ପ୍ରତିରୋପଣ 
କରାଯାଇଥାଏ | ସମ୍ପତି ଏହି ପ୍ରକାରର ଶଲ୍ୟତନ୍ତ୍ରଦ୍ଵାରା ଅସ୍ଥି ଓ ବିଭିନ୍ନ ତନ୍ତୁର 
ପୁନଃରୋପଣପୂର୍ବକ ଶରୀରର ବିଭିନ୍ନ ଅଂଶର ପୁନର୍ଗଠନ ସମ୍ଭବ ହୋଇପାରୁଛି। 
ମାତ୍ର ବିସ୍ମୟର କଥା ଆଜିକୁ ପ୍ରାୟ ପଚିଶଶହ ବର୍ଷପୂର୍ବରୁ ସୁଶ୍ରତ ଏହି ଶଲ୍ୟତନ୍ତ୍ରରେ 
ବେଶ୍‌ ପାରଙ୍ଗମ ଥଲେ। ନାକ, କାନ ଆଦି କଟିଗଲେ ବା ବ୍ୟକ୍ତ ବିକଳାଙ୍ଗ 
ହୋଇଗଲେ ସୂୁଶ୍ରତ ତାଙ୍କର ଅସ୍ତ୍ରୋପଚାର ଦ୍ଵାରା ସଫଳତାର ସହ ଚିକିସ୍ଥା 
କରିଯାଇଛନ୍ତି। ଏହି ବିଦ୍ୟା ଅନ୍ଯ ଦେଶମାନଙ୍କରେ ବହୁ ବିଳମ୍ବରେ ପ୍ରଚଳିତ 
ହୋଇଥଲା। ଜର୍ମାନର ବିଶିଷ୍ଟ ପ୍ଲାଷ୍ଟିକ ସର୍ଜନ ଡାକ୍ତର ହିଙ୍ଗବର୍ଗ ସୁଶ୍ରତଙ୍କ ରଚିତ 
' ସୁଶୁତ ସଂହିତା” ପାଠ କରିବାପରେ ମତପୋଷଣ କରିଛନ୍ତି ଯେ ଭାରତବର୍ଷର 
ଏହି ଚିକିକ୍ଷକଙ୍କ ଦ୍ଵାରା ୟୁରୋପୀୟ ପ୍ଲାଷ୍ଟିକ ସର୍ଜରୀ କେବଳ ପ୍ରଭାବିତ ହୋଇନାହିଁ, 
ବରଂ ବହୁଳଭାବରେ ମାର୍ଜିତ ହୋଇଛି। ଏଣୁ ନିସଂକୋଚରେ ସୁଶ୍ରତଙ୍କୁ “ ଅଭିଗଠନ 
ଶଲ୍ୟତନ୍ତ୍ରର ପ୍ରବର୍ଗକ” ବୋଲି ସ୍ଵୀକାର କରାଯାଇଛି । : ସେ ପ୍ଲାଷ୍ଟିକ ସର୍ଚ୍ଚରୀର - 
ଆଦ୍ୟ ପ୍ରବର୍ରକ। 

“ ସୁଶ୍ରତ ସଂହିତା'ରେ ଅନେକ ରୋଗର କାରଣ ଓ ଲକ୍ଷଣ ବିସ୍ତୃତ ଭାବେ 
ବର୍ଣ୍ଣିତ ହୋଇଛି | ଉଦାହରଣ ସ୍ଵରୂପ “ କୁଷ୍ଠରୋଗ” ସମ୍ବନ୍ଧରେ ସେ ଲେଖୁଛନ୍ତି ଯେ 
ଏହା ଏକ ସ୍ତର୍ଶଜନିତ ରୋଗ। ଏହି ରୋଗ ଯୋଗୁଁ ଚର୍ମ ସ୍ପର୍ଶଶକ୍ତି ହରାଏ। 
ସେହିପରି ଜୀବସାର 'ଗ” ଅଭାବରେ ହେଉଥିବା ସ୍କର୍ଭି ରୋଗ ବିଷୟରେ ବିବରଣୀ 
ଦେବାକୁ ଯାଇ ଲକ୍ଷଣ ସମ୍ବନ୍ଧରେ କହିଛନ୍ତି, “ ଦାନ୍ତମାଢ଼ି ଫୁଲିଯିବା, ହଠାତ୍‌ 
ସେଥରୁ ରକ୍ତ ବାହାରିବା ଓ ପରେ ଏହା ପଚିଯାଇ ପୂଯ ହେବା ଓ ମୁଖମଧ୍ଯର 

ଶଲ୍ୟଚିକିତ୍ସାର ଜନକ ସୁଶ୍ରତ // ୨୩ 


ଦୁର୍ଗନ୍ଧ ବାୟୁ ନିର୍ଗତ ହେବା ଏହାର ଲକ୍ଷଣ ¦ ହୃଦ୍‌ରୋଗ ବିଷୟରେ ତାଙ୍କର ଗଭୀର 
ଅଧ୍ୟୟନ ଦେଖୁଲେ ବିସ୍ପିତ ହେବାକୁ ପଡ଼େ ସେହିପରି କ୍ଷତସ୍ଥାନମାନଙ୍କରେ ପଚିଯିବା 
କ୍ରିୟାକୁ କିପରି ରୋକାଯାଇପାରିବ, ସେ ସମ୍ଚନ୍ଧରେ ସୁଶ୍ରତ ବିଶଦ ଭାବରେ 
ଆଲୋଚନା କରିଛନ୍ତି। କିନ୍ଧୁ ସୁଶ୍ରତଙ୍କ ବହୁପରେ “ ଯୋସେଫ୍‌ ଲିଷ୍ଟର” ନାମକ 
ଜଣେ ବୈଜ୍ଞାନିକ ଏହି ପଚନକ୍ରିୟା କଥା କହି ଆଧୁନିକ ଚିକିସ୍ଥାବିଜ୍ଞାନରେ ଖ୍ଯାତ 
ହୋଇଛନ୍ତି । 


ନିଜର ଆନ୍ତରିକ ଗବେଷଣା ଓ ଗଭୀର ଅନୁଭୂତିରୁ ସୁଶ୍ରତ ଜାଣିଥିଲେ 
ଯେ, କେତେକ ପ୍ରକାର କୃମି ମଣିଷର ଶରୀରରେ ରୋଗ ସୂୃଷ୍ଟିକରନ୍ତି। ସେ ସେହି 
କୃମିମାନଙ୍କର ମଧ୍ଯ ଶ୍ରେଣୀବିଭାଗ କରିଥଲେ । ସେ ମଧ୍ଯ ଅନେକ ପ୍ରକାର ଖିଷଧୀୟ 
ଚେରମୂଳ ଓ ଉତ୍ତିଦ ସମ୍ବନ୍ଧରେ କେତେକ ନୂତନ ଜ୍ଞାନ ଦେଇଛନ୍ତି। ସେ ବିଭିନ୍ନ 
ପ୍ରକାର ତଷଧୀୟ ବୃକ୍ଷର କୃଷିପ୍ରଣାଳୀ ଓ ତାହାର ପ୍ରକୃତି ବର୍ଣ୍ଣନା କରିଛନ୍ତି। 
ମୋଟ୍‌ରେ ସାତଶହଷାଠିଏ ପ୍ରକାର ତଷଧୀୟ ଗୁଣଯୁକ୍ତ ବୂକ୍ଷଲଇତାର ଓ ତାହାର 
ବ୍ୟବହାରବିଧୂ ତାଙ୍କ ଗ୍ରନ୍ନରେ ସନ୍ଧିବିଷ୍। ସୁଖ ଆନନ୍ଦର ବିଷୟ ଯେ ଆଜି ମଧ୍ଯ 
ବିଶ୍ଵର ଚିକିତ୍ସାବିତମାନେ ତାଙ୍କ ବର୍ଣ୍ଣିତ ଅଧ୍ୂକାଂଶ ଉତ୍ତିଦାଂଶକୁ ଜଷଧରେ ପ୍ରୟୋଗ 
କରୁଛନ୍ତି । ବିଭିନ୍ନ ପ୍ରକାର ଧାତୁମଧ୍ଯରେ ସୁନା, ତମ୍ବା, ରୁପା, କଂସା, ଦସ୍ତା ଓ ସୀସା 
ଆଦିର ଞଷଧୀୟଗୁଣ ଜାଣି ବିଭିନ୍ନ ପ୍ରକାର ରୋଗର ନିରାକରଣ ଓ ନିବାରଣ ପାଇଁ 
ସେଗୁଡ଼ିକର ବ୍ୟବହାର ସମ୍ବନ୍ଧରେ ଆଲୋଚନା କରିଛନ୍ତି। ଏତଦ୍‌ଭିନ୍ସ ହୀରା, 
ନୀଳା ମୋତି, ମାଣିକ୍ୟ ଓ ପ୍ରବାଳ ଆଦିର ଞଷଧୀୟ ଗୁଣ ଉପରେ ମଧ୍ଯ ସେ 
ଆଲୋଜପାତ କରିଛନ୍ତି। 

ସୁଶ୍ରତ ସେହି ପ୍ରାଚୀନ ସମୟରେ ମଧ୍ଯ ଆଧୁନିକ ବିଜ୍ଞାନ ପଦ୍ଧତିଭଳି ପ୍ରାଣୀ 
ଓ ଉତ୍ତିଦମାନଙ୍କର ଶ୍ରେଣୀବିଭାଗ ଓ ବର୍ଗୀକରଣ କରିଥଲେ। ପ୍ରାଣୀମାନଙ୍କୁ ସେ 
ଚାରିଭାଗରେ ବିଭକ୍ତ କରିଥଲେ, ଯଥା- ସ୍ତନ୍ୟପାୟୀ, ଅଣ୍ଡକ, କ୍ଷିତି ଓ ଜଳଜ | 
ମଣିଷ, ଗାଇଗୋରୁ, ଛେଳି, ମେଣ୍ଢା, ବାର୍ହା, ଭାଲୁ ଆଦି ପ୍ରାଣୀ “ ସ୍ତନ୍ୟପାୟୀ” 
ଅନ୍ତର୍ଭୁକ୍ତ। ଅଣ୍ଡାଦେଉଥିବା ପ୍ରାଣୀ ଅର୍ଥାତ ସମସ୍ତ ପକ୍ଷୀ ଓ ଝିଟିପିଟି ଆଦି ପ୍ରାଣୀ 
' ଅଣ୍ଡକ' | ବେଙ୍ଗ ˆ କ୍ଷିତିଜ” ପ୍ରାଣୀ ଓ ମାଛ, କ୍ଷୁଦ୍ରାତିକ୍ଷୁଦ୍ର କୀଟାଣୁ ଓ ପତଙ୍ଗ ଜଳଜ 
ଶ୍ରେଣୀୟ | ଉତ୍ତିଦକଗତକୁ ମଧ୍ଯ ସେ ଚାରିଭାଗରେ ବିଭକ୍ତ କରିଥୂଲେ। ଯଥା- 

ସପୁଷ୍ଠକ, ସଫଳକ, ଲତା ଓ ତୃଣ ଏବଂ ଓଷଧୀବୃକ୍ଷା। ଞଷଧୀୟ ଉଭ୍ଭିଦଗୁଡ଼ିକୁ 
ସେମାନଙ୍କ ଗୁଣଭେଦରେ ପୁଣି ପଇଁତ୍ରିଶ ଭାଗରେ ବିଭକ୍ତ କରିଥଲେ। 

ସୁଶ୍ରତ ତାଙ୍କର “ ଉତ୍ତରତ୍ତ୍ର ”ରେ ବିବିଧ ବିଷୟରେ ଆଲୋଚନା କରିଛନ୍ତି। 
ମଶା' ଦ୍ଵାରା ଯେ ମେଲେରିଆ ବ୍ଯାପେ, ସେକଥା ସେ ପ୍ରଥମେ କହିଥୁଲେ। 
ମେଲେରିଆ ରୋଗର ସୃଷ୍ଟିକାରୀ ଯେ ମଶା, ତାହା ' ରୋନାଲ୍ଡ଼ ରସ୍‌ ' ବିଶ୍ଵବାସୀଙ୍କୁ 
ପ୍ରଥମେ ଜଣାଇଛନ୍ତି | 

ଏହାବ୍ୟତୀତ ବିଷସଂଚାରକାରୀ ଅଠର ପ୍ରକାର ମୂଷା, ଆଠ ପ୍ରକାର ବେଙ୍ଗ, 
ଛଅପ୍ରକାର ମାଛି ଓ ପିମ୍ପୁଡ଼ି। ପାଞ୍ଚ ପ୍ରକାର ମଶା, ପାଞ୍ଚ ପ୍ରକାର ବିଷାକ୍ତ ସର୍ପ ଓ 
ସରୀସୃପ ରହିଥିବା କଥା ଉଲ୍ଲେଖ କରିଛନ୍ତି। ପୁଣି ସେହି ରୋଗୀମାନଙ୍କର 
ବିଷଚିକିତ୍ସାର ` ବିଧାନ ମଧ୍ଯ ଲେଖୁଯାଇଛନ୍ତି। “ମଙ୍କ' ନାମକ ଜଣେ ଭାରତୀୟ 
ଚିକିତ୍ସକ ' ସୁଶ୍ରତ ସଂହିତା” କୁ “ କିତାବ୍‌ ଶାୱାସୁନ୍‌ ଅଲ ହିନ୍ଦ ଅଫ୍‌ ସୁଶ୍ରତ ସଂହିତା” 
ନାମରେ ଆରବୀରେ ଅନୁବାଦ କରିଥିଲେ। ପାର୍ଶୀଚିକିତ୍ସକ “ ଅଲ-ରାଜି ' 
( ୭ ୬୦-୮ ୨ ୫ ଖ୍ରୀଷ୍ଟାଦ) ଶଲ୍ୟଚିକିତ୍ସାର ଜନକରୂପେ ସୁଶ୍ରତଙ୍କ ଭୂୟସୀ ପ୍ରଶଂସା 
କରିଯାଇଛନ୍ତି। . 

ସୁଶ୍ରତଙ୍କ ଲିଖୂତ “ ସୁଶ୍ରତ ସଂହିତା” ପ୍ରାଚୀନକାଳଠାରୁ ଆଜିପର୍ଯ୍ୟନ୍ତ ସର୍ବ ଶ୍ରେଷ୍ଠ 
ଚିକିତ୍ସା ଗ୍ରନ୍ଛରୂପେ ପରିଗଣିତ ହୋଇଆସୁଛି। ଏହି ପୁସ୍ତକଟି ଅଷ୍ଟମ ଶତାଦ୍ଦୀରେ 
' କିତାବ-ଇ-ସୁଶୁତ” ଏବଂ କିତାବ-ଶୁଶୁନ-ଏ-ହିନ୍ଦି? ନାମରେ ଆରବୀୟ ଭାଷାରେ 
ଅନୁବାଦିତ ହୋଇ ସେଠାରେ ଖୁବ୍‌ ଲୋକପ୍ରିୟ ହୋଇଥଲା। ତା'ର ବହୁବର୍ଷ 
ପୂର୍ବରୁ ଏହି ଶାସ୍ତ୍ର ଅନେକ ଅଂଶ ଗ୍ରୀକ୍‌ ଓ ରୋମାନଭାଷାରେ ମଧ୍ଯ ଅନୁଦିତ 
ହୋଇଥଲା। ତେବେ ସୁଶ୍ରତଙ୍କ ସମୟରେ ଭାରତର ଅସ୍ତ୍ରୋପଚାର ବିଦ୍ୟା ଯେଉଁ 
ସ୍ତରରେ ପହଞ୍ଚଥଲା, ସମସାମୟିକ ଗ୍ରୀକ, ମିଶର ବା ମେସୋପଟାମିଆ ସଭ୍ୟତାରେ 
ତା'ର କିୟଦଂଶ ମଧ୍ଯ ନଥିଲା। 

ସୁଶ୍ରତଙ୍କ ପରି ଅନେକ ବରପୁତ୍ର ଭାରତର ପବିତ୍ରଭୂମିରେ ଜନ୍ମ ନେଇଥୁଲେବି 
ସେମାନଙ୍କର ଜନ୍ମସ୍ଥାନ, ଜନ୍ମସମୟ ଓ ମୂତୂୁକାଳ ସଠିକଭାବରେ ଜଣାନାହିଁ। ସମୟର 
ସେହି କରାଳ ସ୍ରୋତରେ ତାହା ବିଲୀନ ହୋଇଯାଇଛି । ମାତ୍ର ସୁଶ୍ରତଙ୍କ ରଚିତ 
“ ସୁଶ୍ରତ ସଂହିତା” ଏବେ ମଧ୍ଯ ତାଙ୍କର ଅମରତ୍ଵର ଧ୍ଵଜା ଉଡ଼ାଇଚାଲିଛି। 

ପାତଞ୍ଜଳି 


କର୍ମକ୍ଟନ୍ତ ଜୀବନକୁ ସରସ, ସୁନ୍ଦର ଓ ସୁଖମୟ କରିବାପାଇଁ ପ୍ରତ୍ୟେକ 
ବ୍ୟକ୍ତି ସର୍ବଦା ଚେଷ୍ଟିତ। ସେ ହୋଇପାରନ୍ତି ଶିକ୍ଷିତ ବା ଅଶିକ୍ଷିତ, ସେ ହୋଇପାରନ୍ତି 
ବାଳକ ବା ବୃଦ୍ଧ ଦା ସେ ହୋଇପାରନ୍ତି ପୁରୁଷ ବା ସ୍ତୀ। ତେବେ, ଏହି ପ୍ରଚେଷ୍ଟା 
ଆଜିର ନୁହେଁ, ବହୁ ପୁରାତନ | ସୃଷ୍ଟିର ଆରମ୍ଭରୁ ବା ମଣିଷ ସୃଷ୍ଠି ହେବାଠାରୁ ସେ 
ତା'ର ଏହି ପ୍ରଚେଷ୍ଟା ଅବ୍ୟାହତ ରଖୁଛି । ଏହି ପ୍ରଚେଷ୍ଟାର ମୁଖ୍ୟ ଉଦ୍ଦେଶ୍ୟ ହେଉଛି 
ସୁନ୍ଦର ତଥା ନିରୋଗ ଶରୀର ବା ସୁନ୍ଦର ସ୍ଵାସ୍ଥ୍ୟ। 


ସ୍ଵାସ୍ଥ୍ୟର ଉନ୍ନତିପାଇଁ ପ୍ରତ୍ଯେକ ବ୍ଯଗ୍ତି ନିମନ୍ତେ ଯୋଗର ଆବଶ୍ଯକତା 
ଏକାନ୍ତ ଆବଶ୍ଯକ । ସୁନ୍ଦର ସ୍ଵାସ୍ଥ୍ୟପାଇଁ ଯୋଗ ଯେ ନିହାତି ଆବଶ୍ଯକ, ଏକଥା 
ଆଜିର ମଣିଷ ନୁହେଁ, ବହୁ ପୁରାକାଳରୁ ମୁନିରଷିମାନେ ମଧ୍ଯ ଜାଣିଥିଲେ। ଯୋଗର 
ପ୍ରଥମ ପ୍ରଣେତା ହେଉଛନ୍ତି ପାତଞ୍ଜଳି। ସେ ଖ୍ରୀଷ୍ଟପୂର୍ବ ଦ୍ଵିତୀୟ ଶତାବ୍ଦୀରେ ଅର୍ଥାତ୍‌ 
ଖ୍ରୀଷ୍ଟପୂର୍ବ ୧୪୭ରେ ଜନ୍ମଗ୍ରହଣ କରିଥିଲେ। ସେ ସମଗ୍ର ମାନବଜାତିର ହିତ 
ଚିନ୍ତାକରି ସମାଜକୁ ସରସ ଓ ଶ୍ୂଙ୍ଖଳିତ କରିବାପାଇଁ ବ୍ୟକ୍ତିର ସ୍ଵାସ୍ଥ୍ୟକୁ ପ୍ରାଧାନ୍ୟ 
ଦେଉଥଲେ। ଏଣୁ ସୁସ୍ଥ ସମାଜ ପାଇଁ ସୁସ୍ପବ୍ୟକ୍ତି ଏବଂ ସୁସ୍ଥ ବ୍ୟକ୍ତିର ମନ ସୁସ୍ଥ 
ନ ହେଲେ ସେ ସୁସ୍ଥ ସମାଜଗଠନର ଚିନ୍ତା କରିପାରିବ ନାହିଁ। ପୁଣି ଯଦି ବ୍ୟକ୍ତିଟିର 
ଶରୀର ସୁସ୍ଥ ନ ରହେ, ସେ ସୁସ୍ଥ ମନରେ ଚିନ୍ତା କରିବ କିପରି ? ଏଣୁ ଏସବୁର 
ସରଳ ସମାଧାନ ପାଇଁ ମହର୍ଷି ପାତଞ୍ଜଳି “ ଯୋଗସୂତ୍ର' ରଚନା କରିଥଲେ। 

ଯୋଗସୂତ୍ର ଗ୍ରନ୍ଧରେ ସେ ମୁଖ୍ୟତଃ ଶରୀରବିଜ୍ଞାନ ଓ ଶରୀରତର୍ତ୍ର ସମ୍ପର୍କରେ 
ଆଲୋକପାତ କରିଥଲେ। ତାଙ୍କ ବର୍ଣନାନୁସାରେ ଆମ ଶରୀରରେ ଯେଉଁ ରକ୍ତବାହୀ 
ନଳିମାନେ ଅଛନ୍ତି, ସେଗୁଡ଼ିକୁ ସେ ନାଡ଼ି ଆଖ୍ୟା ପ୍ରଦାନ କରିଛନ୍ି। ରକ୍ତପ୍ରବାହର 

ବେଗ ଓ ଗତି ଏହି ନାଡ଼ିରୁହି ଜଣାପଡ଼େ। ସେହି କାଳରୁ ଆଜିପର୍ଯ୍ୟନ୍ତ ଚିକିସସକମାନେ 
ରୋଗୀର ନାଡ଼ି ପରୀକ୍ଷାକରି ହୃତ୍‌ସ୍ତନ୍ଦନ ଓ ରକ୍ତପ୍ରବାହ ସମ୍ବନ୍ଧରେ ଜାଣି ରୋଗ 
ନିର୍ଣୟ କରନ୍ତି। 


ନାଡ଼ି ବା ରକ୍ତନାଳୀ ଶରୀରସାରା ବ୍ୟାପିରହିଛନ୍ତି । ଆମ୍ଭମାନଙ୍କ ଶରୀରରେ 
ଥିବା ପ୍ରଧାନ ଏବଂ ଅପ୍ରଧାନ ନାଡ଼ିମାନଙ୍କର ସଂଖ୍ୟା ସମ୍ବନ୍ଧରେ ସୁପ୍ରାଚୀନ 
‘ଶିବ ସଂହିତା'ରେ ଯେଉଁ ବର୍ଣ୍ଣନା ରଖୁଛି | 
ସାର୍ବ ଲକ୍ଷତ୍ରୟଂ ନାଡ଼୍ଯଃ ସନ୍ତି ଦେହାନ୍ତରେ ନୃଣାମ। 
ପ୍ରଧାନଭୂତା ନାଡ଼୍ଯସ୍ତୁ ତାସୁ ମୁଖ୍ୟ ଚତର୍ଦଦଶ ।। 
ଅର୍ଥାତ ମଣିଷ ଦେହରେ ମୋଟ ସାଢ଼େ ତିନିଲକ୍ଷ ନାଡ଼ି ରହିଛି ଏବଂ 
ସେମାନଙ୍କ ମଧ୍ୟରେ ଚଉଦଟି ମୁଖ୍ୟ । ତାଙ୍କ ମତରେ ଏହି ରକ୍ତବାହୀ ନଳୀମାନେ 
ଯେଉଁଠାରେ ଏକତ୍ରିତ ହୋଇଛନ୍ତି, ତାହାର ନାମ “ଚକ୍ର'। ଏହି ନାଡ଼ି ଓ ଚକ୍ର 
ଜାଗ୍ରତପ୍ରାପ୍ତ ହେଲେ ମଣିଷର ଅନ୍ତର୍ନିହିତ ଶକ୍ତି ପ୍ରକାଶିତ ହୋଇଥାଏ। ଏହି ଶକ୍ତିକୁ 

କୁଣ୍ଡଳିନୀ କୁହାଯାଏ। ଏହି କୁଣ୍ଡଳିନୀ ଶକ୍ତି ପ୍ରତ୍ୟେକ ବ୍ଯକ୍ରିପାଇଁ ଶ୍ରେଷ୍ଠ ଶ୍ତି। 
ତେଣୁ କୁଣ୍ଡଳିନୀ ଶକ୍ତିକୁ ଜାଗ୍ରତକରି ସେଥରରୁ ସୁଫଳ ପାଇବାକୁ ପ୍ରୟାସ କରିବା 
ଆବଶ୍ୟକ । ମାତ୍ର ଆମେ ଏ ବିଷୟରେ ଅବଗତ ନଥବାରୁ କେବଳ ସ୍ତାସ୍ଥ୍ୟହୀନ 
ନୋହୁ, ଅସୁଖୀ ମଧ୍ଯ। ତେଣୁ ପାତଞ୍ଜଳିଙ୍କ ମତରେ କୁଣ୍ଡଳିନୀ ଶକ୍ତିକୁ କ୍ରିୟାଶୀଳ 
କରାଇ ନିଜେ ନିଜର ଭାଗ୍ୟନିୟନ୍ତା ହେବା ଦରକାର । 
ଉପନିଷଦ ଓ ଅଥର୍ବ ବେଦରେ ଯୋଗ ବିଷୟରେ ଉଲ୍ଲେଖ ଅଛି। ତେବେ, 
ପାତଞ୍ଜଳୀଙ୍କ ଦ୍ଵାରା ଯୋଗର ମୂଳତନ୍ତ୍ର ଏବଂ ଏହାର ପ୍ରୟୋଗ କୌଶଳ ତାଙ୍କ 
ପ୍ରଣୀତ ଯୋଗଶାସ୍ତରେ ବିଶେଷ ଭାବରେ ଆଲୋଚିତ ହୋଇଛି | ତାଙ୍କ ମତାନୂସାରେ 
“ ଆମ ଶରୀରରେ ଥବା ନାଡ଼ି (ରକ୍ତନାଳୀ) ଓ ଚକ୍ର (କେନ୍ଦ୍ର ଉପରେ ଲଘୁ 
ଆଘାତ କଲେ କୁଣ୍ଡଳିନୀ ନାମକ ଏକ ଲୁକ୍ଟାୟିତ ଶକ୍ତି ଜାଗ୍ରତ ହୋଇଥାଏ। ଏହି 
ଶକ୍ତି ଶରୀରକୁ ଶକ୍ତି ଯୋଗାଇ ଶରୀରକୁ ନିରୋଗ ରଖେ, ମନକୁ ସୁସ୍ଥ ରଖେ ଓ 
ସର୍ବୋପରି ମନୁଷ୍ଯର ଏକାଗ୍ରତା ଉଦ୍ରେକ କରିବାରେ ସହାୟକ ହୋଇଥାଏ। 
ପତଞ୍ଜଳି ତାଙ୍କର ଯୋଗଶାସ୍ତ୍ରେ କୁଣ୍ଡଳିନୀର ସେହି ଆଧ୍ୟଭୌତିକ ପ୍ରକ୍ରିୟାକୁ 
ମୁଖ୍ୟତଃ ଆଠଭାଗରେ ବିଭକ୍ତ କରିଛନ୍ତି। ଯଥା- 
( ୧) ଯମ (ସାର୍ବଜନୀନ ନୈତିକ ନିର୍ଦ୍ଦେଶାବଳୀ) 
Universal Moral Commandments | 
( ୨) ନିୟମ (ଶୃଙଝଳା ମାଧ୍ୟମରେ ଆମ୍ବପବିତ୍ରତା) 
Self-purification through discipline | 
(୩) ଆସନ (ଶରୀରର ବିଭିନ୍ନ ଅଙ୍ଗଚାଳନା) Posture | 
(୪) ପ୍ରାଣାୟମ (ନିଃଶ୍ଵାସପ୍ରଶ୍ବାସର ନିୟନ୍ତ୍ରଣ) Sense-Control | 
(୫) ପ୍ରତ୍ୟାହାର (ବାହ୍ୟ ବସ୍ତୁରୁ ମାନସିକ ନିସ୍ତାରଣ) 
Withdrawal of mind from external objects | 
(୬) ଧାରଣା (ଚିତତର ଏକାଗ୍ରତା) Concentration | 
(୭) ଧାନ (ନି୍ଲିପ୍ର ଚିତ୍ତରେ ଏକାନ୍ତ ଭଶ୍ବର ପ୍ରାର୍ଥନା) Meditation | 
(୮) ସମାଧୂ (ଅଧ୍ୟଚେତନ ଅବସ୍ଥା) 
State of Super Consciousness | 

ଏହି ସମସ୍ତ ପ୍ରକ୍ରିୟା ଶରୀରର ବିକାଶ ଓ ବୃଦ୍ଧି ପାଇଁ ଯେପରି ଆବଶ୍ଯକ 
ମନର ଶୁଦ୍ଧତା ଓ ଏକାଗ୍ରତା ପାଇଁ ସେହିପରି ଏକାନ୍ତ ଜରୁରୀ। ଶେଷ ପ୍ରକ୍ରିୟା 
ସମାଧୁ” ହେଉଛି ବ୍ଯକ୍ତିର ଭଗବତପ୍ରାପ୍ତିର ଇଛା ବା ନିର୍ବାଣ। ଯେଉଁ ବ୍ଯକ୍ତି 
ଉପରିଲିଖୂତ ସାତଟି ପ୍ରକ୍ରିୟାକୁ ଅଭ୍ୟାସ କରନ୍ତି ଓ ନିର୍ଲିପ୍ତ ଜୀବନଯାପନ କରନ୍ତି, 
କେବଳ ସେହିମାନେହିଁ ନିଜ ଇଛାରେ ସମାଧପ୍ରାପ୍ତ ହୁଅନ୍ତି। ଅତୀତରେ ଅନେକ 
ରଷି ଓ ମହର୍ଷି ନିଜ ଇଚ୍ଛାରେ ସମାଧସ୍ଥ ହୋଇଛନ୍ତି। 


ଯୋଗମାଧ୍ଯମରେ ଭଗବତପ୍ରାପ୍ତି କିପରି ସହଜ ଓ ସୁଗମ, ସେ ସମ୍ବନ୍ଧରେ 
ପାତଞ୍ଜଳି ତାଙ୍କ ପ୍ରଣୀତ ଯୋଗଶାସ୍ତ୍ରେ ବେଶ୍‌ ବିସ୍ତୃତ ଭାବରେ ଆଲୋଚନା 
କରିଛନ୍ି। ଏ ସମ୍ବନ୍ଧରେ ସେ ଏକ ସୁନ୍ଦର ସାଦୃଶ୍ୟ ପ୍ରଦାନ କରିଛନ୍ତି। ଏକ 
ଜଳପୂର୍ଣ୍ଣ ପୁଷ୍ଠରିଣୀ ସହ ସେ ମନୁଷ୍ଯର ମନକୁ ତୁଳନା କରିଛନ୍ତି। ମନ ହେଉଛି 
ପୁଷ୍ଠରିଣୀଜଳର ପୂଷ୍ଠତଳ ସଦୃଶ। ଯଦି ବାୟୁଦ୍ଧାରା ଜଳର ପ୍ୂଷ୍ଠତଳ ଆଲୋଡ଼ିତ 
ହୁଏ, ତେବେ ଏହାର ନିମ୍ନଭାଗରେ ଥିବା ବସ୍ତୁକୁ ଆମେ ଦେଖୁପାରୁନା। ଏପରିକି 
ଜଳର ନିମ୍ନରେ ଥିବା ମୂଲ୍ୟବାନ ରନ୍ଧକୁ ଦେଖବା ମଧ୍ଯ ଆମ ପକ୍ଷରେ ସମ୍ଭବ 
ହୁଏନା। ଠିକ୍‌ ସେହିପରି ଆମର ମନ ବାହ୍ୟ ଚାକଚକ୍ୟରେ ଆନ୍ଦୋଳିତ ହୋଇ 
ବାହ୍ୟବସ୍ତୁ ଭୋଗ ପାଇଁ ଲାଳାୟିତ ହେଉଥିବାରୁ ଆମ ଅନ୍ତରସ୍ଥ ଭଶ୍ଵର ସତ୍ତାକୁ ବା 
ଭଗବତ ଶକ୍ତିକୁ ଆମେ ଦେଖିପାରୁନା ଅନୁଭବ କରିପାରୁନା। ପୁଷ୍ଠରିଣୀର ଜଳ 
କେବଳ ପବନଦ୍ଵାରା ଆନ୍ଦୋଳିତ ହୁଏନାହିଁ, ବାହ୍ୟ ଆଘାତରୁ ମଧ୍ଯ ଏହା ସମ୍ଭବ ।| 
ସେହିପରି ଆମର ମନ ମଧ୍ଯ ବିଭିନ୍ନ ଘଟଣାରୁ ଶାରୀରିକ ବା ମାନସିକ ଯନ୍ତ୍ରଣାରେ 
ଦୋହଲିଯାଏ ଓ ମନର ଏକାଗ୍ରତା ନଷ୍ଟହୁଏ। କେବଳ ଯୋଗ ସାଧନା ଯୋଗୁଁ 
ମନସ୍ପିର ହେବା ସମ୍ଭବ। ମନସ୍ପିର ରହିଲେ ନିଜ ମଧ୍ଯରେ ଥିବା ଭଗବତ୍‌ ଶକ୍ତିକୁ 
ନିଜେ ଦେଖୁବା ସମ୍ଭବ ହୁଏ। ଯଦି ପୁଷ୍କରିଣୀ ଜଳ ପରିଷ୍କାର ରହନ୍ତା ଓ ପୂଷ୍ଠତଳ 
ଶାନ୍ତ ରହନ୍ତା ତେବେ ଯେକେହି ଏହାର ନିମ୍ନରେ ଥବା ରନୁକୁ ଦେଖପାରନ୍ତା। 
ଠିକ୍‌ ସେହିପରି ବହିର୍ଜଗଗତରୁ ଶରୀରର ସମସ୍ତ ଦ୍ଵାର ( ଦର୍ଶନ, ଶ୍ରବଣ, ଘ୍ରାଣ, ସର୍ଶ 
ଓ ସ୍ଵାଦ) ରୁଦ୍ଧକରି ମନକୁ ଶାନ୍ତ ରଖୁପାରିଲେ, ଜଣେ ନିଜର ଅନ୍ତଃଶଲ୍ତିକୁ କଳନା 
କରିବାକୁ ସମର୍ଥ ହେବ ବା ଭଗବତ ଶକ୍ତିର ନିକଟତର ହେବ। 

ଯୋଗ ସମ୍ପର୍କୀୟ ବିଜ୍ଞାନନ ଆଧୁନିକ ବିଜ୍ଞାନ ନୁହେଁ। ଏହା ଭାରତର 
ପ୍ରାଚୀନ ବିଜ୍ଞାନ। ଆଜି ମଧ୍ୟ ଯୋଗବିଜ୍ଞାନର ସତ୍ତା ଭାରତର ଯୋଗୀ, ମୁନିରଷ 

କାୟାବିଜ୍ଞାନୀ ପାତଞ୍ଜଳି // ୨୯ 


ଓ ସାଧକମାନଙ୍କ ପାଖରେ ବଞ୍ଚରହିଛି। ଆଜି ମଧ୍ଯ ହିମାଳୟରେ ଏପରି ଅନେକ 
ଯୋଗୀ ଅଛନ୍ତି, ଯେଉଁମାନେ ଯୋଗସାଧନା ବଳରେ ବିନାଖାଦ୍ଯରେ ଦୀର୍ଘକାଳ 
ରହିପାରୁଛନ୍ତି। 

ଗତ ଅଛ କେତେ ଦଶନ୍ଧି ମଧ୍ୟରେ ବୈଜ୍ଞାନିକମାନେ ଯୋଗର ଶକ୍ତି ସମ୍ବନ୍ଧରେ 
ପରିଚିତ ହେବାକୁ ଆରମ୍ଭ କରିଛନ୍ତି। ଏଣୁ ପ୍ରଥବୀର ବିଭିନ୍ନ ଦେଶରେ 
ବୈଜ୍ଞାନିକମାନେ ଯୋଗର ବୈଶିଷ୍ଟ୍ୟ ସମ୍ପର୍କରେ ଗବେଷଣା କରୁଛନ୍ତି। 
ଗବେଷକମାନେ ସେମାନଙ୍କର ଗବେଷଣା ଦ୍ଵାରା ପ୍ରମାଣ କରିପାରିଛନ୍ତି ଯେ 
ଯୋଗାଭ୍ୟାସ ଦ୍ଵାରା ଅନେକ ମାନସିକ ଓ ଶାରୀରିକ ବ୍ୟଯାଧ୍ବରୁ ଆରୋଗ୍ଯଲାଭ 
କରିବା ସମ୍ଭବ! ଭାରତୀୟ ଯୋଗୀମାନଙ୍କ ଉପରେ ପରୀକ୍ଷାକରି ଜଣାଯାଇଛି ଯେ 
ସେମାନେ ଅସାଧାରଣ ଶକ୍ତିର ଅଧ୍ବକାରୀ। ଏପରିକି ସେମାନେ ଅମ୍ଳଜାନ ଓ ଖାଦ୍ୟ 
ବିନା ଅନେକଦିନ ବଞ୍ଚପାରୁଛନ୍ତି। ଆଜି ସାରା ବିଶ୍ଵର ବିଭିନ୍ନ ପରୀକ୍ଷାଗାରରେ 
ଯୋଗର ଅନ୍ୟାନ୍ୟ ମହନୀୟ ଗୁଣମାନଙ୍କ ସମ୍ବନ୍ଧରେ ବିଶେଷ ଅବଗତ ହେବାପାଇଁ 
ଗବେଷଣା ଚାଲୁରହିଛି। 

ପାତଞ୍ଜଳିଙ୍କ ଶରୀର ଶୁଵି (ଯୋଗ) ଓ ଆମୃଶୁବି (ମନର ଏକାଗ୍ରତା) 
ଦ୍ଵାରା ମଣିଷ ଦୀର୍ଘଜୀବୀ ହେବା ସମ୍ଭବ। ବହୁ ଶତାବ୍ଦୀ ପୂର୍ବେ ପାତଞ୍ଜଳି ଯାହାକୁ 
ସତ୍ୟ ବୋଲି ସମର୍ଥନ କରିଥିଲେ, ଆଜିର ଆଧୁନିକ ଶରୀର ବିଜ୍ଞାନୀ ଓ 
ମନୋବିଜ୍ଞାନୀଗଣ ପରୀକ୍ଷାକରି ତାହାର ସତ୍ଯତା ଉପଲବ୍‌ଧୂ କଲେଣି। ଏବେ 
ରାମଦେବ ବାବାଙ୍କ ସମେତ ଅନେକ ଯୋଗଗୁରୁ ପାତଞ୍ଜଳିଙ୍କର ଯୋଗସୂତ୍ରକୁ 
ବିଶ୍ଵରେ ପରିଚିତ କରାଇବା ପାଇଁ ଚେଷ୍ଟା କରୁଛନ୍ତି। 

ଶ୍ରେଷ୍ଠ ଜ୍ୟୋତିର୍ବିଜ୍ଞାନୀ 


ଆର୍ଯ୍ୟଭଙ୍ଗ 


ସେଦିନ ଥଲା ୪୯୯ ମସିହାର ମାର୍ଟ୍ଚ ୨୧ ତାରିଖ ମଧ୍ଧାହ୍ନ ୧୨ଟା 
କୁସୁମପୁରା ( ପଟନା) ନିକଟରେ ଅବସ୍ଥିତ ଖଗୋଳରେ ପ୍ରସିଦ୍ଧ ଗ୍ରହବିଜ୍ଞାନ 
ମାନମନ୍ଦିରରେ ଏକ ବିରାଟ ପୂଜାପାଠର ବ୍ଯବସ୍ଥା ହୋଇଥଲା। ବିରାଟ 
ପଣ୍ଡିତମଣ୍ଡଳୀଙ୍କର ସମାବେଶ । ଠିକ୍‌ ୧୨ଟାବେଳେ ଶୁଭଘଣ୍ଟା ବାଜିଉଠିଲା। ଉପସ୍ଥିତ 
ପଶ୍ଡିତମଣ୍ଡଳୀଙ୍କ ବେଦଧ୍ବନିରେ ଚତୁର୍ଦିଗ ପ୍ରକଞ୍ଚିତ ହୋଇଉଠିଲା। ଯଜ୍ଞକୂଣ୍ଡରେ 
ପୁରୋହିତମାନେ ମନ୍ତ୍ର ଉଚ୍ଟାରଣପୂର୍ବକ ଆହୁତି ଦେଇଚାଲିଛନ୍ତି। ଏହି ସମୟରେ 
କେତେଜଣ ପଣ୍ତିତ ଜଣେ ଦୀପ୍ରିମାନ ଯୁବକଙ୍କୁ ମଣ୍ଡପ ନିକଟକୁ ପାଛୋଟିନେଲେ। 
ମଣ୍ଡପ ଉପରେ ଏକ ଢାଲୁ ମେଜ ବା ଡେସ୍କ । ସେହି ଡେସ୍କ ଉପରେ ଚର୍ମପତ୍ର, 
କଲମ ଏବଂ କାଳି ଦୁଆତ। ୨୩ ବର୍ଷର ସେହି ଦୀପ୍ତିମାନ ଯୁବକ ଜଣକ ସେହି 
ଚର୍ମପତ୍ରୟ କଲମ ଓ କାଳିଦୂଆତ ଉପରେ ପବିତ୍ର ଜଳ ସିଞ୍ଚନ କଲାବେଳେ 
ଚତୁଃପାର୍ଶ୍ଵରେ ନିସ୍ତ୍ତତା ରାଜୁତି କରୁଥିଲା। ସେହି ଯୁବକ ଥିଲେ ଜଣେ ଜ୍ୟୋତିର୍ବିତ୍‌। 
ସେ ପବିତ୍ର ଶ୍ଲୋକ ଗାନକରି ମସ୍ତିଷ୍ ଉପରିସ୍ପ ସୂର୍ଯ୍ୟଙ୍କୁ ଅନାଇ ପ୍ରଥମେ ସୂର୍ଯ୍ୟନମସ୍କାର 
ଓ ପରେ ସାଷ୍ଟାଙ୍ଗ ପ୍ରଣିପାତ କଲେ। ଏବେ ସେଠାରେ ଉପବେଶନପୂର୍ବକ 
ଲେଖନୀଟିକୁ ଧରି ଚର୍ମପତ୍ରରେ ଗ୍ରନ୍ଧର ପ୍ରଥମ ଅକ୍ଷର ଲେଖୁବାବେଳେ ଉପସ୍ଥିତ 
ପୁରୋହିତ ଓ ପଶ୍ତିତମଣ୍ଡଳୀ ଶ୍ଲୋକଗାନ ପୂର୍ବକ ତାଙ୍କ ଉପରେ ପୁଷ୍ଠ ବର୍ଷଣ କଲେ | 

ଏହି ଦୀପ୍ରିବନ୍ତ ଜ୍ୟୋତିର୍ବିତ୍‌ ଯୁବକ ଜଣକ ହେଉଛନ୍ତି ଆମ ପବିତ୍ରଭୂମି 
ଭାରତର ପ୍ରଥମ ଜ୍ୟୋତିଷବିତ୍‌ ‹ ଆର୍ଯ୍ୟଭଟ୍ଟ । ସେଦିନ ସେ ଶୁଭାରମ୍ଭ କରିଥବା, 
କାଳଜୟୀ ଗ୍ରନ୍ଛଟିର ନାମଥଲା “ ଆର୍ଯ୍ୟଭଟ୍ଗୀୟ” । ପ୍ରାଚୀନ ଭାରତର ସେହି ଶ୍ରେଷ୍ଠ 

ଜ୍ୟୋତିର୍ବିତ୍‌ ଆର୍ଯ୍ୟରଟ ୪୭୬ ଖ୍ରୀଷ୍ଟାଦରେ ଭାରତର ଦନକ୍ଷିଣ-ପଶ୍ଚିମରେ ଥିବା 
କେରଳରାଜ୍ୟର କୁସୁମପୁରରେ ଜନ୍ମଗ୍ରହଣ କରିଥିଲେ। ସେଦିନ ଥଲା ମେଷ 
ସଂକ୍ରାନ୍ତି। ଆଧୁନିକ ବିହାର ରାଜ୍ୟରେ ସେତେବେଳେ ପ୍ରତିଷ୍ଣିତ ନାଳନ୍ଦା 
ବିଶ୍ବବିଦ୍ୟାଳୟରେ ସେ ଅଧ୍ୟୟନ କରିଥଲେ | ତାଙ୍କର ଅଧ୍ୟୟନଲବଧ ଜ୍ଚାନ, 
ଗବେଷଣା ଓ ପର୍ଯ୍ୟବେକ୍ଷଣର ଜ୍ଞାନକୁ ନେଇ ସେ ମାତ୍ର ୨୩ ବର୍ଷ ସମୟରେ 
ସେହି କାଳଜୟୀ ଗ୍ରନ୍ଧ “ ଆର୍ଯ୍ୟଭଟ୍ଟୀୟ” ରଚନା କରିବାକୁ ସିଦ୍ଧାନ୍ତ ନେଇଥିଲେ। 
ସେହି ଗ୍ରନ୍ଧନ ଜ୍ୟୋତିର୍ବିଜ୍ଞାନ କ୍ଷେତ୍ରରେ ଖୁବ୍‌ ପ୍ରସିବି ଲାଭ କରିଥଲା। ତତ୍କାଳୀନ 
ଗୁପ୍ତବଂଶର ଶାସକ ° ବୁଦ୍ଧଗୁପ୍ତ' ତାଙ୍କର ଏହି ଗ୍ରନ୍ଧକୁ ମାନ୍ୟତା ଦେବାସହ ତାଙ୍କ 
ପରି ଜଣେ ଗୁଣୀ ଓ ଜ୍ଞାନୀ ବ୍ୟକ୍ତିଙ୍କୁ ନାଳନ୍ଦା ବିଶ୍ଵବିଦ୍ୟାଳୟରେ ଅଧ୍ୟାପକ ରୂପେ 
ଯୋଗଦାନ ନିଯୁକ୍ତ କରିଥିଲେ। ଅବଶ୍ଯ ଆର୍ଯ୍ୟଭଙ୍ଗ ଖୁବଶୀଘ୍ର ନିଜର ଜ୍ଞାନ, 
କଠୋର ଅଧ୍ଯବସାୟ ଓ ନିପୁଣ କାର୍ଯ୍ୟଦକ୍ଷତା ଦ୍ଵାରା ସମସ୍ତଙ୍କର ପ୍ରଶଂସାଭାଜନ 
ହେବାସହ ପ୍ରଧାନ ଅଧ୍ଯକ୍ଷରୂପେ ଅବସ୍ଥାପିତ ହୋଇଥଲେ। ଏଠାରେ ସେ ଜ୍ୟୋତିର୍ବିଦ୍ୟା 
ଉପରେ ନାନାପ୍ରକାର ଗବେଷଣା କରିଥଲେ। 


ଆର୍ଯ୍ୟଭଟ୍ଟ ଅନେକ ପୁସ୍ତକ ରଚନା କରିଥିଲେ ମଧ୍ଯ ସେଥରମଧ୍ଯରୁ ଅନେକ 
ପୁସ୍ତକ ଆଜି ମିଳୁନାହିଁ। ଅନ୍ତତଃ ତିନୋଟି ପୁସ୍ତକ ଯଥା-  ଆର୍ଯ୍ୟଭଟ୍ଟୀୟ' , ' ଆର୍ଯ୍ୟଭଟ୍ଗ 
ସିଦ୍ଧାନ୍ତ” ଏବଂ “ସୂର୍ଯ୍ୟ ସିଦ୍ଧାନ୍ତ ପ୍ରକାଶ | ମାତ୍ର ଦୁଃଖର ବିଷୟ ଏହି ଯେ ଅଧୁନା 
କେବଳ ତାଙ୍କ ଲିଖୂତ  ଆର୍ଯ୍ୟଭଚ୍ଟୀୟ” ପୁସ୍ତକଟି ହିଁ ଉପଲବ୍‌ଧ । ଏହି ଗୋଟିଏ 
ଗ୍ରନ୍ଧ ତାଙ୍କୁ କେବଳମାତ୍ର ଭାରତରେ ନୁହେଁ, ବିଶ୍ଵର ଜଣେ ଜ୍ୟୋତିର୍ବିଜ୍ଞାନୀ ଓ 
ଗଣିତଜ୍ଞ ଭାବରେ ଅମର କରି ରଖଛି। 

' ଆର୍ଯ୍ୟଭଙ୍ଗୀୟ” ପୁସ୍ତକରେ ମୋଟ୍‌ରେ ୧ ୨୩ଟି ସୂତ୍ର ରହିଛି। ଏହି ସୂତ୍ରସମୂହ 
ମୁଖ୍ୟତଃ ଚାରୋଟି ପ୍ରଧାନ ଭାଗରେ ବିଭକ୍ତ ଯଥା- ( ୧) ଦଶଗୀତିକାପାଦ, 
( ୨) ଗଣିତପାଦ, (୩) କାଳକ୍ରିୟାପାଦ ଓ ( ୪) ଗୋଲପାଦ। 

ପ୍ରଥମ ଅଧ୍ୟାୟ “ ଦଶଗୀତିକାପାଦ'ରେ ମୋଟ୍‌ରେ ତେରଟି ଶ୍ଲୋକ ରହିଛି। 
ଏଥୁରେ ଅନେକ ନୂତନ ସାଙ୍କେତିକ ଚିହ୍ନ ରହିଛି। ଏହାପରେ ଜ୍ୟେତିର୍ବିଜ୍ଞାନ 
ସମ୍ବନ୍ଧରେ ମାପ କରିବାର ବିଭିନ୍ନ ଏକକକୁ ଅମିତ୍ରାକ୍ଷର ଛନ୍ଦରେ ପ୍ରକାଶ କରାଯାଇଛି 
ଏହି ଅଧ୍ୟାୟରେ ପୂଥବୀ ଓ ଗ୍ରହମାନଙ୍କର ସଂକ୍ଷିପ୍ତ ବର୍ଣ୍ଣନାମାନ ରହିଛି। ଏହ 

୩୨ // ପ୍ରାଚୀନ ଭାରତୀୟ ବିଜ୍ଞାନୀ 


ପାଦରେ ଆର୍ଯ୍ୟଭଟ୍ଟ ଚନ୍ଦ୍ର ଓ ସୂର୍ଯ୍ୟର ବ୍ୟାସ ସ୍ଥିର କରିଛନ୍ତି। ତାଙ୍କ ମତରେ 
ପୃଥବୀର ବୟସ ହେଉଛି ଏକଶହ ଅନେଶ୍ବତକୋଟି ବର୍ଷ। ଆଧୁନିକ 
ବୈଜ୍ଞାନିକମାନେ ପୃଥିବୀର ବୟସ ଯାହା ଗଣନା କରିଛନ୍ତି, ତାହା ସହିତ ଏହା 
ପ୍ରାୟ ସମାନ କହିଲେ ଚଳେ । 


= \ 


ଆର୍ଯ୍ୟଭଟ୍ଟ 


ଦ୍ଵିତୀୟ ଅଧ୍ୟାୟରେ ଥବା “ ଗଣିତପାଦ”ରେ ୩୩ଟି ଶ୍ଲୋକ ରହିଛି। ଏଥିରେ 
ବିଶୁଦ୍ଧ ଗଣିତର ସୂତ୍ରଗୁଡ଼ିକ ଆଲୋଚିତ ହୋଇଛି । ପ୍ରଥମେ ଗ୍ରହ ଓ ନକ୍ଷତ୍ରମାନଙ୍କୁ 
ସମ୍ମାନ ପ୍ରଦର୍ଶନ କରାଯାଇଛି। ସେ ପାଟୀଗଣିତ, ବୀଜଗଣିତ, ପରିମିତି ଓ 
ତ୍ରିକୋଣମିତିର ଅନେକ ଉପାଦେୟ ସୂତ୍ରର ଅବତାରଣା କରିଛନ୍ତି। ସେ କେତେକ 

ଶ୍ରେଷ୍ଠ ଜ୍ୟେତିର୍ବିଜ୍ଞାନୀ ଆର୍ଯ୍ୟଭଟ୍ଟ // ୩୩ 


ସଂଖ୍ୟାକୁ ଜ୍ୟାମିତିକ ଶ୍ରେଣୀ ଆକାରରେ ସଜାଇଛନ୍ତି। ଶ୍ରେଣୀର ପ୍ରତ୍ୟେକ ପଦ 
ତା”ର ପୂର୍ବବର୍ରୀ ପଦର ଦଶଗୁଣ । ଏଥରେ ସେ ଦ୍ଵିପଦ ରାଶିର ବର୍ଗ ଓ ଘନଫଳ 
ପ୍ରଦାନ କରିଛନ୍ତି। ପୁଣି ପ୍ରଥମ କେତୋଟି ଗଣନସଂଖ୍ୟାର ସମଷ୍ଟି, ସେମାନଙ୍କର 
ବର୍ଗର ସମଷ୍ଟି ଓ ଘନର ସମଷ୍ଟିର ସୂତ୍ରମାନ ଲେଖୁଛନ୍ତି। ସମ୍ପୂର୍ଣ ଦ୍ଵିଘାତ ସମୀକରଣର 
ସମାଧାନ ଏବଂ କେତେକ ଏକଘାତ ଅନିର୍ଦ୍ଦିଷ୍ଟ ସମୀକରଣ ମଧ୍ଯ ଦିଆଯାଇଛି । 
ତ୍ରିଭୁଜର କ୍ଷେତ୍ରଫଳ ସଂପର୍କରେ ଆର୍ଯ୍ୟଭଟ୍ଟ ଯେଉଁ ସୂତୁ ଉଭଭାବନ କରିଥଲେ, 
ତାହା କେବଳ ଥୁଲା ସମଦ୍ବିବାହୂୁ ତ୍ରିଭୁଜ ସମ୍ବନ୍ଧରେ। ଯୋଗ ବିୟୋଗ, ଗୁଣନ, 
ହରଣ କିପରି ପରସ୍ତର ବିପରୀତ ପ୍ରକ୍ରିୟା ସୃଷ୍ଟିକରେ, ତାହାର ଉତ୍ତର ଦେବାକୁ 
ଯାଇ ଆର୍ଯ୍ୟଭଟ୍ଟ କହିଥିଲେ ଯେ ଗୁଣନ, ହରଣ ହୁଏ ଏବଂ ହରଣ, ଗୁଣନ ହୁଏ| 
ଯାହା ଲାଭ ହୁଏ, ତାହା କ୍ଷତି ହୁଏ ଏବଂ ଯାହା କ୍ଷତି ହୋଇଥାଏ, ତାହା ଲାଭ ହୁଏ| 
ପରିମିତିରେ ବ୍ୟବହୃତ ହେଉଥିବା 7( ପାଏ)ର ମୁଲ୍ୟ ସେ ପ୍ରଥମେ ନିରୂପଣ 
କରିଥଲେ ଓ ସେହି ମୁଲ୍ୟ ଥଲା ୩- ୧ ୪ ୧୬। ସେ ହେଉଛନ୍ତି ପ୍ରଥମ ଗଣିତଞ୍ଞ, 
ଯିଏ ଜ୍ୟା-ସାରଣୀ (Sine Table ବା Table of Sine) ବା ସାଇନର ସାରଣୀ 
ପ୍ରସ୍ତୁତ କରିଥଲେ। “ ଗଣିତପାଦ”ରେ ସେ ମଧ୍ଯ ବର୍ଗ, ଘନ, ବର୍ଗମୂଳ, ପିରାମିଡ଼ର 
ଘନଫଳ, ବୃରର କ୍ଷେତ୍ରଫଳ, ଗୋଲକର ଘନଫଳ ଓ ବୃତ୍ତର ପରିଧ୍ବ ସମ୍ବନ୍ଧରେ 
ଆଲୋଚନା କରିଛନ୍ତି। ତାଙ୍କଦ୍ଵାରା ପ୍ରଦତ୍ତ × - by = ¢ ସଦୃଶ ଅନିୟମିତ 
ସମୀକରଣର ସମାଧାନ ପ୍ରଣାଳୀ ମଧ୍ଯ ପୂଥବୀର ସର୍ବତ୍ର ସ୍ଵୀକୃତ ହୋଇଥଲା। 
୧,୦୦,୦୦୦,୦୦୦,୦୦୦ ସଦୃଶ ଅତି ବଡ଼ ସଂଖ୍ୟାକୁ ଶବ୍ଦରେ ପ୍ରକାଶ 
କରିବାପାଇଁ ସେ ନୂତନ ପଦ୍ଧତି ଉଭାବନ କରିଥଲେ। ଅତି ବଡ଼ ସଂଖ୍ୟାକୁ 
ପଦ୍ୟାକାରରେ ପ୍ରକାଶ କରିବାପାଇଁ ସେ ଏହି ପ୍ରଣାଳୀ ବାହାର କରିଥଲେ। ସେ 
ତାଙ୍କ ଗାଣିତିକ ସୂତ୍ରଗୁଡ଼ିକର ପ୍ରମାଣ ଦେଇନଥିବାରୁ ଏବଂ ଶ୍ଵୋକଗୁଡ଼ିକ ଦୁର୍ବୋଧ୍ୟ 
ଓ କ୍ଳିଷ୍ହ୍ଦୋଇଥିବାରୁ ସାଧାରଣଙ୍କ ପକ୍ଷରେ ବୁଝିବା କଷ୍ଟକର ଥୁଲା। ଆର୍ଯ୍ୟଭଙ୍ଗ 
ଉଭ୍ଭାବନ କରିଥିବା ଏହି ସୂତ୍ରାବଳୀ ସମୂହ ସେ ସମୟରେ ଗଣିତଶାସ୍ତ୍ରରେ ଦକ୍ଷତା 
ଅର୍ଜନ କରିଥୁବା ଗ୍ରୀକ୍ମାନେ ମଧ୍ଯ ଜାଣିନଥୁଲେ। ଆର୍ଯ୍ୟଭଟ୍ଟଙ୍କର “ ଆର୍ଯ୍ୟଭଟ୍ଟୀୟ ” 
ପୁସ୍ତକଟି ଲେଡ଼ନଠାରେ ୧୮୭୫ ମସିହାରେ ପ୍ରକାଶିତ ହୋଇଥୂଲା। ଫରାସୀ 
ଭାଷାରେ ୧୮୭୯ ମସିହାରେ ଏହାକୁ ଅନୁବାଦ କରାଯାଇଥୂଲା। ଏଥୁରେ ସେ 

୩୪ // ପ୍ରାଚୀନ ଭାରତୀୟ ବିଜ୍ଞାନୀ 


ଧନରାଶି ବା ଧନାମୂକ ସଂଖ୍ୟା (+v€ Number) ରଣରାଶି ବା ରଣାମବକ ସଂଖ୍ୟା 
(ve Number) ଚିହନ ଓ ନିୟମ ସମ୍ବନ୍ଧରେ ଆଲୋଚନା କରିଛନ୍ତି। ପରବର୍ରୀ 
ଯୁଗର ଗଣିତଜ୍ଞ ବା ସଂଖ୍ୟଯାବିଜ୍ଞାନୀଗଣ ଆର୍ଯ୍ୟଭଟ୍ଟଙ୍କୁ “ ବୀଜଗଣିତର ଜନକ ” 
ରୂପେ ସମ୍ମାନ ଦେଇଆସିଛନ୍ତି। 


ତୃତୀୟ ଅଧ୍ୟାୟ “ କାଳକ୍ରିୟାପାଦ”ରେ ୨ ୫ଟି ଶ୍ଲୋକ ଅଛି। ଏଥିରେ ସେ 
ବିଭିନ୍ନ ଗ୍ରହର କକ୍ଷପଥ ବିଷୟରେ ଲେଖୁଛନ୍ତି । ଦିନରାତିର ପରିମାଣ, ସାତଦିନରେ 
ସପ୍ତାହ, ତିରିଶ ଦିନରେ ମାସ, ଦୁଇମାସରେ ଏକ ରତୁ | ପୁଣି ଛଅରତୁରେ ଏକ 
ବର୍ଷ। ମାତ୍ର ବାରମାସରେ ୩୬୫ ଦିନ ପୂର୍ଵ ନହେବାରୁ ପ୍ରତି ତିନିବର୍ଷରେ ଏକ 
ମଳମାସ ନିର୍ଣ୍ଣୟ ହେଲା। “ମଳମାସଂ ନିର୍ଣ୍ଣୟ ହେଉଛି ଆର୍ଯ୍ୟଭଟ୍ଗଟଙ୍କର 
ନିଜସ୍ଵ କୃତିତ୍ଵ । ସୂର୍ଯ୍ୟ ରାଶିଚକ୍ର ମଧ୍ୟଦେଇ ଥରେ ବୁଲିଆସିଲେ ମନୁଷ୍ଯମାନଙ୍କର 
ଏକବର୍ଷ ସମୟ ହୁଏ ବୋଲି ସେ ଏଥରେ ଦର୍ଶାଇଛନ୍ତି। 

“ ଗୋଲପାଦ” ବା ‘ ଗୋଳପାଦ” ହେଉଛି  ଆର୍ଯ୍ୟଭଙ୍ଗୀୟ” ଗ୍ରନ୍ନର ଶ୍ରେଷ୍ଠ 
ବିଭାଗ। ଏଥିରେ ୫ ୦ଟି ଶ୍ଲୋକ ଅଛି। ପୃଥିବୀ ଗୋଲାକାର, ନିଜ ଅକ୍ଷର 
ଚାରିପଟରେ ଆବର୍ରନ କରିବା ଦ୍ଵାରା ଦିନରାତି ହେଉଛି । ଏହି ସିଦ୍ଧାନ୍ତରେ ପହଞ୍ଜଥବା 
ବ୍ୟକ୍ତିମାନଙ୍କ ମଧ୍ୟରେ ଆର୍ଯ୍ୟଭଟ୍ଟ ହେଉଛନ୍ତି ସର୍ବପ୍ରଥମ। ସେ ମଧ୍ଯ ପ୍ରଥମ 
ଜ୍ୟୋତିର୍ବିଦ୍‌ ଯିଏ ମତ ଦେଇଥିଲେ ଯେ ସୂର୍ଯ୍ୟ ସ୍ଥିର ଓ ପୃଥୁବୀ ଏହାର ଚତୁଃପାର୍ଶ୍ଵରେ 
ପୂର୍ଵନ କରୁଛି। ଗୋଟିଏ ଶ୍ଲୋକରେ ସେ ଲେଖୁଛନ୍ତି ଯେ- ସ୍ରୋତର ଅନୁକୂଳରେ 
ନୌକାରେ ଯାଉଥିବା ଜଣେ ଲୋକକୁ କୂଳରେ ଥିବା ବୃକ୍ଷଗୁଡ଼ିକ ବିପରୀତ ଦିଗରେ 
ଗତିକଲାପରି ଜଣାପଡ଼ିବା ଭଳି ଗତିଶୀଳ ପୂଥବୀରେ ଥାଇ ମନୁଷ୍ଯକୁ ଅଚଳ 
ନକ୍ଷତ୍ରମାନେ ପଶ୍ଚିମଦିଗକୁ ଗତିକଲାପରି ଜଣାପଡ଼ନ୍ତି। ତାଙ୍କର ଏହି ସିଦ୍ଧାନ୍ତ 
“ ଭୁ-ଭ୍ରମଣବାଦ” ନାମରେ ପରିଚିତ। ପୂଥବୀର ଭ୍ରମଣବାଦ ବିଷୟରେ ସେ 
ନିମ୍ବଲିଖୃତ ଶ୍ଲୋକ ଲେଖୁଛନ୍ତି, 

ଅନୁଲୋମ ଗତି ନୌସ୍ଥଃ ପଶ୍ଯତ୍ଯଚଳଂ ବିଲୋମ୍ପଗଂ ଯଦ୍‌ବତ୍‌ 

ଅଚଳାନିଭାନି ତଦବତ୍‌ ସମ ପଶ୍ଚିମ ଗାନି ଲଂକାୟାଂ ( ଗୋଳପାଦ- ୯) 

ସେହିପରି ପୃଥିବୀର ଆକାର କଦନ୍ବଫୁଲପରି ଗୋଲ ଏବଂ ତା'ର 
ଚତୁର୍ଦଦଧିଗରେ ଦେଶ, ଗ୍ରାମ, ପାହାଡ଼ ଓ ସମୁଦ୍ରଆଦି ଅବସ୍ଥିତ। ପୂଥରବୀ ଶୂନ୍ୟରେ 

ଶ୍ରେଷ୍ଠ ଜ୍ୟୋତିର୍ବିଞ୍ଞାନୀ ଆର୍ଯ୍ୟଭଙ୍ଗ // ୩୫ 


ଅବସ୍ଥିତ ଏବଂ ନିଜ ମେରୁଦଣ୍ଡରେ ଫୂରିବା ହେତୁ ଦିନ ଓ ରାତି ହେଉଛି ବୋଲି 
ସେ ନିମ୍ବନଲିଖୂତ ଶ୍ଲୋକରେ ବର୍ଣ୍ଣନା କରିଛନ୍ତି। 

ଯଦ୍‌ବତ୍‌ କଦମ୍ବ ପୁଷ୍ଠ ଗ୍ରନ୍ମୀ ପ୍ରଚୀତ ସମତତ୍ତ 

ତଦ୍‌ବଵି ଦଧ୍ୂ ସବମ୍‌ ସତ୍ଵଇ ରଜଳା ଜୟଶ୍ମଶଳା ଜୟଶ୍ନ ଭୂଗୋଳଃ। 

(ଗୋଳପାଦ- ୬,୭) 
ଆର୍ଯ୍ୟଭଟ୍ଟଙ୍କର ପ୍ରାୟ ଏକହଜାର ବର୍ଷପରେ ପାଶ୍ଚାତ୍ୟ ବୈଜ୍ଞାନିକ କୋପରନିକସ୍‌ 
ଏହି “ ଭୂ-କୈନ୍ଦ୍ରିକ? ମତବାଦକୁ ୟୁରୋପରେ ପ୍ରଚାର କରିଥୁଲେ ଏବଂ ବିଶ୍ବ 
ତାଙ୍କୁ ଏହି ମତବାଦର ଆବିଷ୍କାରକ ବୋଲି ମାନ୍ୟତା ଦେଉଛି। ମାତ୍ର ଭାରତୀୟ 
ବିଜ୍ଞାନର ପ୍ରଚାର ଓ ପ୍ରସାର ଅଭାବରୁ ଆର୍ଯ୍ୟଭଟ୍ଟଙ୍କ ପାଶ୍ଚାତ୍ଯଜଗତରେ କେହି 
ଜାଣିପାରିଲେ ନାହିଁ। 

*ଗୋଳପାଦ”ରେ ଆର୍ଯ୍ୟଭଟ୍ଟ ଆହୁରି ଲେଖୁଛନ୍ତି “ ଚନ୍ଦ୍ରର ନିଜସ୍ବ ଆଲୋକ 
ନାହିଁ; ଏହା ସୂର୍ଯ୍ୟାଲୋକ ଦ୍ଵାରା ଆଲୋକିତ ହୋଇଥାଏ। ଆର୍ଯ୍ୟଭଟ୍ଟ ପ୍ରଥମେ ଏହି 
ତଥ୍ୟ ବିଶ୍ଵବାସୀଙ୍କୁ ଜଣାଇଥୁଲେ | ହିନ୍ଦୁ ପୁରାଣରେ ଥିବା ଚନ୍ଦ୍ରଗ୍ରହଣ ଓ ସୂର୍ଯ୍ୟପରାଗର 
ମତକୁ ସେ ଗ୍ରହଣ କରୁନଥିଲେ | କାରଣ ହିନ୍ଦୁପୁରାଣ ମତରେ ଦେବତା ଓ ଅସୁରଙ୍କର 
ମିଳିତ ପ୍ରଚେଷ୍ଟାରେ ସମୁଦ୍ରରୁ ପ୍ରାପ୍ତ ଅମ୍ପୃତକୁ ଖାଇବାପାଇଁ ଦେବତା ଓ ଅସୁରଙ୍କ 
ମଧ୍ୟରେ ବିବାଦ ହେଲା। ବିଷ୍ଣୁ ମୋହିନୀ ରୂପଧରି ଅମୂତ ବାଣ୍ଡିବେ ବୋଲି 
କହିବାରୁ ଉଭୟ ଦେବତା ଓ ଅସୁର ରାଜି ହେଲେ। ମୋହିନୀରୂପୀ ବିଷ୍ଣୁ 
ଦେବତାମାନଙ୍କୁ ଅମୃତ ଓ ଅସୁରମାନଙ୍କୁ ମଦ୍ଯ ବଣ୍ଟନ କଲେ। ମାତ୍ର ରାହୁ ଓ 
କେତୁ ନାମକ ଦୁଇ ରାକ୍ଷସ ଦେବତାରୂପଧରି ଅମ୍ପତ ପାନକଲେ। ପରେ ବିଷ୍ଣୁ, 
ସୂର୍ଯ୍ୟ ଓ ଚନ୍ଦ୍ରଙ୍କଠାରୁ ଏହି ବିଷୟ ଜାଣି “ବିଷ୍ଣୁଚକ୍ର'ରେ ରାହୁ ଓ କେତୁଙ୍କର 
ଶିରଚେଦନ କଲେ। ସେହି ରାଗରେ ରାହୁ ଓ କେତୁ କେତେକ ପୂର୍ଣ୍ଣିମା ଓ 
ଅମାବାସ୍ୟାରେ ଚନ୍ଦ୍ର ଓ ସୂର୍ଯ୍ୟଙ୍କୁ ଗ୍ରାସ କଲେ। ଆର୍ଯ୍ୟଭଟ୍ଙ୍କର ମତ ଥିଲା 
“ ପୃଥିବୀ ଓ ଚନ୍ଦ୍ରର ଛାୟାଯୋଗୁଁ ଚନ୍ଦ୍ରଗ୍ରହଣ କେତେକ ପୂର୍ଣ୍ଣିମାରେ ଓ ସୂର୍ଯ୍ୟପରାଗ 
ସେହିପରି କେତେକ ଅମାବାସ୍ୟାରେ ସଂଗଠିତ ହୁଏ । ତାଙ୍କର ଏହି ମତ ଆଧୁନିକ 
ବୈଜ୍ଞାନିକଙ୍କର ମତ ସହ ସମାନ। ସେ ଆହୁରି ମଧ୍ଯ ମତ ଦେଇଥଲେ ଯେ, 

୩୬ // ପ୍ରାଚୀନ ଭାରତୀୟ ବିଜ୍ଞାନୀ 


ଅନେକ ଗ୍ରହ ତାଙ୍କର ପରିକ୍ରମଣରେ ନିର୍ଦଦିଷ୍କ ନିୟମ ପାଳନ କରନ୍ତି ନାହିଁ; କାରଣ 
ସେମାନଙ୍କର ଗତିପଥ ସମ୍ପୂର୍ଣ ବୃତ୍ତାକାର ନୁହେଁ। 

ଆର୍ଯ୍ୟଭଟ୍ଗଙ୍କ ମତରେ କଳିଯୁଗର ଆରମ୍ଭ ଖ୍ରୀଷ୍ଟପୂର୍ବ ୩୧୦ ୨ ଫେବୃୟାରି 
ମଧ୍ଯରାତ୍ରି ଶୁକ୍ରବାର ଦିନ ହୋଇଥଲା ଏବଂ ସେତେବେଳେ ଉଜୟିନୀ (ହିନ୍ଦୁ 
ମଧ୍ଯବିନ୍ଦଧରେ ସୂର୍ଯ୍ୟ ଚନ୍ଦ୍ର ଆଦି ଗ୍ରହମାନେ ମେଷ ଶୂନ୍ଯ ଅଂଶରେ ଅବସ୍ଥାନ 
କରୁଥିଲେ ବୋଲି ସେ ଲେଖୁଥଲେ। ବ୍ରହ୍ମସିଦ୍ଧାନ୍ତରୁ ପ୍ରେରଣା ପାଇ ସେ 
“ ଆର୍ଯ୍ୟଭଟ୍ଗୀୟ ଗ୍ରନ୍ଧ” ରଚନା କରିଛନ୍ତି ବୋଲି ଲେଖୁଛନ୍ତି। ଯଦିଓ ତାଙ୍କର ରଚନା 
ଅନ୍ତରୀକ୍ଷ ପର୍ଯ୍ୟବେକ୍ଷଣଜନିତ ସିଦ୍ଧାନ୍ତ ଉପରେ ଆଧାରିତ, ତଥାପି ସେ ଆଧ୍ାମିକ 
ଓ ଅତିନ୍ଦ୍ରୀୟ ଶକ୍ତିବଶତଃ ଏହି ରଚନା କରିଛନ୍ତି ବୋଲି ଲେଖୁଯାଇଛନ୍ତି। 


ଜୀବନର ଶେଷାର୍ଵରେ ‘ ଆର୍ଯ୍ୟଭଟ୍ଟ ସିଦ୍ଧାନ୍' ନାମକ ଅନ୍ଯଏକ ଗ୍ରନ୍ଧ ସେ 
ରଚନା କରିଥିଲେ। ଏହା ଦୈନନ୍ଦିନ ଜ୍ୟୋତିଷ ଗଣନା ପାଇଁ ଉଦ୍ଦିଷ୍ଟ ଥଲା। ଏହି 
ଗ୍ରନ୍ଧଟି ହିନ୍ଦୁମାନଙ୍କର ବିଭିନ୍ନ ପର୍ବପର୍ବାଣି ନିର୍ଣୟ କରିବାର ପ୍ରଥମ ପଥପ୍ରଦର୍ଶକ । 
ବର୍ରମାନ ମଧ୍ଯ “ ଆର୍ଯ୍ୟଭଟ୍ଟ ସିଦ୍ଧାନ୍ତ”କୁ ଆଧାରକରି ଗଣକମାନେ ଗଣନା କରି 
' ପଞ୍ଚାଙ୍ଗ ” (ହିନ୍ଦୁମାନଙ୍କ ପାଞ୍ଜି) ପ୍ରସ୍ତୁତ କରୁଛନ୍ତି। “ସୂର୍ଯ୍ୟସିଦ୍ଧାନ୍? ନାମକ ଅନ୍ଯ 
ଏକ ପୁସ୍ତକ ସେ ରଚନା କରିଥିବାର ସୂଚନା ମିଳିଥିଲେ ମଧ୍ଯ ଏହା ଆଜିପର୍ଯ୍ୟନ୍ତ 
ଆବିଶ୍ମତ ହୋଇପାରିନାହିଁ। 

ଆର୍ଯ୍ୟଭଟ୍ଟଙ୍କ ସମ୍ପର୍କରେ ଜଣେ ପ୍ରାଚୀନଭାରତୀୟ ପଣ୍ଡିତ ଯଥାର୍ଥରେ 
କହିଛନ୍ତି- “ ଆର୍ଯ୍ୟଭଟ୍ଟ ଜଣେ କୁଳପତି ଥିଲେ ଏବଂ ବିଶ୍ବବ୍ରହ୍ମାଣ୍ଡ ସମ୍ବନ୍ଧରେ ସେ 
ଜ୍ଞାନ ଆହରଣ କରିଥୂଲେ। ସେ କଳିଯୁଗରେ ସୂର୍ଯ୍ୟଙ୍କର ଅବତାର ଥଲେ। 
ପଞ୍ଚସିଦ୍ଧାନ୍ତର ଜ୍ୟୋତିର୍ବିଜ୍ଞାନ ତଥ୍ୟରେ ଯେଉଁ ଭୁଲ୍‌୍ଭ୍ରାନ୍ତି ରହିଥିଲା, ତାହାକୁ 
ସଂଶୋଧନ କରିବାପାଇଁ ସେ ବୋଧହୁଏ ଜନ୍ମଲାଭ କରିଥଲେ। ” 


ଆର୍ଯ୍ୟଭଟଙ୍କ ସପକ୍ଷରେ ମତଦେବାକୁ ଯାଇ ୬୨୯ ମସିହାରେ 
ଜ୍ୟୋର୍ତିବିଜ୍ଞାନୀ ପ୍ରଥମ ଭାସ୍କର କହିଛନ୍ତି, “ ବିଜୟୀ ଜ୍ୟୋତିର୍ବିନ୍ଞାନୀ ଆର୍ଯ୍ୟଭଟ୍ଟଙ୍କର 
ପଥ ଭାରତ ମହାସାଗର ଅତିକ୍ରମକରି ବହୁ ଦୂରଦୂରାନ୍ତ ଦେଶକୁ ସଂପ୍ରସାରିତ 
ହୋଇଥୂଲା। ଆକାଶରେ ଗ୍ରହ, ନକ୍ଷତ୍ର ପ୍ରଭୁତିଙ୍କର ଗତିବିଧୂ ସମ୍ପର୍କରେ ଆର୍ଯ୍ୟଭଟ୍ଟଙ୍କ 
ବ୍ୟତୀତ ଅନ୍ଯକେହି ଜାଣିବାକୁ ସମର୍ଥ ହୋଇପାରିନଥଲେ।” 


Digitized by srujanika@gmail.com 


ଶ୍ରେଷ୍ଠ ଜ୍ୟୋତିର୍ବିଞ୍ଞାନୀ ଆର୍ଯ୍ୟଭଟ୍ଟ // ୩୭ 


ତତ୍କାଳୀନ ହିନ୍ଦୁ ପୁରାଣପ୍ରେମୀ ପଶ୍ତିତଗଣ ଆର୍ଯ୍ଯଭଟ୍ଗଙ୍କର ଆବିଷ୍ଠାରକୂ 
ନେଇ ଅନେକ ସମାଲୋଚନା କରିଥଲେ। ମାତ୍ର ସମାଲୋଚନା ସତ୍ତ୍ବେ ତାଙ୍କର 
ଖ୍ୟାତି ଏତେ ବୃଦ୍ଧିପାଇଥଲାଯେ ସେ ବିଭିନ୍ନ କ୍ଷେତ୍ରରେ ସମ୍ମାନିତ ହେବା ସଙ୍ଗେ 
ସଙ୍ଗେ ତାଙ୍କ ତଥ୍ୟକୁ ଅନେକ ବିଜ୍ଞ ଗୁଣୀଜନ ମଧ୍ଯ ଅନୁସରଣ କରୁଥଲେ। ସେ 
ନିଜେ ସୂକ୍ଷ୍ମଭାବେ ଲେଖୁଛନ୍ତି,  ବ୍ରହ୍ମସିଦ୍ଧାନ୍ତ'ରୁ ସେ ସମସ୍ତ ପ୍ରେରଣା ପାଇଥଲେ। 
ଏହି “ ବ୍ରହ୍ମସିଦ୍ଧାନ୍ତ' ର ରଚୟିତା ହେଉଛନ୍ତି ସ୍ବୟଂ ବ୍ରହ୍ମା। ଯେଉଁ ବିଜ୍ଞାନ ସର୍ବଦା 
ସତ୍ୟ ଏବଂ ଯାହାର ନାମ ସ୍ଵୟଂଭୁବ୍‌ ( ବୃହୁସିବଧାନ୍ତ), ତାହା ବର୍ରମାନ “ ଆର୍ଯ୍ୟଭଟ୍ଟୀୟ ” 
ନାମରେ ପ୍ରକାଶ ପାଇଛି। ସେ ୫୫୦ ମସିହାରେ ଦେହତ୍ଯାଗ କରିଥଲେ। 

ଆକାଶବିଜ୍ଞାନକୁ ସର୍ବସାଧାରଣଙ୍କ ନିମନ୍ତେ ସରଳ କରିପାରିଥୂବା ଆର୍ଯ୍ୟଭଟ୍ଗଙ୍କ 
ନାମାନୁସାରେ ଭାରତର ପ୍ରଥମ ମହାକାଶ କୃତ୍ରିମ ଉପଗ୍ରହର ନାମ “ ଆର୍ଯ୍ୟଭଟ୍ଟ” 
ରଖାଯାଇଥଲା। ଏହି ଉପଗ୍ରହକୁ ୧୯ ୭ ୫ ମସିହାରେ ରୁଷଦେଶର ଏକ ଉତ୍କ୍ଷେପଣ 
କେନ୍ଦ୍ରରୁ ପ୍ରକ୍ଷେପଣ କରାଯାଇଥଲା। ଏହାଥଲା ସେହି ମହାନ ଗଣିତଜ୍ଞ ତଥା ବିଶିଷ୍ଟ 
ଜ୍ୟୋତିର୍ବିତ ଏବଂ ମହାନ ବୈଜ୍ଞାନିକଙ୍କର ସୃତିପ୍ରତି ଉପଯୁକ୍ତ ସମ୍ମାନ । 

ସୁପ୍ରସିଦ୍ଧ ଜ୍ୟୋତିର୍ବିଦ୍‌ 


ବରାହମିହିର 


ଜନାକୀର୍ଣ୍ଣ ରାଜପରିଷଦ, ସ୍ତବ୍ଧ ଜନତା । ସିଂହାସନରେ ଚିନ୍ତିତ ମହାରାଜା 
ବିକ୍ରମାଦିତ୍ୟ | ରାଜାଙ୍କ ପାର୍ଶ୍ବରେ ଉପବିଷ୍ଟ କ୍ରନ୍ଦନରତା ସାମ୍ରାଞ୍ଞୀ | ସମସ୍ତଙ୍କ ନିରବତାକୁ 
ଭଙ୍ଗକରି ମହାରାଜା ଅତି ଆଶ୍ଚର୍ଯ୍ୟାନ୍ତିତ ହୋଇ ପ୍ରଶ୍ନ କଲେ, “ ଏହା କ”ଣ ସତ୍ୟ! 


ନିରବତା ଭଙ୍ଗକରି ଅତି ସନ୍ତର୍ପଣରେ ରାଜଜ୍ୟୋତିଷୀ ଉତ୍ତର ଦେଲେ- 
“ ହଁ ମହାରାଜ, ଆପଣଙ୍କୁ ଏହା ଯେତେ ବେଦନାଦାୟକ ହେଲେ ମଧ୍ଯ ଏହା 
ସତ୍ୟ।” ରାଜଜ୍ୟୋତିଷୀଙ୍କର ସ୍ଵର ଅତି କାତରତାପୂର୍ଣ ଥଲା। ତଥାପି ଶକ୍ତି 
ସଂଗ୍ରହକରି ସେ କହିଲେ- “ ଗ୍ରହମାନଙ୍କର ସ୍ପିତି ଓ ରାଜକୁମାରଙ୍କର ଜନ୍ଧକୁଣ୍ଡଳୀକୁ 
ବିଚାରକଲେ ଏହି ସୂଚନା ମିଳୁଛି ଯେ, ଅଠର ବର୍ଷ ବୟସରେ ରାଜକୁମାରଙ୍କର 
ମୂତ୍ୟୁ ହେବାର ସମ୍ଭାବନା।” 


ଏହି ମର୍ମନୁୁଦ କଥାକୁ ଶୁଣିବାପରେ ରାଜା, ରାଣୀ ଓ ପାରିଷଦମାନଙ୍କର 
ଏହି ସ୍କାଣୁ ଅବସ୍ଥା। ରାଜା କୌଣସିମତେ ନିଜର ମାନସିକ ଉତ୍ତେଜନାକୁ ଦମନ 
କଲେ। ମାତ୍ର ତାଙ୍କ ପାଖରେ ବସିଥିବା ରାଣୀ ଳଲୌଣସିମତେ ନିଜର ଭାବାବେଗକୁ 
ସମ୍ବରଣ କରିନପାରି ଜୋର୍‌ରେ କାନ୍ଦିଉଠିଲେ। ସେ ଚିକ୍ରାର କରି କହିଲେ, “ ନା, 
ନା, ମହାରାଜ ! ଆପଣ ଦେଖନୁ ଯେପରି ରାଜଜ୍ୟୋତିଷୀଙ୍କର ଏହି ଭବିଷ୍ୟତବାଣୀ 
ମିଥ୍ୟା ପ୍ରମାଣିତ ହୁଏ। ” 

ରାଜଜ୍ୟୋତିଷଙ୍କ ଉପରେ ମହାରାଜାଙ୍କର ଅଗାଧ ଆସ୍ଥା ଥିଲେ “ମଧ୍ଯ ନିଜ 
ପୁତ୍ରକୁ ରକ୍ଷାକରିବା ପାଇଁ ସେ ସମସ୍ତ ପ୍ରକାର ସାବଧାନତା ଅବଲମ୍ବନ କଲେ। 
କିନ୍ତୁ ଭବିଷ୍ଯବାଣୀ ଅନୁଯାୟୀ ନିର୍ଦ୍ଦିଷ୍ଠଦିନ ଏକ ବରାହ ରାଜକୁମାରଙ୍କ ଆକ୍ରମଣ 

କଲା ଓ ସେଥିରେ ତାଙ୍କର ମୂତ୍ୟୁହେଲା। ରାଜାଙ୍କ ପାଖରେ ଏହି ଖବର ପହଞ୍ଚିବା 
ମାତ୍ରେ ସେ ତୁରନ୍ତ ରାଜଜ୍ୟୋତିଷୀଙ୍କୁ ରାଜସଭାକୂ ଡକାଇଆଣିଲେ ! 

ମହାରାଜା ରାଜପରିଷଦର ସମସ୍ତ ସଦସ୍ୟଙ୍କ ସମ୍ମୁଖରେ ରାଜଜ୍ୟୋତିଷଙ୍କୁ 
କହିଲେ, “ ମୁଁ ପରାସ୍ତ ହେଲି ଓ ଆପଣଙ୍କର ବିଜୟ ହେଲା।” ରାଜାଙ୍କର ଏହି 
ବାଣୀରେ ସେ ଅତ୍ଯନ୍ତ ଦୁଃଖୃତ ଓ ମର୍ମାହତ ହେଲେ। ରାଜପୁତ୍ରଙ୍କ ମୃତ୍ୟୁରେ 
ଦୁଃଖପ୍ରକାଶ କରିବା ସହ ଅତ୍ୟନ୍ତ ବେଦନାଯୁକ୍ତହୋଇ କହିଲେ, “ହେ ମହାରାଜ, 
ଏହା ମୋର ବିଜୟ ନୁହେଁ, ଗଣିତ ଜ୍ୟୋତିଷ ଓ ଫଳିତ ଜ୍ୟୋତିଷ ବିଦ୍ୟାର ବିଜୟ। ” 


ମହାରାଜା କହିଲେ, “ ସେ ଯାହାହେଉନା କାହିଁକି, ହେ ମୋର ସମ୍ମାନନୀୟ 
ଜ୍ୟୋତିଷୀପ୍ରବର, ଆପଣଙ୍କର ବିଜ୍ଞାନ ସତ୍ୟ ଏବଂ ଆପଣଙ୍କର ଗଣନା ମଧ୍ଯ ଠିକ୍‌, 
ଏଥରେ ମୁଁ ନିଃସନ୍ଦେହ। ବର୍ଭମାନ ମୁଁ ମଗଧ ସାମ୍ରାଜ୍ୟର ସର୍ବୋ୍ଚ ପୁରସ୍କାର 
ବରାହ” ର ପ୍ରତୀକ ଆପଣଙ୍କୁ ଅର୍ପଣ କରୁଛି। ଆଜିଠାରୁ ଆପଣ “ ବରାହମିହିର ' 
ନାମରେ ସର୍ବତ୍ର ଏବଂ ସର୍ବଦା ପରିଚିତ ହେବେ।” 

ସେହିଦିନଠାରୁ ରାଜଜ୍ୟୋତିଷୀ ମିହିର, ବରାହମିହିର ନାମରେ ଖ୍ୟଯାତ 
ହେଲେ। ସେହି ମହାନ ଜ୍ୟୋତିଷବିତ୍‌ ୪୯୯ ଖ୍ରୀଷ୍ଟା୍ଦରେ ଉଜ୍ଜୟିନୀ ଅର୍ଥାତ୍‌ 
ପଶ୍ଚିମ ମାଲୱାରର କପିଆ ନାମକ ଗ୍ରାମରେ ଏକ ବ୍ରାହ୍ମଣ ପରିବାରରେ ଜନ୍ମଗ୍ରହଣ 
କରିଥଲେ। ତାଙ୍କ ପିତାଙ୍କ ନାମ ଥିଲା ଆଦିତ୍ୟ ଦାସ। ତାଙ୍କର ପିତା ଆଦିତ୍ଯ 
ଜଣେ ସୂର୍ଯ୍ୟଜପାସକ ଥିଲେ। ସେ ମଧ୍ଯ ଜ୍ୟୋତିଷ ଶାସ୍ତ୍ର ସମ୍ବନ୍ଧରେ ସମ୍ୟକ ଜ୍ଞାନ 
ଅର୍ଜନ କରିଥିଲେ। ବାଳକ ମିହିର ଦାସଙ୍କୁ ସେ ପ୍ରଥମେ ଜ୍ୟୋତିର୍ବିଜ୍ଞାନ ସମ୍ବନ୍ଧରେ 
ଶିକ୍ଷାପ୍ରଦାନ କରିଥିଲେ। ବାଲ୍ୟଶିକ୍ଷା ପରେ ଏକଦା ସେ କୁସୁମପୁର ଯାଇଥୂଲେ। 
ସେଦିନର କୂସୁମପୁର ଆଜି ବିହାର ରାଜ୍ୟର ଆଧୁନିକ ପାଟଣା ସହର। ସେଠାରେ 
ପ୍ରସିଦ୍ଧ ଜ୍ୟୋତିର୍ବିଦ୍‌ ତଥା ଗଣିତଜ୍ଞ ଆର୍ଯ୍ୟଭଟ୍ଟଙ୍କ ସହିତ ମିହିରଙ୍କର ସାକ୍ଷାତ ଓ 
ଆଲୋଚନା ହେଲାପରେ ସେ ଜ୍ୟୋତିର୍ବିଜ୍ଞାନ ଓ ଜ୍ୟୋଡ଼ିଷଶାସ୍ତ୍ରକୁ ଜୀବନର ଶିକ୍ଷା 
ବିଷୟଭାବେ ବାଛିନେଇଥଲେ। ସେସମୟରେ ଉଜ୍ନୟିନୀ ନଗର କଳା, ବିଜ୍ଞାନ ଓ 
ସଂସ୍କୃତି ଇତ୍ୟାଦିରେ ଖୁବ୍‌ ଉଚ୍ଚମାନର ଶିକ୍ଷାକ୍ଷେତ୍ର ଭାବରେ ପ୍ରାଧାନ୍ୟ ଲାଭ କରିଥାଏ। 
ଏଣୁ ମିହିର ଉଜ୍ନୟିନୀରେ ବାସ କରିବାପାଇଁ ସ୍ପିରକରି ସେଠାକୁ ଚାଲିଗଲେ। 

୪୦ // ପ୍ରାଚୀନ ଭାରତୀୟ ବିଜ୍ଞାନୀ 


ଗୁପ୍ତ ସାମ୍ରାଜ୍ୟ କାଳରେ ବିଦ୍ୟାନଗରୀ ଉଜ୍ନୟିନୀରେ କଳା, ସଂସ୍କୃତି ଓ 
ବିଜ୍ଞାନ ବିଦ୍ୟାଳୟମାନ ବିକାଶଲାଭ କରିଥାଏ ! ଶିକ୍ଷାଲାଭ ନିମନ୍ତେ ବହୁ ଦୂରଦୂରାନ୍ତ 
ସ୍ଥାନରୁ ଶିକ୍ଷାଥୀମାନେ ଏହି ସହରକୁ ଆସୁଥୁଲେ। ସେଇଥୁପାଇଁ ବୋଧହୁଏ ମିହିର 
ଦାସ ଉଜ୍ଚୟିନୀକୁ ଚାଲିଆସିଥୁଲେ। ସେଠାରେ କେତେକ ଗୁଣୀ ଓ ଗୁଣଗ୍ରାହୀ 
ବ୍ୟକ୍ତିଙ୍କ ସହ ମିହିରଙ୍କର ସାକ୍ଷାତ ଆଲୋଚନା ହୋଇଥଲା। ସେହି ଗୁଣୀଜନଙ୍କ 
ସଂସ୍ପର୍ଶରେ ଆସିବାଦ୍ଵାରା ସେ ଅନୁପ୍ରେରିତ ହୋଇ ମୁଖ୍ୟତଃ ଗଣିତ ଜ୍ୟୋତିଷଶାସ୍ତ 
(Astronomy) ଏବଂ ଫଳିତ ଜ୍ୟୋତିଷ (Astrology) ସମ୍ବନ୍ଧରେ ଅଧୁକ ଜ୍ଞାନ 
ଅର୍ଜନ କରିବାପାଇଁ ନିଜର ଅଧ୍ୟୟନ ଓ ପ୍ରଚେଷ୍ଟା ଜାରି ରଖୁଲେ। 


କସ୍ତୁରୀର ବାସ୍କା ଗୋଟିଏସ୍ଥାନରେ ଅଟକି ନରହି ଚତୁର୍ଦିଗକୁ ମହକାଇ 
ଦେଇଥାଏ। ଠିକ୍‌ ସେହିପରି ସମୟକ୍ରମେ ତାଙ୍କର ଜ୍ୟୋତିଷଶାସ୍ତ ସମ୍ବନ୍ଧୀୟ ଦକ୍ଷତା 
ମହାରାଜା ବିକ୍ରମାଦିତ୍ୟ ଜାଣିପାରିଲେ। ତାଙ୍କୁ ରାଜପରିଷଦକୁ ତକାଇ ମହାରାଜା 
ନିଜେ ବିଭିନ୍ନ ପ୍ରଶ୍ଧକରି ଓ ସଭାର ଅନ୍ୟପଣ୍ଡିତଙ୍କ ଦ୍ଵାରା ବିଭିନ୍ନ ପ୍ରଶ୍ନ ଉତ୍‌ଥାପନ 

କରାଇ ତାହାର ଠିକ୍‌ ଉତ୍ତର ପାଇଲେ ଏବଂ ଜ୍ୟୋତିଷବିଦ୍ୟାର ମିହିରଙ୍କର ନିପୁଣତା 
ସମ୍ବନ୍ଧରେ ଅବଗତ ହେଲେ । ବିକ୍ରମାଦିତ୍ୟ ତାଙ୍କଉପରେ ଅତ୍ଯନ୍ତ ପ୍ରୀତ ହୋଇ 
ତାଙ୍କୁ ରାଜଦରବାରରେ ଜଣେ ପଡଵ୍ଡିତଭାବେ ସ୍ଵୀକୃତି ଦେଲେ। ବିଭିନ୍ନ କଳା, 
ସାହିତ୍ୟ, ବିଜ୍ଞାନ ଓ ନୀତିଶାସ୍ତରେ ନିପୁଣତା ଲାଭକରିଥିବା ନଅଜଣ ପଡ୍ିତଙ୍କୁ 
ବିକ୍ରମାଦିତ୍ୟ ତାଙ୍କ ଦରବାରରେ ଶ୍ରେଷ୍ଠ ଆସନ ଦେଇଥଲେ। ସେମାନଙ୍କୁ ନବରନ୍ଧ 
କୁହାଯାଉଥଲା। ଏହି ନବରନୁଙ୍କ ମଧ୍ୟରେ ବରାହମିହିର ଅନ୍ୟତମ। ବରାହମିହିର 
“ ବୃହତ୍‌ ଜାତକଗ୍ରନ୍ନୀ' ଫଳିତ ଜ୍ୟୋତିଷର ଏକ ପ୍ରଧାନ ଗ୍ରନ୍ଧ। ଏହି ଗ୍ରନ୍ଧରେ ସେ 
ଫଳିତ ଜ୍ଯୋତିଷର ପ୍ରତ୍ୟେକ ବିଭାଗ ସମ୍ବନ୍ଧରେ ବର୍ଣ୍ଣନା କରିଛନ୍ତି। ଫଳିତ 
ଜ୍ୟୋତିଷରେ ତାଙ୍କର ବିଶେଷ ରୁଚିଥଲା। ଏହାକୁ ' ହୋରା ଶାସ୍ତୀ ମଧ୍ୟ କୁହାଯାଏ । 
ପରାଶରଙ୍କ ପରେ ଫଳିତ ଜ୍ୟୋତିଷଶାସ୍ତ ରଚନାରେ ତାଙ୍କର ସ୍ଥାନ ଦ୍ଵିତୀୟ। 


ବରାହମିହିର ତାଙ୍କର ଜ୍ଞାନର ପରୀକ୍ଷା ଦେବାପାଇଁ ଏବଂ ତାହାର ପରିପ୍ରକାଶ 
ପାଇଁ ବିଭିନ୍ନ ସ୍ଥାନ ପରିଭ୍ରମଣ କରିଛନ୍ତି। ତାଙ୍କର ଏହି ଭ୍ରମଣ କେବଳ ଭାରତ 
ମଧ୍ଯରେ ସୀମାବଦ୍ଧ ନଥଲା। ସେ ବହୁ ଦୂରଦୂରାନ୍ତ ସ୍ଥାନ ଏପରିକି ଗ୍ରୀସ୍‌ ଦେଶ 
ମଧ୍ଯ ଭ୍ରମଣ କରିଥଲେ। ଭ୍ରମଣକାଳରେ ସେଂ ଅନେକ ଘଟଣାକୁ ନିବିଡ଼ଭାବରେ 
ପର୍ଯ୍ୟବେକ୍ଷଣ କରିଥଲେ!। 


ବରାହମିହିରଙ୍କର ବେଦଜ୍ଞାନ ଅତି ଉଚ୍ଚକୋଟୀର ଥୂଲା। ମାତ୍ର ସେ 
ଅନ୍ଧଭାବରେ କୌଣସି କଥାକୁ ବିଶ୍ଵାସ କରୁନଥୂଲେ। ତେଣୁ ବାସ୍ତବରେ ସେ 
ଜଣେ ବୈଜ୍ଞାନିକ। ତାଙ୍କ ମତରେ ପୂଥବୀର ଆକାର ଗୋଲ। ମାତ୍ର ପୃଥିବୀର 
ଗତିକୁ ସେ ବିଶ୍ଵାସ କରୁନଥଲେ। ସେ ଯୁକ୍ତିକରି କହୁଥିଲେ, ଏପରି ହୋଇଥୁଲେ, 
ଏକ ଚଢ଼େଇ ପୂଥୂବୀ ଗତିକରୁଥିବା ଦିଗରେ (ପଶ୍ଚିମରୁ ପୂର୍ବକୁ) ଯଦି ଉଡ଼ନ୍ତା, 
ତେବେ ସଙ୍ଗେ ସଙ୍ଗେ ଚଢ଼େଇଟି ନିଜ ଉଡ଼ିବା ସ୍ଥାନକୁ ଫେରିଆସନ୍ତା। ଏଣୁ ତାଙ୍କ 
ମତ ଥିଲା, “ ପୃଥୁବୀ ଗୋଲାକାର, ମାତ୍ର ସ୍ଥିର।” 

ବରାହମିହିର ହେଉଛନ୍ତି ପୃଥିବୀର ପ୍ରଥମ ବୈଜ୍ଞାନିକ, ଯିଏ ପ୍ରଥମେ ପ୍ରକାଶ 
କରିଥିଲେ ଯେ, “ ଗୋଲାକାର ପୃଥିବୀ ଉପରେ ପ୍ରତ୍ୟେକ ପଦାର୍ଥ କୌଣସି ଶକ୍ତି 
ବଳରେ ରହିଛନ୍ତି ଓ ପୂୃଥବୀଠାରୁ ବାହାରକୁ ଯାଇପାରୁନାହାନ୍ତି। ପରବର୍ଶୀ ସମୟରେ 
ପୂଥବୀର ଏହିପରି “ଶକ୍ତି ବା “ବଳକୁ ' ମାଧ୍ୟାକର୍ଷଣ ଶକ୍ତି! ଭାବେ ନିୟୁଟନଙ୍କ 
ଦ୍ଵାରା ନାମିତ କରାଗଲା। I 

ବରାହମିହିର ପରିବେଶ ଉପରେ ମଧ୍ଯ ଅନେକ ଗବେଷଣା କରିଥଲେ। 
ତାଙ୍କ ଗବେଷଣାର ପରିସର ଥଲା- ପ୍ରାଣୀ, ଉଭିଦ, ବାରିବିଜ୍ଞାନ ଏବଂ ଭୂ ବିଜ୍ଞାନ | 
ସେ ଏହିସବୁ ବିଷୟରେ ଗୁରୁତ୍ଵପୂର୍ଣ ପର୍ଯ୍ୟବେକ୍ଷଣ କରୁଥିଲେ। ସେ ବିଭିନ୍ନ ପ୍ରକାରର 
ବୃକ୍ଷଲତା ଓ ଉତଇ( କୀଟ) ମାନଙ୍କର ଅବସ୍ଥିତିରୁ ଭୂତଳ ଜଳର ସନ୍ଧାନ କରିପାରୁଥଲେ। 
ତାଙ୍କ ଲିଖୁତ ପୁସ୍ତକ “ ବୃହତସଂହିତା'ରେ ସେ ଏ ବିଷୟରେ ପ୍ରାଞ୍ଜଳଭାବରେ 
ବର୍ଣ୍ଣନା କରିଛନ୍ତି । ଏହି ପୁସ୍ତକରେ ସେ ହୀରା, ନୀଳା, ମୋତି ଓ ମାଣିକ୍ୟ ଆଦି 
ବାଇଶପ୍ରକାର ରନ୍‌ର ବର୍ଣ୍ଣନା କରିବା ସହ ପ୍ରାପ୍ତିର କେତେକ ସୂଚନା ମଧ୍ଯ ପ୍ରଦାନ 
କରିଛନ୍ତି। 

ବରାହମିହିର ଜଣେ ବେଦଙଜ୍ଞ ପଣ୍ଡିତ ମଧ୍ଯ ଥଲେ। ସେ ସଂସ୍କୃତ ବ୍ୟାକରଣରେ 
:ବିଶେଷ ପାରଦର୍ଶିତା ଲାଭକରିଥଲେ। ସେ ଜଣେ ସୁଲେଖକ ଥଲେ। 
' କ୍ୟୋତିର୍ବିଦ୍ୟାପରି ଗୋଟିଏ ଶୁଷ୍ଣ ବିଷୟକୁ ସେ ନିଜର କାବ୍ୟିକ ପ୍ରତିଭାବଳରେ 
ବେଶ୍‌ ସରଳ, ସହସ ଓ ସୁନ୍ଦରଭାବରେ ଲେଖୁଯାଇଛନ୍ତି। ତାଙ୍କ ରଚିତ 
' ପଞସିବ୍ଧାନ୍ତିକା? ଓ “ ବଜ୍ରଜାତକ”? ହେଉଛି ତାଙ୍କ ଲେଖକ ଜୀବନର ଦୁଇଟି 
ମାଇଲ୍‌ଖୁଣ୍ଟ। ତାଙ୍କର ପଞ୍ଚସିଦ୍ଧାନ୍ତିକା ପୁସ୍ତକ ସୁସ୍ଥ ସମାଜ ଗଠନପାଇଁ ଏକ ସଫଳ 
ଟନିକ୍‌। ଏହି ପୁସ୍ତକଟିକୁ ସେ ୫ ୭ ୫ ମସିହାରେ ରଚନା କରିଥିଲେ। ଏଥରେ 
ସନ୍ନିବେଶିତ ସେହି ପାଞ୍ଚୋଟି ଗୁରୁତ୍ଵପୂର୍ଣ ସିଦ୍ଧାନ୍ତ ହେଉଛି ¬ ସୂର୍ଯ୍ୟ ରୋମକ, 
ପୈଲିସା, ବଶିଷ୍ଠ ଓ ଫୈତାମହ। ଉପରୋକ୍ତ ପାଞ୍ଚୋଟି ସିଦ୍ଧାନ୍ତ ଅନୁସାରେ ଏକ 
ବର୍ଷର ଅବଧୂକୁ ସେ ନିମ୍ନମତେ ଭାଗ କରିଛନ୍ତି। 


ଦିନ ଦଶ୍ଡ ପଳ ବିପଳ 
ସୂର୍ଯ୍ୟସିଦ୍ଧାନ୍ତ ୩୬୫ ୧୫ ୩୧ ୩୦ 
ବିଶିଷ୍ଠ ଏବଂ 
ପୈତାମହ ବା ୩୬୫ ୨୧ ୨୫ 
ପିତାମହ ସିବ୍ଧାନ୍ତ 
ରୋମକ ସିଵ୍ଧାନ୍ତ ୩୬୫ ୧୪ ୪୮ 
ପୌଲଶ 
ବା ୩୬୫ ୧୫ ୩୦ 


ପୈଲିସାସିଛ୍ଧାନ୍ତ 

ପଞ୍ଚ ସିଦ୍ଧାନ୍ତରେ ସେ ଶକାବ୍ଦ ୪ ୨୭ ମେଷ ସଂକ୍ରାନ୍ତି ଚୈତ୍ର କୃଷ୍ଣ ଚତୁର୍ଦ୍ଦଶୀ, 
ରବିବାର ଅର୍ଥାତ ଖ୍ରୀଷ୍ଟାଦ ୫୦୫ ମାର୍ଚ୍ଚ ୨୦ ତାରିଖ ଦିନ ଗ୍ରହମାନଙ୍କର ସ୍ତୁଟ 
ନିର୍ଣୟ କରିଛନ୍ତି। ସେହିପରି ବ୍ରଜ ଜାତକରେ ଫଳିତ ଜ୍ୟୋତିଷ ଶାସ୍ତ୍ରୀୟ ଉକ୍ତିମାନ 
ଉଲ୍ଲେଖ କରିଛନ୍ତି ଯାହା ଜ୍ୟୋତିଷ ବିଦ୍ୟାରେ ବ୍ଯବହୃତ ହେଉଛି। 

ଜଣେ ସଫଳ ପରିବେଶବିତ୍‌ ଭାବରେ ବରାହମିହିର ତାଙ୍କର “ବୃହର 
ସଂହିତା ”ର ୩ ୨ତମ ଅଧ୍ୟାୟରେ ଆଲୋଚନା କରିଛନ୍ତି।  ଭୂକମପର” ପୂର୍ବ ସୂଚନା 
ପାଇଁ ଯେଉଁସବୁ ପୂର୍ବାଭାସ ବା ଉପସର୍ଗ ($Ymptoms) ରହିଛି, ସେ ସବୁକୁ ସେ 
ଆଲୋଚନା କରିଛନ୍ତି। ସେହି ପୂର୍ବାଭାସଗୁଡ଼ିକୁ ସେ ମୁଖ୍ୟତଃ ଚାରିଭାଗରେ ବିଭକ୍ତ 
କରିଛନ୍ତି। ଯଥା- ବାୟୁମଣ୍ଡଳ, ଅଗ୍ନିମଣ୍ଡଳ, ଇନ୍ଦ୍ରମଣ୍ଡଳ ଏବଂ ବରୁଣମଣ୍ଡଳ। 

ପ୍ରାଚୀନ ଭାରତର ଜଣେ ପ୍ରସିଦ୍ଧ ଗଣିତଜ୍ଞ ଭାବରେ ବରାହମିହିର ମଧ୍ଯ 
ବେଶ୍‌ ଜଣାଶୁଣା। ତ୍ରିକୋଣମିତିରେ ସେ ଅନେକ ସୂତ୍ର ଆବିଷ୍କାର କରିଥଲେ। 
ବରାହମିହିର ହିଁ ଆର୍ଯ୍ୟଭଟ୍ଟଙ୍କ ଜ୍ୟା-ସାରଣୀର ଅଭିବୃଵି କରିଥିଲେ। ଏତଦ୍‌ଭିନ୍ନ 
ବିନ୍ୟାସ ଓ ସମାବେଶ ଉପରେ ତାଙ୍କର ଅଭିମତ ଆଧୁନିକ ଗଣିତ୍ଞଙ୍କର ଅଭିମତ 
ସହ ସମାନ। ସେ କୁହୁକ ବର୍ଗ (Magic Square) ସମ୍ବନ୍ଧରେ ମଧ୍ଯ ତାଙ୍କ 
ପୁସ୍ତକରେ ଆଲୋଚନା କରିଛନ୍ତି। 

ବରାହମିହିରଙ୍କର ସଂସ୍କୃତ ବ୍ୟାକରଣରେ ମଧ୍ଯ ଅଗାଧ ପାଣ୍ଡିତ୍ୟ ଥୁଲା। 
ଏଣୁ ସେ ତାଙ୍କର କଥାକୁ ସଂସ୍କୃତ ଭାଷାରେ ଅତି ସରଳ ଓ ସାବଲୀଳ ଭାବରେ 
ପ୍ରକାଶ କରିବାକୁ ସମର୍ଥ ହୋଇଥିଲେ | ତାଙ୍କ ରଚିତ ଗ୍ରଚ୍ନମାନ ବହୁଳଭାବରେ 
ଆଦ୍ଧତ ହେଉଥଲା, ତାଙ୍କ ରଚିତ ଶ୍ଯାମସଂହିତା, ବୃହତ୍ତ ଜାତକ, ଲଘୁ ଜାତକ, 
ଯୋଗଯତ୍ରା, .ବିବାହପାଟଳ ଏବଂ ସୂର୍ଯ୍ୟସିଦ୍ଧାନ୍ତ ଆଦି ଗ୍ରଚଧ ଭାରତର ଗ୍ରଚ୍ଧସାହିତ୍ୟକୁ 
ଶ୍ରେଷ୍ଠ ଅବଦାନ । କିନ୍ତୁ ନିଜର ରଚିତ ଗ୍ରଚ୍ଛମାନଙ୍କ ସମ୍ବନ୍ଧରେ ବରାହମିହିର କହୁଥିଲେ 
ଯେ, “ ଜ୍ୟୋତିର୍ବିଜ୍ଞାନ ପରି ଅକଳନ ସମୁଦ୍ରକୁ ଅତିକ୍ରମକରିବା ପ୍ରତ୍ୟେକଙ୍କ ପକ୍ଷରେ 
ସହଜ ନୂହେଁ। ସେହି ବିଶାଳ ମହାସାଗରରେ କେବଳ ବିଚରଣ କରିବାପାଇଁ 
ମୋର ଗ୍ରନ୍ମଗୁଡ଼ିକ ନିରାପଦ ନୌକା ସଦୃଶ” ଏପରି ପରିପ୍ରକାଶ ତାଙ୍କର ଗର୍ବ 
ବା ଅହଂର ସୂଚନା ନୁହେଁ, ବରଂ ତାଙ୍କ ମହାନୁଭବତାର ସୂଚନା ପ୍ରଦାନ କରେ। 
ବରାହମିହିରଙ୍କ ରଚିତ “ ବୃହତ ସଂହିତା” ପ୍ରାଚୀନ ଶାସ୍ତ୍ ମଧ୍ୟରେ ଏକ ବିଶ୍ବକୋଷ 

୪୪ // ପ୍ରାଚୀନ ଭାରତୀୟ ବିଜ୍ଞାନୀ 


ରୂପେ ମାନ୍ୟତା ଲାଭ କରିଛି। ଏଥିରେ ୧୦୬ଟି ଅଧ୍ୟାୟ ଅଛି। ଏହି ଗ୍ରନ୍ଧରେ 
ବିଶ୍ଵସମ୍ବନ୍ଧୀୟ ନାନାତଥ୍ୟ, ଗଣିତ ଜ୍ୟୋତିଷ, ଫଳିତ ଜ୍ୟୋତିଷ, ଭୂଗୋଳ, 
ଉତ୍ତିଦବିଜ୍ଞାନ, ବର୍ଷା, ଭୂକମ୍ପ, ଧୂମକେତୁ, ଶକୁନ ଓ ଗ୍ରହରନ୍‌ ଆଦି ନାନା ବିଷୟରେ 
ଉପାଦେୟ କଥାବସ୍ତୁ ସନ୍ଧିବେଶିତ । 

ଧୂମକେତୁ ସମ୍ବନ୍ଧରେ ନାନା କଥା ଲେଖୁବା ସହ ସେ ଲେଖୁଛନ୍ତି 
“ ଧୂମକେତୁର ଆବିର୍ଭାବ ପୃଥିବୀ ପକ୍ଷରେ ଅଶୁଭ ଲକ୍ଷଣର ସୂଚନା ଦିଏ। ପାଶ୍ଚାତ୍ୟ 
ଜ୍ୟୋତିର୍ବିଜ୍ଞାନୀ ଏଡ୍‌ମଣ୍ଡ ହେଲୀ ( ୧୬୫ ୬- ୧୭୪ ୨ ) ପ୍ରଥମେ ଧୂମକେତୁ ବିଷୟ 
ଲେଖୁଥିଲେ ବୋଲି ବିଶ୍ବବିଜ୍ଞାନୀଙ୍କର ବିଶ୍ଵାସ। ତାଙ୍କ ନାମାନୁସାରେ ଧୁମକେତୁର 
ନାମ “ ହେଲି ଧୂମକେତୁ” ରଖାଗଲା। ମାତ୍ର ହେଲିଙ୍କ ଜନ୍ମର ପ୍ରାୟ ୧୨୦୦ ବର୍ଷ 
ପୂର୍ବେ ବରାହମିହିର ଆବିଷ୍କାର କରିଥବା ଧୂମକେତୁ କଥା କହିବାକୁ ବୈଜ୍ଞାନିକମାନେ 
କୁଣ୍ଣିତ। 

ପରିବ୍ରାଜକ “ ଆଲ୍ବରୁଣୀ” ୧୦୧୭ ରୁ ୧୦୩୦ ମସିହାରେ ଭାରତ 
ଭ୍ରମଣରେ ଆସିଥଲେ। ସେ ଭାରତରେ ଦୀର୍ଘ ବାରବର୍ଷ ରହି ବିଭିନ୍ନ ଭାରତୀୟ 
ଗ୍ରନ୍ତ ଅଧିୟନ କରିଥିଲେ ଏବଂ ଆରବୀ ଭାଷାରେ “ ଇଣ୍ଡିକା” ନାମକ ଏକ 
ଭ୍ରମଣଗ୍ରନ୍ଧ ରଚନା କରିଥଲେ। ସେ ସଂସ୍କୃତ ଶିକ୍ଷା କରିଥିଲେ। ସେ ବରାହମିହିରଙ୍କ 
ପଞ୍ଚସିଦ୍ଧାନ୍ତିକା, ବୃହତସଂହିତା ଓ ଲଘୁଜାତକ ଆଦି ଗ୍ରଚ୍ଛକୁ ମଧ୍ୟ ଆରବୀ ଭାଷାରେ 
ଅନୁବାଦ କରିଥଲେ। ସେହିପରି ଜର୍ଜ ଥବୂଟ ୧୮୮୯ ମସିହାରେ ' ପଞଚସିଦ୍ଧାନ୍ଧିକା'ର 
ଇଂରାଜୀ ଅନୁବାଦ କରି ତାହାକୁ ପ୍ରକାଶ କରିଥିଲେ। ଆମ ଓଡ଼ିଶାର ପଶ୍ରିତ 
ବାଇକୋଳି “ ବୃହତ୍‌ ଜାତକ”ର ଓଡ଼ିଆ ଅନୁବାଦ କରିଛନ୍ତି। ବରାହମିହିରଙ୍କ ପୁତ୍ର 
ପୂଥୁଜଷା “ ହୋରା ସାର” ନାମକ ଏକ ଜ୍ୟୋତିଷଗ୍ରନ୍ଧ ମଧ୍ୟ ରଚନା କରିଥଲେ। 

ଆଧୁନିକ ଜ୍ୟୋତିର୍ବିଜ୍ଞାନ କ୍ଷେତ୍ରରେ ବରାହମିହିରଙ୍କର କୃତି ଉଚ୍ଚପ୍ରଶଂସିତ 
ଓ ଜ୍ଞାନର ଆଧାରଭାବେ ବିଜ୍ଞଜନଙ୍କଦ୍ଵାରା ଗରହ୍ଦୀତ। ସେ ଏକାଧାରରେ ଜଣେ 
ଜ୍ୟୋତିର୍ବିଜ୍ଞାନୀୟ ଗଣିତଜ୍ଞ, ଦାର୍ଶନିକ ଓ ସର୍ବୋପରି ଜଣେ ସୁଲେଖକ। ସେହି 
ମହାନ୍‌ ବିଜ୍ଞାନୀ ବରାହମିହିରଙ୍କର ୫୮୭ ମସିହାରେ ଜୀବନାବସାନ ଘଟିଥଲା। 

ଗଣକ ଚୂଡ଼ାମଣି 
ବ୍ରହ୍ମଗୁସ୍ତ 


ଜ୍ଞାନର କୌଣସି ସୀମା ନାହିଁ କି ସରହଦ ନାହିଁ, ଜ୍ଞାନୀ ହେବାପାଇଁ 
ପ୍ରତ୍ୟେକ ମଣିଷ ଆଶାୟୀ । ମାତ୍ର ମଣିଷର ଜ୍ଞାନର ସୀମା ସୃଷ୍ଟିର ଏକ ଆଶ୍ଚର୍ଯ୍ୟ | 
ଧନୀଘରର ପୁଅଟିଏ ବୋକା ହୋଇଥିବାବେଳେ ଦୀନଦରିଦ୍ର ଘରର ପୁଅଟି ମହାଜ୍ଞାନୀ 
ହୋଇପାରେ | ସେହି ଜ୍ଞାନବଳରେ ସେ ସୃଷ୍ଟିର ପ୍ରତ୍ୟେକ ବସ୍ତୁବିଷୟରେ ଜାଣିବାକୁ 
ଆଗ୍ରହୀ ହେବା ସହ ତା” ସୃଷ୍ଟିର ରହସ୍ୟ ଓ କାର୍ଯ୍ୟର କାରଣ ଜାଣିବାପାଇଁ ଶତତ 
ଚେଷ୍ଟିତ ହୋଇଛି । ଅତୀତର ଜ୍ଞାନକୁ ଆଧାରକରି, ଭବିଷ୍ୟତ ଜ୍ଞାନ ସମ୍ବନ୍ଧରେ 
କଛ୍ପନାକରି ବର୍ରମାନ ସ୍ପିତି ସମ୍ବନ୍ଧରେ ଗବେଷଣା ଜାରି ରଖୁବା ଜ୍ଞାନୀ ମନୁଷ୍ଯର 
ରହସ୍ୟମୟ ପ୍ରବୃରି। ଏହି ପରିପ୍ରେକ୍ଷୀରେ ଗଣିତ ଓ ବିଜ୍ଞାନର ଭୂମିକା ଉଲ୍ଲେଖନୀୟ | 
ବିଜ୍ଞାନର ଅନେକ ସମସ୍ୟାକୁ ସମାଧାନ କରିବା ନିମନ୍ତେ ଗାଣିତିକ ସୂତ୍ରମାନଙ୍କୁ 
ଉପଯୋଗକରି ସୃଷ୍ଟିର ଅନେକ ରହସ୍ୟର ଉନ୍ମୋଚନା ସମ୍ଭବ ହୋଇଛି ! ବିଜ୍ଞାନର 
ଅନେକ ବିଭାଗକୁ କାର୍ଯ୍ୟକାରୀ କରିବାରେ ଗଣିତଶାସ୍ତ ପ୍ରଧାନ ସହାୟକ ହୋଇଥାଏ। 


ଅତୀତରେ ଭାରତର ଅନେକ ବିଶିଷ୍ଠ ଗଣିତଜ୍ଞ ବିଜ୍ଞାନଜଗତକୁ ତାଙ୍କର 
ମହାନ ଅବଦାନ ଦେଇଯାଇଛନ୍ତି, ଯାହା ଆଧୁନିକ, ପ୍ରାଚ୍ୟ ଓ ପାଶ୍ଚାତ୍ୟ 
ବୈଜ୍ଞାନିକମାନଙ୍କୁ କେବଳମାତ୍ର ପ୍ରେରଣା ପ୍ରଦାନ କରିନାହିଁ, ବରଂ ଅନେକ 
ଅମୀମାଂସିତ ସତ୍ୟର ସମାଧାନ ଲାଗି ସୂତ୍ର ପ୍ରଦାନ କରିବାରେ ସମର୍ଥ ହୋଇଛି। 
ମାତ୍ର ଅତୀତରେ ଭାରତରେ ଏଭଳି ଜଣେ ମହାନ ମହାମ୍ବା ଜନ୍ମଗ୍ରହଣ କରିଥିଲେ। 
ସେ ଏକାଧାରରେ ଥଲେ ଜଣେ ଶ୍ରେଷ୍ଠ ଗଣିତଜ୍ଞ । ବିଶିଷ୍ଟ ବୈଜ୍ଞାନିକ ଓ କୁଶଳୀ 
ଜ୍ୟୋତି ବିଜ୍ଞାନବିତ୍‌ । ସେହି ପ୍ରସିଦ୍ଧ ବ୍ୟଗ୍ତିଜଣକ ହେଉଛନ୍ତି “ ବ୍ରହ୍ମଗୁପ୍ତ ” 

ବ୍ରହ୍ମଗୁପ୍ଧ ରାଜସ୍ଥାନର ମାଉଣ୍ଟଆବୁ ନିକଟସ୍ଥ ଭିଲ୍ଲମାଳାଠାରେ ୫୯୮ 
ମସିହାରେ ଜନ୍ମଗ୍ରହଣ କରିଥଲେ । ତାଙ୍କର ପିତାଙ୍କର ନାମ ‹ ବିଷୁଗୁପ୍ତ' । ସେ ଚପା 
ରାଜବଂଶର ବ୍ୟାଘ୍ରମୁଖଙ୍କ ରାଜସଭାରେ ରାଜଜ୍ୟୋତିଷୀ ଭାବେ କାର୍ଯ୍ୟ କରୁଥିଲେ। 
ଆର୍ଯ୍ୟଭଟ୍ଟଙ୍କ ପରେ ବ୍ରହ୍ମଗୁପ୍ଧ ହେଉଛନ୍ତି ଭାରତର ଦ୍ଵିତୀୟ ଶ୍ରେଷ୍ଠ ଗଣିତଜ୍ଞ ବା 
ସଂଖ୍ୟାବିଜ୍ଞାନବିତ୍‌ । 

୪୬ ।/ ପ୍ରାଚୀନ ଭାରତୀୟ ବିଜ୍ଞାନୀ 


ବ୍ରହ୍ମଗୁପ୍ତ ଉଜ୍ୟିନୀରେ ବାସ କରୁଥଲେ। ତାଙ୍କୁ ୩୦ ବର୍ଷ ବୟସ 
ହୋଇଥିଲାବେଳେ ଅର୍ଥାତ୍‌ ୬୨୮ ମସିହାରେ ସେ ପୁରାତନ ଜ୍ୟଯୋତିଷଗ୍ରନ୍ଧ 
“ ବ୍ରହୁସିଦ୍ଧାନ୍ତ”ର କେତେକ ସଂଶୋଧନ କରି  ବ୍ରହ୍ମସ୍ତୁଟ ସିଦ୍ଧାନ୍ତ” ନାମକ ଗ୍ରନ୍ଧ 
ରଚନା କରିଥଲେ। ୯ ବ୍ରହୁସ୍ତୁଟ ସିଦ୍ଧାନ୍ତ ରେ ମୋଟରେ ୨୪ଟି ଅଧ୍ୟାୟ ଅଛି। 
ଏଥିରେ ପାଟୀଗଣିତ, ବୀଜଗଣିତଆଦି ଗଣିତର ବିଭିନ୍ନ ପଦ୍ଧତି ଆଲୋଚିତ ହୋଇଛି। 
ସେ ଏହି ଗ୍ରନ୍ଧରେ ଯେଉଁସବୁ ପଦ୍ଧତି ଆଲୋଚନା କରିଛନ୍ତି, ପାଶ୍ଚାତ୍ୟ ଦେଶର 
ଗଣିତଜ୍ଞମାନେ ସପ୍ତଦଶ ଶତାବ୍ଦୀ ପର୍ଯ୍ୟନ୍ତ ତାହା ଜାଣିନଥିଲେ | ତାଙ୍କର ସଂଶୋଧ୍ୂବତ 
ଜ୍ୟୋେତିଷଗ୍ରନ୍ଧ “ ବ୍ରହ୍ମସତୁଟ ସିଦ୍ଧାନ୍ତ” ଆରବୀୟ ଭାଷାରେ ଅନୁଦିତ ହୋଇଥୁଲା ଓ 
“ ସିନହିନ୍ଦ ”? ନାମରେ ପରିଚିତ ଥଲା। ବହୁ ଶତାବ୍ଦୀ ଧରି ଏହି ପୁସ୍ତକଟି ଆରବ 
ଓ ଭାରତରେ ଏକ ପ୍ରତିଷ୍ଣିତ ଜ୍ୟୋତିଷଶାସ୍ତ ଭାବରେ ବ୍ୟବହୃତ ହେଉଥିଲା ତାଙ୍କର 
ଗ୍ରନ୍ଧ ଖଣ୍ଡ ଖାଦ୍ୟୋକ”ର ଆରବୀ ଭାଷାର ଅନୁବାଦକୁ “ ଆର୍କଣ୍ଡ” କୁହାଯାଏ । 


ବ୍ରହ୍ମଗୁପ୍ରଙ୍କର ଲିଖୁତ “ ବ୍ରହ୍ମସୂଟ ସିଦ୍ଧାନ୍ତ "ରେ କେବଳ ଯେ ଜ୍ୟୋତିଷଶାସ୍ତର 
ସମ୍ବନ୍ଧରେ ଲେଖୁଥିଲେ ତାହା ନୁହେଁ ସେଥିରେ ସେ ଗଣିତ ଓ ବୀଜଗଣିତ ସମ୍ବନ୍ଧରେ 
ଅନେକ ତଥ୍ୟ ଉଲ୍ଲିଖତ କରିଥଲେ | ତାଙ୍କର ଦ୍ଵିତୀୟ ଗ୍ରନ୍ଧ ହେଉଛି “ ଖଣ୍ଡଖାଦ୍ୟକ ” | 
' ଖଣ୍ଡଖାଦ୍ୟକ ' ଗ୍ରଚ୍ଛରେ ସେ ଗ୍ରହ, ନକ୍ଷତ୍ରମାନଙ୍କର ଗଣନା ସବୁକୁ ବିସ୍ତୁତ ଭାବରେ 
ଆଲୋଚନା କରିଛନ୍ତି । ଏହି ଗ୍ରନ୍ଧରେ ୮ଟି ଅଧ୍ୟାୟ ଏବଂ ୧ ୨୭ଟି ଶ୍ଲୋକ ଅଛି। 

ଗଣିତ ପରି କଠିନ ଓ ଜଟିଳ ବିଦ୍ୟାକୁ ସେ ଏପରି ସରଳଭାବରେ ଆଲୋଚନା 
କରିଛନ୍ତି ଯେ ତାହାକୁ ମିଠେଇ ସହ ତୁଳନା କରାଯାଇପାରେ। ଏହି ପୁସ୍ତକର 
ଜଣେ ବାଖ୍ଯାକାର ତାଙ୍କୁ “ ଉଲ୍ଲମାଲାଚାର୍ଯ୍ୟ?ି ରୂପେ ବର୍ଣ୍ଣନା କରିଛନ୍ତି, ଅର୍ଥାତ 
ବ୍ରହ୍ମଗୁପ୍ତ ଉଲ୍ଲମାଲର ଶିକ୍ଷକ ଥିଲେ। ବ୍ରହମଗୁପ୍ତଙ୍କର “ ଗଣଚକ୍ର ଚୂଡ଼ାମଣି” ପୁସ୍ତକଟି 
ଅନେକ ଗାଣିତିକ ସଂଖ୍ୟଯାଙ୍କୁ ନେଇ ରଚିତ। ତାଙ୍କ ରଚିତ “ ଖଣ୍ଡଖାଦ୍ଯକ” ଓ 
“ ଗଣଚକ୍ର ଚୂଡ଼ାମଣି” ରାଜସ୍ପାନ, ଗୁଜୁରାଟ, ଉତ୍ତରପ୍ରଦେଶ, ମହ୍ଯପ୍ରଦେଶ, ପଞ୍ଜାବ, 
ବିହାର, ଉତ୍ତରାଞ୍ଚଳ ପ୍ରଭୃତି ରାଜ୍ୟ ଓ ନେପାଳରେ ମଧ୍ଯ ପାଠ କରାଯାଉଥଲା। 

ବ୍ରହ୍ମଗୁପ୍ତ ସର୍ବପ୍ରଥମେ ପାଟୀଗଣିତ ଓ ବୀଜଗଣିତ ମଧ୍ଯରେ ପାର୍ଥକ୍ୟ ଦର୍ଶାଇ 
ଦୁଇଟି ସ୍ଵତନ୍ତ୍ର ବିଭାଗ ସୃଷ୍ଟିକରିଥୁଲେ। ବ୍ରହ୍ମଗୁପ୍ତ “ କୂଟକାଧ୍ଯାୟ” (Algebra)ରେ 
ଅନେକ ସରଳ ସମୀକରଣ, ଦ୍ଵିଘାତ ସମୀକରଣ ସମ୍ବନ୍ଧରେ ଅନେକ ନୂତନ ତଥ୍ୟ 
ପ୍ରଦାନ କରିଥିଲେ। ସେହିଭଳି “ ସଂଖ୍ୟାବାଚକ ବିଶ୍ଳେଷଣ” ନାମକ ଏକ ନୂତନ 
ଗାଣିତିକ ଅଧ୍ୟାୟ ତାଙ୍କର ଗଣିତଜଗତକୁ ଏକ ମହାନ ଦାନ। ସେହିପରି ବ୍ରହ୍ମଗୁପ୍ତଙ୍କର 
ଗଣିତକୁ କାଳଜୟୀ ଦାନ ହେଲା “ଶୂନ୍ଯ” (Z୮୦)କୁ ଏକସଂଖ୍ଯାର ମାନ୍ୟତା 
ଦେବା ଏବଂ ଏହି ଶୂନ୍ଯର ନାନାବିଧ ଗାଣିତିକ ବ୍ଯବହାର ସମ୍ବନ୍ଧରେ ସୂଚନା 
ଦେବା। ତାଙ୍କ ତଥ୍ଯ ଅନୁସାରେ କୌଣସି ସଂଖ୍ୟା ସହିତ ଶୂନ୍ଯର ଯୋଗ ବା 
ସଂଖ୍ୟାରୁ ଶୂନ୍ଯର ବିୟୋଗ ଫଳରେ ମୂଳସଂଖ୍ୟାରେ କୌଣସି । ପରିବର୍ଗନ ଘଟେ 
ନାହିଁ। କୌଣସି ସଂଖ୍ୟା ସହିତ ଶୂନ୍ୟକୁ ଗୁଣନକଲେ ଗୁଣଫଳ ଶୂନ୍ଯହୁଏ ଏବଂ 
କୌଣସି ସଂଖ୍ୟାକୁ ଶୂନ୍ୟଦ୍ଵାରା ଭାଗକଲେ ଭାଗଫଳ “ ଅସୀମ ସଂଖ୍ୟା” (Infinity) 
ହୁଏ| ସେ ସଂଖ୍ୟା ଉପରେ ବିନ୍ଦୁ ବା ଛୋଟ ବୃତ୍ତଟିଏ ଦେଇ ରଣାମବକ ସଂଖ୍ୟାମାନଙ୍କୁ 
ଚିହ୍ନାଉଥଲେ। ˆ ୦” (ଶୂନ୍ୟ) ଭଳି ଦଶମିକର ଆବିଷ୍କାର ୯ ବ୍ରହ୍ମଗୁପ୍ତ ' ଙ୍କର ଅନ୍ୟଏକ 
ବିଶେଷ କୃତିତ୍ଵ। ସଂଖ୍ୟାର ଡାହାଣ ପଟେ ଶୂନ୍ୟ ବସାଇଲେ ସଂଖ୍ୟାଟି ଦଶଗୁଣ 
ବଢ଼ିଯାଏ, ମାତ୍ର ବାମକୁ ବସାଇଲେ ମୂଲ୍ଯହୀନ। ପୁଣି ଶୂନ୍ଯର କ୍ଷୁଦ୍ରରୂପ ବିନ୍ଦୁ 
ଆକାରରେ ଦଶମିକ ଚିହ୍ନ ହୁଏ ଏବଂ ଏହାର ରହସ୍ଯ ମଧ୍ଯ ଅତୁୁତ। ଦଶମିକ 
ବିନ୍ଦୁର ବାମପାର୍ଶ୍ବର ସଂଖ୍ୟା ହେଉଛି ପୂର୍ଣ୍ଣସଂଖ୍ୟା ମାତ୍ର ବିନ୍ଦୁର ଦକ୍ଷିଣ ପାର୍ଶ୍ବର 
ସଂଖ୍ୟା ସ୍ଥାନୀୟମାନ ଅନୁସାରେ ଦଶାଂଶ ହୁଏ। ଗଣିତ ସାମ୍ରାଜ୍ୟରେ  ଶୂନ୍ୟଂ ଏବଂ 
“ଦଶମିକ” ବିନ୍ଦୁର ବୈଚିତ୍ର୍ୟ ସତରେ ଅନନ୍ଯ। 

ବ୍ରହ୍ମଗୁପ୍ତ ତାଙ୍କର “ ସଂଖ୍ୟାବାଚକ ବିଶ୍ଲେଷଣ” ଅଧ୍ୟାୟରେ ଏକ ଅସୀମ 
ସମୀକରଣର ସମାଧାନର ସୂତ୍ର (×? + 1 = )?) ମାଧ୍ଯମରେ ସ୍ମିର କରିଥୁଲେ, 
ଏଣୁ ସେ ସାଂଖ୍ୟ ବିଶ୍ଳେଷଣ ନାମକ ଏକ ଉଚ୍ଚସ୍ତରର ଗଣିତ ବିଭାଗର ସୃଷ୍ଟିକର୍ରା। 

୪୮ ।/ ପ୍ରାଚୀନ ଭାରତୀୟ ବିଜ୍ଞାନୀ 


ଆଧୁନିକ ବୀଜଗଣିତ ସମ୍ବନ୍ଧୀୟ ଅନେକ ତଥ୍ଯ ସେ ପ୍ରଦାନ କରିଥିବାରୁ ତାଙ୍କୁ 
“ ବୀଜଗଣିତ” ର ଜନ୍ମଦାତା କହିଲେ ଅତ୍ୟୁକ୍ତି ହେବନାହିଁ। ଜ୍ୟାମିତିକ କ୍ରମବୃଦ୍ଧି 
ସମ୍ବନ୍ଧରେ ସେ ନୂତନ ତଥ୍ୟମାନ ପ୍ରଦାନ କରିଥଲେ। ସେ ଲବକୁ ଉପରେ ଓ 
ହରକୁ ତଳେ ରଖୁ “ଭଗ୍ନାଂଶ” ଲେଖୁବାପ୍ରଣାଳୀ ଆରମ୍ଭ କରିଥଲେ । 

ବ୍ରହ୍ମଗୁପ୍ତ “ କରଣ ଖଣ୍ଡ ଖଣ୍ଡ୍ୟକ ” ନାମକ ଏକ ଗ୍ରନ୍ଧ ରଚନା କରିଥଲେ । 
ଏହି ଗ୍ରନ୍ଧଟି ମୁଖ୍ୟତଃ ଅନେକ ଜ୍ୟୋତିଷ ସମ୍ବନ୍ଧୀୟ ଗଣନାକୁ ନେଇ ଲିଖୂତ। 
ଜ୍ୟୋତିଷ ଗଣନାରେ ସେ ସର୍ବପ୍ରଥମେ ବୀଜଗଣିତର ବ୍ୟବହାର କରିଥଲେ। ସେ 
କହୁଥିଲେ ଯେ ପୃଥିବୀର ଆକାର ଗୋଲ୍‌ | ସେ ଆର୍ଯ୍ୟଭଟ୍ଟଙ୍କ ତଥ୍ୟକୁ ଉତ୍ତମରୂପେ 
ଆଲୋଚନା କରିଛନ୍ତି ଓ ଆର୍ଯ୍ୟଭଟ୍ଟଙ୍କୁ “ ଆଚାର୍ଯ୍ୟ ଆର୍ଯ୍ୟଭଟ୍ଟ” ଭାବରେ ଅଭିହିତ 
କରିଛନ୍ତି। ତାଙ୍କ ଲିଖୂତ ' କରଣ ଖଣ୍ଡ ଖଣ୍ଡ୍ୟକ”ର ଚାରୋଟି ବିଭାଗ ଥଲା। ଏହା 
ଦୂଇ ଭାଗରେ ବିଭକ୍ତ, ଯଥା - “ ଖଣ୍ଡଖାଦ୍ୟକ”? ଓ “‘ ଉତ୍ତର ଖଣ୍ଡଖାଦ୍ୟକ” ¦ ଏହି 
ନିବନ୍ଧଦ୍ଧୟ ଭାରତ ଓ ଆରବରେ ବେଶ୍‌ ଆଦୃତ ହୋଇଥୁଲା। 

ପୃଥିବୀର ଆକର୍ଷଣଶକ୍ତି ଅଛିବୋଲି ସେ କହିଥଲେ। ତାଙ୍କର ମତ ଥୁଲା 
“ ପ୍ରତ୍ୟେକ ପଦାର୍ଥକୁ ଆକର୍ଷଣ କରିବା ପୂଥବୀର ପ୍ରକୃତି ହୋଇଥିବାରୁ ଯେଉଁ 
ବସ୍ତୁକୁ ଉପରକୁ ଫୋପାଡ଼ିଦିଆଯାଏ, ତାହା ପୁଣି ପୃଥିବୀ ଉପରେ ଖସିପଡ଼େ। ” 
ସେ ସମୟରେ ସେ ଗଣନା କରି କହିଥିଲେ ଯେ, ପୃଥିବୀର ବ୍ୟାସ ୭୯୦୫ 
ମାଇଲ ବା ୧ ୨୭ ୨୨ କିଲୋମିଟର। ଆଜିର ଆଧୁନିକ ବୈଜ୍ଞାନିକଗଣ ଗଣନା 
କରି କହିଛନ୍ତି ଯେ ପୃଥିବୀର ବ୍ୟାସ ୭ ୯ ୧୮ ମାଇଲ ବା ୧ ୨୭୪ ୨ କିଲୋମିଟର 
ଏହି ଦୁଇଟି ଦୂରତା ମଧ୍ଯରେ ସେମିତି ବିଶେଷକିଛି ପାର୍ଥକ୍ୟ ନାହିଁ। ମାତ୍ର ସେ 
ସମୟରେ କୌଣସି ଆଧୁନିକ ଯନ୍ତ୍ରପାତି ବା ଗଣନାଯନ୍ତ୍ରର ସାହାଯ୍ୟ ନନେଇ 
ବ୍ରହ୍ମଗୁପ୍ତ ପୃଥିବୀର ବ୍ୟାସାର୍ଵ ପ୍ରାୟ ଠିକ୍ରୁପେ ନିରୂପଣ କରିବା ଏକ ଆଶ୍ଚର୍ଯ୍ୟଜନକ 
କାର୍ଯ୍ୟ। ଏଣୁ ତତ୍‌କାଳୀନ ସୁପ୍ରତିଷ୍ଠିତ ଗଣିତଜ୍ଞ ଭାସ୍କର, ବ୍ରହ୍ମଗୁପ୍ତଙ୍କର ଗାଣିତିକ 
ତଥା ଜ୍ୟେତିର୍ବିଜ୍ଞାନର ଜ୍ଞାନକୁ କଳନା କରି, ଯଥାର୍ଥରେ ତାଙ୍କୁ “ ଗଣକଚକ୍ର 
ଚୂଡ଼ାମଣି” ଉପାଧୂରେ ଭୂଷିତ କରିଥଲେ। 

ବ୍ରହ୍ମଗୁପ୍ତଙ୍କର ରଚିତ ଗ୍ରନ୍ଧମାନଙ୍କର ଟୀକା ଭଟ୍ୋପ୍ୂଳ ଲଲ୍ଲ ଏବଂ ପୂଥୁଦକ 
ସ୍ବାମୀ କରିଥଲେ। ଆରବୀ ଭାଷାରେ ମଧ୍ଯ ତାଙ୍କର ରଚିତ ଗ୍ରନ୍ଧମାନ ଅନୁବାଦ 
ହୋଇଥଲା। ଏହାକୁ ସିନ୍ଧ ହିନ୍ଦ? କୁହାଯାଏ। ତାଙ୍କର ଗ୍ରନ୍ଧକୁ ଆଧାରକରି 
ଆରବୀୟମାନେ ଚାନ୍ଦ୍ରଗଣନା ଅନୁସାରେ ପଞ୍ଜିକା ପ୍ରସ୍ତୁତ କରିଥିଲେ। ସେ ୬୬୬୫ 
ଖ୍ରୀଷ୍ଟାଦ୍ଦରେ ସ୍ଵର୍ଗାରୋହଣ କରିଥଲେ। 


Digitized by srujanika@gmail.com 


ମହାନ ଗଣିତଙ୍ଞ 


ମହାବୀରାଚାର୍ଯ୍ୟ 


ଜ୍ଞାନ ବିଜ୍ଞାନର ପ୍ରାରମ୍ଭ ପାବଛୁ ହେଉଛି ' ଗଣିତ” | ଅର୍ଥାତ୍‌ ଗଣିତ ହେଉଛି 
ଆଦ୍ୟବିଦ୍ୟା। ଆମେ ଯେଉଁ କଥା କହୁଁ ତାହା ହେଉଛି ଅକ୍ଷରର ଭାଷା, ମତ୍ର 
ସଂଖ୍ୟା ହେଉଛି ଗଣିତର ଭାଷା ଏବଂ ଗଣିତହି ହେଉଛି ଜ୍ଞାନ ଜଗତର ଆଦ୍ଯ 
ଚାବିକାଠି। ଏହା ସାର୍ବଜନୀନ ସର୍ବମାନ୍ୟ, ସର୍ବର୍ର ଏବଂ ସର୍ବଦା ପାଇଁ ନିରପେକ୍ଷ । 


ବିଶ୍ବକୁ ଗଣିତ ବିଭାଗରେ ଭାରତୀୟଙ୍କର ଦାନ ଅତୁଳନୀୟ | କାରଣ ପ୍ରାଚୀନ 
ଭାରତର ଅନେକ ଗଣିତଞ୍ଞ ବିଭିନ୍ନ ସମୟରେ ବିଭିନ୍ନ ଉପାଦେୟ ସୂତ୍ର ଉଦ୍ଭାବନ 
କରିବା ସଙ୍ଗେ ସଙ୍ଗେ ତା'ର ପ୍ରୟୋଗ ମଧ୍ଯ କରିଛନ୍ତି । ସେହିପରି ନବମ ଶତାବ୍ଦୀରେ 
ଭାରତର ଯେଉଁ ଗଣିତଜ୍ଞମାନେ ସେମାନଙ୍କର କୃତିତ୍ଵର ସ୍ଵାକ୍ଷର ଛାଡ଼ିଯାଇଛନ୍ତି, 
ସେମାନଙ୍କ ମଧ୍ଯରେ ମହାବୀରାଚାର୍ଯ୍ୟ ବା ମହାବୀର ହେଉଛନ୍ତି ଅନ୍ୟତମ। 


ମହାବୀରଙ୍କ ଜନ୍ମସ୍ଥାନ ଓ ସମୟର ନିର୍ଦ୍ଦିଷ୍ଟ ପ୍ରମାଣ ନଥଲେ ମଧ୍ଯ ସେ 
କର୍ଣ୍ଣାଟକର ମହୀଶୂର ସହରରେ ପ୍ରାୟ ୮୦୦ ଖ୍ରୀଷ୍ଟା୍ଦରେ ଜନ୍ମଗ୍ରହଣ କରିଥୁଲେ । 
ସେ ମହୀଶୂର ରାଷ୍ଟ୍ରକୂଟ ବଂଶୀୟ ମହାରାଜା ଅମୋଘବର୍ଷ ନିର୍ପତୁଙ୍ଗଙ୍କ ଦରବାରରେ 
ଜଣେ ପଡଶ୍ତିତଭାବରେ ଗଣ୍ଯ ହେଉଥଲେ। ବ୍ରହ୍ମଗୁପ୍ତଙ୍କ ପରେ ସେ ଜଣେ ପ୍ରସିଵ 
ଗଣିତଜ୍ଞ | 

ମହାବୀର ତାଙ୍କର ଉଦ୍ଭାବିତ ଓ ପରୀକ୍ଷିତ ସମସ୍ତ ସୂତ୍ର ଓ ତଥ୍ୟାବଳୀକୁ 
ନେଇ ଏକ ପୁସ୍ତକ ରଚନା କରିଥିଲେ। ଏହାର ରଚନାକାଳ ୮୫୦ ଖ୍ରୀଷ୍ଟାଦ 
ବୋଲି ଅନୁମାନ କରାଯାଏ । ତାଙ୍କ ରଚିତ ସେହି ଅମୁଲ୍ୟ ଗ୍ରଚ୍ଛଟିର ନାମ ଥଲା 
‘ଗଣିତ ସାରସଂଗ୍ରହ” | ତାଙ୍କ ପୂର୍ବରୁ ବ୍ରହ୍ମଗୁପ୍ତଙ୍କ ଦ୍ଵାରା ରଚିତ ଗଣିତ ପୁସ୍ତକ 
“ବ୍ହ୍ମଙ୍ତୁଟ ସିଦ୍ଧାନ୍ତ' ବିଶେଷ ଆଦ୍ଧତ ହୋଇଥଲା। ମହାବୀର ବ୍ରହ୍ମଗୁପ୍ତଙ୍କର ଏହି 

୫୦ // ପ୍ରାଚୀନ ଭାରତୀୟ ବିଜ୍ଞାନୀ 


ବ୍ରହ୍ମସତୁଟ ସିଦ୍ଧାନ୍ତ ଗଣିତ ପୁସ୍ତକଟିକୁ ବାରମ୍ବାର ଅଧ୍ୟୟନ ଓ ପରୀକ୍ଷା କରିବା ପରେ 
ଏହାର ତନ୍ତ୍ର ଓ ସୂତ୍ରମାନଙ୍କୁ ଅନୁଶୀଳନ କରିଥଲେ। ସେ କେତେକ କ୍ଷେତ୍ରରେ 
ଏହିସବୁ ତତ୍ତ୍କୁ ପରିମାର୍ଜିତ କରି ନିଜର ପୁସ୍ତକରେ ସ୍ଥାନ ଦେଇଥଲେ। ବିଶେଷକରି 
ମହାବୀର ଉକ୍ତ ପୁସ୍ତକର ବିଭିନ୍ନ ଗାଣିତିକ ପ୍ରକ୍ରିୟାର ବିଭକ୍ତିକରଣ, ଉପପାଦ୍ୟ ଓ 
କେତେକ ଅଙ୍କର ଅଭିବୃଦ୍ଧି କରିଛନ୍ତି। ଏଇଥପାଇଁ ଦକ୍ଷିଣଭାରତରେ ତାଙ୍କ ରଚିତ 
ଗଣିତଗ୍ରନ୍ଧ ଗଣିତ ସାରସଂଗ୍ରହ' ବେଶ୍‌ ଆଦ୍ଧତ ହୋଇପାରିଥଲା। 

ମହାବୀରଙ୍କର “ ଗଣିତ ସାରସଂଗ୍ରହ” ପୁସ୍ତକଟି ନଅଟି ଅଧ୍ୟାୟରେ ରଚିତ। 
ପ୍ରଥମ ଅଧ୍ୟାୟଟି ଉପକ୍ରମଣିକା। ବିଭିନ୍ନ ଏକକ ଓ ଗାଣିତିକ ପ୍ରକ୍ରିୟାକୁ ନେଇ 
ଲିଖୂତ। ଅନ୍ଯ ବିଭାଗମାନଙ୍କରେ ବିଭିନ୍ନ ଗାଣିତିକ ପ୍ରକ୍ରିୟା ଯଥା ଯୋଗ, 
ବିଯୋଗ, ଗୁଣନ, ହରଣ, ବର୍ଗ, ବର୍ଗମୂଳ, ଘନ ଓ ଘନମୂଳ ଆଦି ଅନ୍ତର୍ଭୁକ୍ତ । ସେ 
ଗୋଟିଏ ଅଧ୍ୟାୟରେ କେବଳ ସମାନ୍ତର ପ୍ରଗତି ଓ ଗୁଣୋତ୍ତର ପ୍ରଗତି ସମ୍ବନ୍ଧରେ 
ଆଲୋଚନା କରିଛନ୍ତି। 

ସେହିପରି ଅନ୍ଯ ଏକ ଅଧାୟରେ ସେ “‘ଶୁନ”ର ବ୍ଯବହାର ସମ୍ବନ୍ଧରେ 
ଉଲ୍ଲେଖ କରିଛନ୍ତି। ସେ ଲେଖୁଛନ୍ତି ଯେକୌଣସି ସଂଖ୍ଯାକୁ ଶୂନ୍ଯଦ୍ଵାରା ଗୁଣନ 
କଲେ ଗୁଣନଫଳ ଶୂନ୍ୟ ହେବ। କୌଣସି ସଂଖ୍ୟାରେ ଶୂନ୍ଯ ଯୋଗକଲେ ବା 
ସଂଖ୍ୟାରୁ ଶୂନ୍ଯ ବିଯୋଗ କଲେ ସଂଖ୍ଯାଟି ଅପରିବର୍ରଭିତ ରହିବ ଏବଂ ସେହିପରି 
କୌଣସି ସଂଖ୍ୟାକୁ ଶୁନ୍ଯଦ୍ଵାରା ହରଣ କଲେ ମୂଲ୍ଯ ଅପରିବର୍ରଭିତ ରହିବ। ମାତ୍ର 
ପରେ ଏହି ସିଦ୍ଧାନ୍ତଟି ଭୁଲ୍‌ ବୋଲି ଗଣିତଜ୍ଞ ଭାସ୍କର ପ୍ରମାଣ କଲେ। ଏ ସମ୍ବନ୍ଧରେ 
ଭାସ୍କରଙ୍କର ସଂଶୋଧୂତ ମତ ହେଉଛି ¬ “ କୌଣସି ସଂଖ୍ୟାକୁ ଶୁନଦ୍ଵାରୀ ଭାଗକଲେ 
ଭାଗଫଳ ଅସୀମ ହେବ।” 

ଦ୍ଵିଘାତ ସମୀକରଣ ଏବଂ ଭଗ୍ରଘାତୀ ସମୀକରଣକୁ ସେ କାଳ୍ପନିକ ଓ ସୁନ୍ଦର 
ଉଦାହରଣ ମାଧ୍ଯମରେ ଉପସ୍ଥାପନ କରିଛନ୍ତି। ଗୋଟିଏ ଭଗ୍ନାଂଶକୁ ଅନ୍ଯ ଏକ 
ଭଗ୍ନାଂଶ ଦ୍ଵାରା ଭାଗ କରିବାର ଅଭିନବ କୌଶଳ ସେ ପ୍ରଥମେ ଲେଖୂଥଲେ। 
ତାଙ୍କର ଉଦ୍ଭାବିତ ସେହି ନିୟମଟି ହେଉଛି, ' ଭାଜକର ହରକୁ ଲବରେ ଓ ଲବକୁ 
ହରରେ ପରିଣତକରି ଭାଜ୍ୟ ସହ ଗୁଣନ କଲେ ଭାଗଫଳ ମିଳିବ।” 


ମହାବୀର କେତୋଟି ଅଙ୍କ ଲେଖୁଛନ୍ତି, ଯାହାକୁ ସମାଧାନ କରିବା କଷ୍ଟ| 
ତେବେ ତାଙ୍କର ରଚନାରେ ସେ ଅନେକ ଉଦାହରଣ ପ୍ରୟୋଗ କରିଛନ୍ତି। ଅନିର୍ଦ୍ଦିଷ୍ଟ 

ମହାନ୍‌ ଗଣିତଜ୍ଞ ମହାଦୀରାଚାର୍ଯ୍ୟ // ୫ ୧ 


ସମୀକରଣର ଏକ ଉଦାହରଣ ଦେବାକୁ ଯାଇ ସେ ଲେଖୁଛନ୍ତି “ ତିନିଜଣ ବଣିକ 
ବ୍ୟବସାୟପାଇଁ ବାହାରକୁ ଯାଉଥିଲେ। ବାଟରେ . ସେମାନେ ଗୋଟିଏ ଟଙ୍କାଥଳି 
ପାଇଲେ । ପ୍ରଥମ ବଣିକ କହିଲା : ମୁଁ ଯଦି ଥଳିର ସମସ୍ତ ଟଙ୍କା ନେବି, ତେବେ 
ତୁମ ଦୁଇଜଣଙ୍କ ପାଖରେ ଯାହା ଟଙ୍କା ଅଛି, ମୋ'ର ଟଙ୍କା ତାହାର ଦୂଇଗୁଣ 
ହୋଇଯିବ। ଦ୍ଵିତୀୟ ବଣିକ କହିଲା : ମୁଁ ଯଦି ଏହି ଟଙ୍କା ନେବି, ତେବେ ମୋର 
ସମସ୍ତ ଟଙ୍କା ତୁମ ଦୁଇଜଣଙ୍କ ଟଙ୍କାର ତିନିଗୁଣ ହୋଇଯିବ ଏବେ ତୃତୀୟ ବଣିକ 
କହିଲା : ମୁଁ ଯଦି ଏହି ଟଙ୍କାକୁ ନିଏ, ତେବେ ମୋର ଟଙ୍କା ତୁମ ଦୁଇଜଣଙ୍କ 
ଟଙ୍କାର ପାଞ୍ଚଗୁଣ ହୋଇଯିବ। ତେବେ, ପ୍ରଶ୍ଣ ହେଉଛି ପ୍ରତ୍ୟେକ ବଣିକଙ୍କ ପାଖରେ 
କେତେ ଟଙ୍କା ଥଲା ଓ ଥଳିରେ ଥିବା ଟଙ୍କାର ପରିମାଣ କେତେ ? 

ଏହି ପ୍ରଶ୍ନର କୌଣସି ନିର୍ଦ୍ଦିଷ୍ଟ ସମାଧାନ ନାହିଁ। ତେବେ ମହାବୀର ତାଙ୍କ 
ପୁସ୍ତକରେ ଲେଖୁଛନ୍ତି ଯେ ଏହି ପ୍ରଶ୍ନର ଅନେକ ସମାଧାନ ଅଛି। ସବୁଠାରୁ 
ନିମ୍ପତମ ମୂଲ୍ୟ ହେଉଛି ¬ ପ୍ରଥମ ବଣିକ ପାଖରେ ଏକଟଙ୍କା, ଦ୍ଵିତୀୟ ବଣିକ 
ପାଖରେ ତିନିଟଙ୍କା ଓ ତୃତୀୟ ବଣିକ ପାଖରେ ପାଞ୍ଚଟଙ୍କା ଓ ଟଙ୍କାଥଳିରେ ମୋଟ୍‌ 
ପନ୍ଦରଟଙ୍କା ଥୁଲା। 

ଅନ୍ୟ ଏକ ଅଧ୍ୟାୟରେ ସେ ବ୍ରହ୍ମଗୁପ୍ତଙ୍କ ନିୟମାନୁଯାୟୀ ସମକୋଣୀ ତ୍ରିଭୁଜର 
ବିଭିନ୍ନ ବାହୁ ମଧ୍ୟରେ ଥିବା ସମ୍ପର୍କକୁ ବିଶଦ ଭାବରେ ଆଲୋଚନା କରିଛନ୍ତି। 
ବୃତ୍ତର ପରିଧ୍ଵ ଓ ବ୍ୟାସର ସମ୍ପର୍କକୁ ସେ “ପାଏ” (7) ଭାବରେ ନେଇଛନ୍ତି 
ବୈଦିକ ଯୁଗ ଏହି ମୂଲ୍ୟ ଭାରତରେ ପ୍ରଚଳିତ ହୋଇଆସୁଛି। ସେ ଗୋଲକର 
ଘନଫଳ ସୂତ୍ର ବାହାର କରିଛନ୍ତି। ପ୍ରାଚ୍ୟ ଓ ମଧ୍ଯଯୁଗ ୟୁରୋପ ଏହି ମୂଲ୍ୟକୁ ମଧ୍ଯ 
ବ୍ୟବହାର କରିଛନ୍ତି। 

ଇଲିପ୍‌ସ ସମ୍ବନ୍ଧରେ ଆଲୋଚନା କରିବାରେ ସେ ହେଉଛନ୍ତି ପ୍ରଥମ ହିନ୍ଦ 
ଗଣିତଜ୍ଞ । ସେ ଇଲିପ୍‌ସର କ୍ଷେତ୍ରଫଳ ଓ ପରିସୀମା ପାଇଁ ସୂତ୍ର ବାହାର କରିଥୁଲେ । 
ମହାବୀରଙ୍କ ପ୍ରଣୀତ “ ଗଣିତ ସାରସଂଗ୍ରହ” ହେଉଛି ଭାରତର ସର୍ବପ୍ରାଚୀନ ଗ୍ରନ୍ଧ, 
ଯାହା କେବଳ ଗଣିତ ଉପରେ ଲେଖାଯାଇଛି । 

ରସାୟନବିଜ୍ଞାନୀ 


ନାଗାର୍ଜଧନ 


ଯେଉଁ କେତେଜଣ ଭାରତାୟ ବିଜ୍ଞାନୀ ବହୁପୁରାକାଳରେ ରସାୟନ ବିଦ୍ୟା 
ସମ୍ବନ୍ଧରେ ଚର୍ଚା ଓ ଗବେଷଣା କରିଥିଲେ ଓ ସେଥିରୁ ଲବ୍ଧ ଜ୍ଞାନକୁ ସମାଜର 
ହିତପାଇଁ ପ୍ରୟୋଗ କରିଥଲେ, ସେମାନଙ୍କ ମଧ୍ଯରେ ନାଗାର୍ଜୁନ ଏକ ସ୍ଵତନ୍ତ୍ର ସ୍ଥାନ 
ଅଧବକାର କରିଥିଲେ। ଅବଶ୍ଯ ନାଗାର୍ୁନଙ୍କ ପୂର୍ବରୁ ଭାରତରେ ମଧ୍ଯ ରସାୟନ 
ବିଦ୍ୟା ସମ୍ବନ୍ଧରେ ଜ୍ଞାନଥବା ଅନେକ ଜ୍ଞାନୀ ଥଲେ। ସେମାନେ ମୁଖ୍ଯତଃ ସମସ୍ତ 
ଧାତୁଠାରୁ ସୁନାଧାତୁକୁ ଅଧକ ପସନ୍ଦ କରୁଥିଲେ। କାରଣ ଅନ୍ୟଧାତୁମାନଙ୍କ ଠାରୁ 
ସୁନାର ରଙ୍ଗ ସୁନ୍ଦର ଓ ଗୁଣ ମଧ୍ଯ ଅନେକ। ସର୍ବୋପରି ସୁନାର ଉଜ୍ବଲ୍ୟଗୁଣ 
ସହଜରେ ନଷ୍ଟହୁଏନାହିଁ। ସୁନାର  ତନ୍ୟତା' ଗୁଣଯୋଗୁଁ ଏଥିରୁ ଅତି ସୂକ୍ଷ୍ମ ତାର 
ପ୍ରସ୍ତୁତ ହୋଇପାରେ। ସ୍ଵର୍ଣକାରମାନେ ସେହି ତାରକୁ ବ୍ଯବହାର କରି ନାନା 
ପ୍ରକାର ଲୋଭନୀୟ ଅଳଙ୍କାର ଓ ପୋଷାକରେ ସୁନାର ଜରିକାମ କରିଥାନ୍ତି। 
କ୍ରମଶଃ ଜନମାନସରେ ସୁନାପ୍ରତି ଆଦର ବଢ଼ିବାକୁ ଲାଗିଲା। ମାତ୍ର ସୁନା ଏକ 
ମୂଲ୍ୟବାନ ଧାତୁ ହୋଇଥିବାରୁ ସାଧାରଣ ଲୋକଙ୍କ ପକ୍ଷରେ ଏହାର ବ୍ଯବହାର 
ଏତେ ସହଜ ନଥଲା। ଏଣୁ ଦେଶର ବିଜ୍ଞ ଓ ଜ୍ଞାନୀଗୁଣୀଜନ ତମ୍ବା, ସୀସା ଓ ଟିଣ 
ଆଦି ନିକୃଷ୍ଠ ଧାତୁକୁ କୃତ୍ରିମ ଉପାୟରେ ସୁନାରେ ପରିଣତ କରିବାକୁ ଚେଷ୍ଟା 
କରିଥଲେ। ଜ୍ଞାନୀ ଓ ଗୁଣୀଜନ ଯେଉଁ ଅସାଧ୍ୟ ସାଧନରେ ବ୍ରତୀ ହୋଇ ନୂତନ 
ବିଦ୍ୟାର ସୂତ୍ରପାତ କରିଥିଲେ, ସେହି ବିଦ୍ୟାର ନାମ ହେଉଛି ‘ଆଲକେମି” ବା 
କିମିୟା ବିଦ୍ୟା, ଯେଉଁ ଜ୍ଞାନୀଗଣ ଏହି ବିଦ୍ୟା ସମ୍ବନ୍ଧରେ ଚର୍ଚା କରୁଥିଲେ, 
ସେମାନଙ୍କୁ ' ଆଲ୍କେମିଷ୍ଟ' କୂହାଯାଉଥଲା। ଅବଶ୍ୟ ନାଗାର୍ଜୁନଙ୍କ ପୂର୍ବରୁ ଭାରତରେ 
ଆଲକେମି ବିଦ୍ୟା ପ୍ରଚଳିତ ଥିଲା। 

ରସାୟନବିଜ୍ଞାନୀ ନାଗାର୍ନଧୁନ // ୫୩ 


ନାଗାର୍ଜୁନ ୯୩୧ ମସିହାରେ ଗୁଜୁରାଟ ପ୍ରଦେଶର ସୋମନାଥ ନିକଟବର୍ରୀ 
ଦେହକ ଦୂର୍ଗଠାରେ ଏକ ଗ୍ରାମରେ ଜନ୍ମଗ୍ରହଣ କରିଥିଲେ। ନିଜର କଠିନ ପରିଶ୍ରମ 
ଓ ଅକ୍ଲାନ୍ତ ଅଧ୍ୟବସାୟ ଦ୍ଵାରା ସେ ପ୍ରସିଦ୍ଧ ନାଳନ୍ଦା ବିଶ୍ଵବିଦ୍ୟାଳୟରେ ରସାୟନ 
ଅଧ୍ୟାପକ ଥଲେ । ବିନା ପରୀକ୍ଷାରେ ଓ ବିନା ଗବେଷଣାଗାରରେ ଯେ ପରୀକ୍ଷା 
ଆଦୌ ସଫଳ ହୋଇପାରିବ ନାହିଁ, ଏହା ସେ ପ୍ରଥମେ ଉପଲବ୍ଧ କରିଥଲେ। 
ତାଙ୍କର ଏକ ଉତ୍ତମ ଗବେଷଣାଗାର ଥଲା ଓ ଜୀବନର ଶେଷ ପର୍ଯ୍ୟନ୍ତ ସେ 
ସେଠାରେ ଗବେଷଣାରତ ଥଲେ। 


ରସାୟନ ବିଜ୍ଞାନାଗାରରେ ୮ ନାଗାର୍ଜୁନ! 


ଭାରତରେ ପୂର୍ବରୁ ରସାୟନ ଶାସ୍ତ୍ରରେ ଚର୍ଚା ଆରମ୍ଭ ହୋଇଥଲେବି ପ୍ରକୃତ 
ରସାୟନ ଶାସ୍ତ୍ର ଚର୍ଚ୍ଚା ଓ ପରୀକ୍ଷା ନାଗାର୍ଜୁନଙ୍କ ସମୟରୁହି ଆରମ୍ଭ ହେଲା। ସେ 
ତାଙ୍କର ଗବେଷଣାଲବ୍‌ଧ ଜ୍ଞାନ “ରସ ରନ୍ନାକର” ପୁସ୍ତକରେ ଲିପିବଦ୍ଧ କରି 

୫୪ // ପ୍ରାଚୀନ ଭାରତୀୟ ବିଜ୍ଞାନୀ 


ଯାଇଛନ୍ତି। ‘ରସର ଅର୍ଥ ହେଉଛି ' ପାରଦ” ! ତେଣୁ ଏହି ପୁସ୍ତକଟିରେ ମୁଖ୍ୟତଃ 
ପାରଦରୁ ବିଭିନ୍ନ ଯୌଗିକ ପଦାର୍ଥର ପ୍ରସ୍ତୁତ ପ୍ରଣାଳୀ ସମ୍ବନ୍ଧରେ ବର୍ଣ୍ଣିତ ହୋଇଛି। 
ବିଭିନ୍ନ ଧାତବ ପଦାର୍ଥ ଯଥା— ରୁପା, ସୁନା ଓ ତମ୍ବା ଇତ୍ୟାଦି ତଥା ସେହି ଜାତୀୟ 
ପଦାର୍ଥରୁ ନିର୍ଯ୍ୟାସ ( ପୃଥକୀକରଣ) କରିବା ଏବଂ ସେସବୁ ଧାତୁର ବିଶୋଧନ 
ପ୍ରଣାଳୀ ମଧ୍ଯ ଏଥିରେ ବର୍ଣ୍ଣତ ହୋଇଛି। 


ଗ୍ରନ୍ଟିରେ ଧାତବ ପଦାର୍ଥକୁ ସୁନାରେ ପରିବର୍ଭନ କରିବା ବିଷୟରେ 
ଆଲୋଚିତ ହୋଇଥଲା। ଯଦିଓ ସୁନା ଉତ୍ପାଦିତ ହୋଇପାରିନଥଲା, ତଥାପି ଏହି 
କଳାକୌଶଳ ଦ୍ଵାରା ଧାତବ ପଦାର୍ଥରୁ ସୁନାଭଳି ଚକଟକିଆ ହଳଦିଆ ପଦାର୍ଥ 
ବାହାର କରିବା ସମ୍ଭବ ହୋଇଥିଲା | ସିନ୍ଦୁର ଓ ଟିଣଭଳି ଧାତବ ପଦାର୍ଥରୁ ପାରଦ 
ପ୍ରସ୍ତୁତ କରିବାର ପ୍ରଣାଳୀ ବିଷୟରେ ମଧ୍ଯ ଏଥିରେ ଉଲ୍ଲେଖ କରାଯାଇଥିଲା! 

ଧାତୁଘଟିତ ପଦାର୍ଥ ସାହାଯ୍ୟରେ ୮ ମୁତ୍ୟୁସଞ୍ଜୀବନୀ” ଆବିଷ୍କାର କରି ଅମରତ୍ଵ 
ଲାଭକରିବା ପାଇଁ କେତେକ ରସାୟନବିତ୍‌ ଅତୀତରେ ଚେଷ୍ଟା ଚଳାଇଥଲେ। 
ସେମାନେ ଏଥରେ କୃତକାର୍ଯ୍ୟ ହୋଇନଥଲେ। ମାତ୍ର ନାଗାର୍ଜୁନ ପାରଦ ଉପରେ 
ଗବେଷଣା ଚଳାଇ ସେଥୁରୁ ଆୟୁବର୍ବକ ରସାୟନ ଓ ଅନ୍ୟାନ୍ୟ ଉପଯୋଗୀ ପଦାର୍ଥ 
ପ୍ରସ୍ତୁତ କରିବାରେ ସଫଳ ହୋଇଥଲେ । ଧାତବ ଓ କ୍ଷାର ପଦାର୍ଥ ବ୍ୟତୀତ ଉଦଭିଦଳ 
ଓ ପ୍ରାଣୀଜ ପଦାର୍ଥମାନ ବ୍ଯବହାର କରି ସେ ନାନା ପରୀକ୍ଷା କରିଥିଲେ। ହାରା, 
ମୁକ୍ତା ଓ ଅନ୍ୟାନ୍ୟ ଧାତବ ଦ୍ରବ୍ୟକୁ ଦ୍ରବୀଭୂତ କରିବା ( ତରଳାଇବା) ପାଇଁ ସେ 
ଖଟାପେଜ, ବିଭିନ୍ନ ଫଳ ଓ ନାନା ଉତ୍ତିଦର ଅମବଜ ରସ ବ୍ଯବହାର କରିଥବାର 
ସୂଚନା ମଧ୍ଯ ଦେଇଛନ୍ତି । ସେ ' କଏହି ପ୍ରଣାଳୀରେ ବ୍ୟବହୃତ ବିଭିନ୍ନ ଯନ୍ତ୍ରପାତିର 
ଏକ ବିସ୍ତୃତ ବିବରଣୀ ' ରସରନ୍ନାକର”ରେ ଦେଇଯାଇଛନ୍ତି। ଏହାବ୍ୟତୀତ ପାତନ 
ପ୍ରଣାଳୀ, ତରଳୀକରଣ, ଉର୍ଚପାତନ ଓ ଜାରଣ ଆଦି ପ୍ରଣାଳୀ ସମ୍ବନ୍ଧରେ ପୁସ୍ତକରେ 
ବର୍ଣ୍ଣନା ରହିଛି। “ରସ ରନ୍ନାକର”ରେ ସିନାବାରରୁ ପାରଦ ସଦୃଶ ପଦାର୍ଥ ଓ 
କାଲାମାଇନ୍‌ରୁ ଟିଣ ସଦୃଶ ପଦାର୍ଥ ପ୍ରସ୍ତୁତ କରିବାର ଉପାୟ ମଧ୍ଯ ବର୍ଣ୍ଣିତ ହୋଇଛି | 

ଏଚଦ୍‌ଭିନ୍ନ ନାଗାର୍ବୁନ ବିଭିନ୍ନ ପ୍ରକାର ଉଦ୍ଭିଦ ଓ ଧାତୁରୁ ଅନେକ ଓଷଧ 
ପ୍ରସ୍ତୁତ କରିଥଲେ। ଓଷଧ ପ୍ରସୁୁତି ସମ୍ବନ୍ଧରେ ତାଙ୍କର ଲିଖୂତ ପୁସ୍ତକ ' ଉତ୍ତରତନ୍ତ୍ର "କୁ 
ବିଖ୍ୟାତ ବୈଦ୍ୟ ସୁଶ୍ରତଙ୍କ ଲିଖୁତ “ ସୁଶ୍ରତସଂହିତା'ର ସାହାଯ୍ୟକାରୀ ପୁସ୍ତକ ଭାବରେ 

ରସାୟନବିଜ୍ଞାନୀ ନାଗାର୍ଜୁନ // ୫ ୫ 


ଗ୍ରହଣ କରାଯାଏ। ଆୟୁର୍ବେଦ ଉପରେ ସେ ‘ ଆରୋଗ୍ୟମଞ୍ଜରୀ' ନାମରେ ଏକ 
ପୁସ୍ତକ ରଚନା କରିଥଲେ। ତାଙ୍କ ରଚିତ ଅନ୍ୟାନ୍ୟ ଉପାଦେୟ ପୁସ୍ତକ ହେଲା, 
' କକ୍ଷପୁଟତନ୍ତ୍ର', ' ଯୋଗସାର” ଏବଂ ' ଯୋଗଶତକ” | ଚିକିସ୍ସାଶାସ୍ତ୍ର ସମ୍ବନ୍ଧୀୟ ପୁସ୍ତକ 
* ଆରୋଗ୍ୟମଞ୍ଜରୀ” ମଧ୍ଯ କାଳଜୟୀ | 

ନାଗାର୍ଜୁନଙ୍କ ରଟିତ “ ରସରନ୍ନାକର” ସେ ଯୁଗରେ ଭାରତରେ ରସାୟନ 
ଚର୍ଚାର ଏକ ଇତିହାସ କହିଲେ ଅତ୍ୟୁକ୍ତି ହେବନାହିଁ। ନାଗାର୍ଜୁନ ଓ ତାଙ୍କ ପୂର୍ବର 
ଆଲ୍‌କେମିଷ୍ଟମାନେ ବ୍ଯବହାର କରୁଥିବା ପଦ୍ଧତି ଓ ଉପକରଣଗୁଡ଼ିକ ସମ୍ବନ୍ଧରେ 
ପ୍ରାଞ୍ଜଳଭାବରେ ବର୍ଣ୍ଣନା କରିଯାଇଛନ୍ତି। 

ନାଗାର୍ଜୁନଙ୍କ ବିଷୟରେ ସେ ସମୟରେ ବହୁ କୌତୂହଳଜଢନକ ଓ 
ଆଶ୍ଚର୍ଯ୍ୟବନକ ଗଳ୍ପ ଶୁଣାଯାଉଥଲା। ସେ ଦେବାଦେବୀଙ୍କ ସହ ଆଳାପ କରୁଥିବାର 
କୁହାଯାଏ। ସାଧାରଣ ଧାତୁକୁ ସୁନାରେ ପରିଣତ କରିବା ଓ ମୂତ୍ୟୁସଞ୍ଜୀବନୀ 
ତିଆରି କରିବାର ପ୍ରଣାଳୀ ତାଙ୍କୁ ଜଣାଥିଲା ବୋଲି ଲୋକେ ବିଶ୍ଵାସ କରୁଥଲେ। 

ଗଣିତବିଜ୍ଞାନୀ 


ଭାସ୍ରାଚାର୍ଯ୍ଯ 


ପୁରାତନ ଯୁଗର ଭାରତୀୟ ବିଜ୍ଞାନୀମାନଙ୍କ ମଧ୍ଯରେ ଦୁଇଜଣ ଭାସ୍କରଙ୍କ 
ନାମ ବେଶ୍‌ ଚର୍ଚ୍ଚିତ। ଉଭୟେ ଜ୍ୟେତିର୍ବିଜ୍ଞାନୀ ଓ ଗଣିତଜ୍ଞ ଥଲେ। ତେବେ 
ଭାସ୍କର ( ପ୍ରଥମ) ଖ୍ରୀଷ୍ଠୀୟ ଷଷ୍ଠ ଶତାବ୍ଦୀର ଓ ଭାସ୍କର (ଦ୍ଵିତୀୟ) ଦ୍ଵାଦଶ ଶତାଦ୍ଦୀର| ' 
ଭାସ୍କର ( ଦ୍ଵିତୀୟ୍‌ୟ ଜଣେ ଉଚ୍ଚକୋଟୀର ଗଣିତଜ୍ଞ ଥଲେ। 

ଭାସ୍କର (ଦ୍ଵିତୀୟ) କର୍ଣ୍ଣାଟକ ରାଜ୍ୟର ସହ୍ୟାଦ୍ରି ପର୍ବ ତମାଳାର ବିଜାଡ଼ାବେଡ଼ା 
(ଆଧୁନିକ ବିଜାପୁର) ଠାରେ ୧୧୧ ୪ ଖ୍ରୀଷ୍ଟାବ୍ଦରେ ଜନ୍ମଗ୍ରହଣ କରିଥିଲେ। ସେ 
ତାଙ୍କର ବାଲ୍ୟାବସ୍ଥାରେ ରଷିପ୍ରତିମ ପିତା ମହେଶ୍ବରଙ୍କଠାରୁ ଗଣିତ ଶିକ୍ଷା ଆରମ୍ଭ 
କରିଥିଲେ। ପରେ ପୂର୍ବସୁରୀ ଗଣିତଜ୍ଞ ବ୍ରହ୍ମଗୁପ୍ତଙ୍କର ଗ୍ରଚ୍ଛମାନଙ୍କର ସଂସ୍ପର୍ଶରେ 
ଆସିଥଲେ। ସେହି ଗ୍ରନ୍ଧମାନ ତାଙ୍କୁ ଏପରି ରୁଚିକର ହେଲା ଯେ, ସେ କେବଳ 
ଗଣିତଶାସ୍ତ୍ ଅଧ୍ୟୟନରେ ନିଜକୁ ନିୟୋଜିତ କରିଥିଲେ। ଭାରତୀୟ ଗଣିତଶାସ୍ତ 
ତାଙ୍କୁ ପଥପ୍ରଦର୍ଶକ ଭାବେ ତାହାର ପ୍ରେରଣା ପ୍ରଦାନ କରିଥିଲା। କାରଣ ଅତୀତରେ 
ବିଶ୍ଵରେ ଗ୍ରୀସ୍‌ ରୋମାନ୍‌ ଓ ଫ୍ରାନ୍ସ ଆଦି ସମ୍ପଦ୍ଧ, ଶିକ୍ଷିତ ଓ ସଂସ୍କୃତିସମ୍ପନ୍ଧ 
ଜାତିଥବା ବେଳେ ଭାରତୀୟ ରଷିମାନେ ଗଣିତର ସଂଖ୍ୟା ଉଦ୍ଭାବନ କରିଥଲେ। 
ପ୍ରକୃତରେ ସଂଖ୍ୟା ଗଣନା ହେଉଛି ଜ୍ଞାନଜଗତର ଶ୍ରେଷ୍ଠ ଆବିଷ୍କାର | ଜ୍ଞାନବିଜ୍ଞାନର 
ଆଜି ଯେଉଁ ବିଶ୍ବସ୍ବରୂପ ପ୍ରକାଶ ପାଇଛି, ତାହାର ଭିଭି ହେଉଛି ୧(ଏକ), 
୨(ଦୂଇ), ୩(ତିନି), ୪(ଚାରି), ୫(ପାଞଚ), ୬(ଛଅ), ୭(ସାତ), ୮(ଆଠ), 
୯(ନଅ) ଏବଂ ୦ (ଶୂନ୍ୟ) ଭଳି ଦଶଟି ସଂଖ୍ଯା! ବିଶ୍ବବିଦ୍ୟାନଙ୍କ ମତରେ 
ସଂଖ୍ୟାଗଣନା ହେଉଛି ଜ୍ଞାନବିଜ୍ଞାନ ଜଗତକୁ ଭାରତର ଶ୍ରେଷ୍ଠ ଅବଦାନ। ଏହି 
ଦଶଟି ସଂଖ୍ୟା ଆଜି ଯେପରି ସହଜ ଓ ସରଳ ଜଣାପଡୁଛି, ଅଙ୍କର ଜନ୍ମବେଳେ 
ସେପରି ନଥଲା। ଏହି ଦଶଟି ସଂଖ୍ୟାକୁ ଭିତ୍ତିକରି ଭାରତୀୟ ତପସ୍ଵୀଗଣ ସୃଷ୍ଟି 
କଲେ ଦଶ, ଶତ ଓ ସହସ୍ତ କ୍ରମରେ ଅପ୍ରମିତ ସଂଖ୍ୟାର ଗଣନା | ଅଧୁନା ପାଶ୍ଚାତ୍ୟ 

ଗଣିତବିଞ୍ଚାନୀ ଭାସ୍କରାଚାର୍ଯ୍ୟ // ୫୭ 


ଗଣନାରେ କୋଟି ସର୍ବୋଚ୍ଚ ସ୍ତର ଥିବାବେଳେ ଭାରତୀୟ ରଷିଗଣ ତା'ର ହଜାର 
ଗୁଣ ଅଧ୍ବକ ଗଣନା ସ୍ମିର କରିଛନ୍ତି । ସେହି ମହାନ ରଖଷିଙ୍କ ଭାଷାରେ 
ଏକ ଦଶଂ ଶତଂତୈବ ସହସ୍ରଂ ଅୟୁଂତଂ ତଥା 
ଲକ୍ଷଂ ଚ ନିୟୁତଂ ଚୈବ କୋଟିଃ ଅର୍ବୃଦୂମେବତଃ | 
ବୃଦଂ ଖର୍ବଂ ନିଖର୍ବଶ୍ଚ ଶଙ୍ଖ ପଦ୍ଧଂ ଚ ସାଗରଃ 
ଅନ୍ତଂ ମଧ୍ଯଂ ପରାର୍ଧଂଚ ଦଶ ବୃଦ୍ଧ୍ୟା ଯଥାକ୍ରମମ୍‌।। 
ଅର୍ଥାତ୍‌ ଏକ, ଦଶ, ଶହ, ହଜାର, ଅୟୁତ, ଲକ୍ଷର ନିୟୁତ, କୋଟି, 
ଅର୍ଦୃଦ, ବୃନ୍ଦ, ଖର୍ବ, ନିଖର୍ବ, ଶଙ୍ଖ, ପଦ୍ଧ ସାଗର, ଅନ୍ତ ମଧ୍ୟ ତଥା ପରର୍ଵ 
ପର୍ଯ୍ୟନ୍ତ ପ୍ରଲମ୍ବିତ ହେଉଛି ଆମର ଗଣନା। 
ଖ୍ରୀଷ୍ଟପୂର୍ବ ପ୍ରଥମ ଶତାହୀ ପୂର୍ବରୁ ଭାରତୀୟ ମୁନିରଷିଗଣ ୧୦ ୫୩ ପର୍ଯ୍ୟନ୍ତ 
ସଂଖ୍ୟା ଗଣନାକୁ କଳ୍ପନା କରିଥିଲେ। ସେ ସବୁସଂଖ୍ୟାର କ୍ରମ ହେଉଛି- 


୧୦୧° ¬ ୧ - ଏକମ୍‌ 

୧୦୯ ¬ ୧୦ — ଦଶ୍ରମ୍‌ 

୧୦? ୧୦୦ ¬ ଶିତମ୍‌ 

୧୦” - ୧,୦୦୦ ¬ ସହସ୍ରମ୍‌ 

୧୦୪ ¬ ୧୦,୦୦୦ —- ଅୟୁତମ୍‌ 

୧୦୭ - ୧,୦୦,୦୦୦ ¬ ଲକ୍ଷମ୍‌ 

୧୦୬ —- ୧୦,୦୦,୦୦୦ ¬ ନିୟୁତ 

୧୦୬ ¬ ୧୦୦,୦୦,୦୦୦ ¬ କୋଟି ଇତ୍ଯାଦି। 
ପୁଣି ଏହାର ଉଚ୍ଚତର ସଂଖ୍ୟାର କ୍ରମମାନ ହେଉଛି - 

୧୦୧” ¬ କଙ୍କରମ୍‌ ୧୦୬” - ବହୁଳମ୍‌ 
୧୦୧୫ — ବିବରମ୍‌ ୧୦"ଂ —- ହେତୁକାଳମ୍‌ 
୧୦୯୬ ¬ ପ୍ରରାର୍ଚ ୧୦୪୮ — ସର୍ବଜ୍ଞ 
୧୦୯୯ ¬ ନିବାହଃ ୧୦୫୬” —- ତଲକ୍ଷଣମ୍‌ ଇତ୍ଯାଦି। 


ମାତ୍ର ଆଧୁନିକ ଗଣିତ ଶାସ୍ତରେ “ˆ (ଗ୍ରୀକ୍‌ ଡେକା)କୁ ସବୁଠୁ ବଡ଼ସଂଖ୍ଯା 
୧୦° କୁହାଯାଏ। 

୫୮ // ପ୍ରାଚୀନ ଭାରତୀୟ ବିଜ୍ଞାନୀ 


ଏଣୁ ଗଣିତଶାସ୍ତ୍ରରେ ମହାନ ଗୁଣଦ୍ଵାରା ବ୍ରହ୍ମଗୁପ୍ତ ବିଶେଷଭାବେ ପ୍ରଭାବିତ 
ହୋଇଥଲେ। ସେ ଗଣିତକୁ ଶ୍ରେଷ୍ଠତ୍ଵ ପ୍ରଦାନ କରି ଯଥାର୍ଥରେ କହିଯାଇଛନ୍ତି- 

“ ଯଥା ଶିଖା ମୟୂରାଣାଂ ନାଗାନାମ୍‌ ମଶୟୋ ଯଥା 

ତଦ୍ବତ୍‌ ବେବାଙ୍ଗ ଶାସ୍ତ୍ରାଣାଂ ଗଣିତଃ ମୂର୍ବନୀ ସ୍ଥିତମ୍‌। ” 

ଅର୍ଥାତ୍‌ - ମୟୂର ମୁଣ୍ଡରେ ଶିଖା ବା ସର୍ପର ମଣିପରି ବେଦାଙ୍ଗାଦି ସମସ୍ତ 
ଶାସ୍ତ ମଧ୍ୟରେ ଗଣିତର ସ୍ଥାନ ଶୀର୍ଷରେ। 

ସେ ବ୍ରହ୍ମଗୁପ୍ତଙ୍କ ଲିଖୂତ ଗଣିତପୁସ୍ତକ “ ବ୍ରହ୍ମସ୍ତୁଟ ସିଦ୍ଧାନ୍ତ "ଦ୍ଵାରା ଖୁବ୍‌ 
ପ୍ରଭାବିତ ହୋଇଥିଲେ ଓ ବୀଜଗଣିତରେ ବ୍ରହ୍ମଗୁପ୍ତଙ୍କୁ ନିଜର ଗୁରୁଭାବରେ ବିବେଚନା 
କରୁଥିଲେ। ତାଙ୍କର ପରବର୍ଗୀ ଜୀବନରେ ସେୈ ବ୍ରହ୍ମଗୁପ୍ତଙ୍କର କେତେକ ଗ୍ରନ୍ଧ 
ପ୍ରସାରଣ କରିଥଲେ। 

ଭାସ୍କରାଚାର୍ଯ୍ୟ 

ଗଣିତ ବିଜ୍ଞାନୀ ଭାସ୍କରାଚାର୍ଯ୍ୟ // ୫ ୯ 


ବୀଜଗଣିତ ସମାଧାନପାଇଁ ଚକ୍ରବାଳ ସୂତ୍ର ବା “ ଚାକ୍ରିକ ପ୍ରଣାଳୀ” (Cyclic 
Method) ହେଉଛି ଭାସ୍କରଙ୍କର ଗଣିତଜଗତକୁ ଏକ ଅନଂବଦ୍ଯ ଅବଦାନ। 
ଗାଲୋଇସ୍‌, ଇଉଲର୍‌ ଓ ଲାଗରେଞ୍ଜ ଭଳି ଇଉରୋପିଆନ୍‌ ଗଣିତଞ୍ଚମାନେ 
ଭାସ୍କରଙ୍କର ଛଅ ଶତାଦ୍ଦୀପରେ ଏହି ପ୍ରଣାଳୀକୁ ପୁନଃ ଆବିଷ୍କାର କରିଥିଲେ ଓ 
ଏହି ପ୍ରଣାଳୀର ନାମ “ବିପରୀତ ଚାକ୍ରିକ” (Inverse Cyclic) ଦେଇଥଲେ। 
ଗୋଲକ ଆକୃତିର କୌଣସି ପଦାର୍ଥର ଆୟତନ ଓ କ୍ଷେତ୍ରଫଳ ନିର୍ଣ୍ଣୟ ନିମନ୍ତେ 
କେତେକ ଗୁରୁତ୍ଵପୂର୍ଣ୍ଣ ସୂତ, ତ୍ରିକୋଣମିତିର ଉପପାଦ୍ଯ ଏବଂ ବିବିଧ ବିନ୍ଯାସ 
(Permutation) ଓ ସଂଯୋଗ (Combination) ଆଦି ଅନେକ ସୂତ୍ର ସେ 
ଉଦ୍ଭାବନ କରିଥଲେ। 


ଏକାଦଶ ଶତାଦ୍ଦୀରେ ଗଣିତଜ୍ଞ ଭାସ୍କରାଚାର୍ଯ୍ୟ ଗୋଲକର ସମଗ୍ର ପୃଷ୍ଠତଳ 
(Surface of the spere) ଏବଂ ଘନଫଳ (v୦]ଧme) ସମ୍ବନ୍ଧରେ ଅଧ୍ୟୟନ 
କରିଥଲେ। ସେ ଗୋଲକର ସମଗ୍ର ପୂଷ୍ଠତଳ 47୮ (47୮) ଏବଂ ଘନଫଳ 


4 < = 
3 nr’ ) ନଣ୍ଡୟ କରଥଲେ। ଏଠାରେ ୨ ଏକ ଧ୍ରବକ ସଂଖ୍ୟା, ଯାହାର ମୂଲ୍ୟ 

Calculus ବିନା ଗୋଲକର ଘନଫଳ ବା ସମଗ୍ରପ୍ୂଷ୍ଠତଳ ନିର୍ଣ୍ଣୟ ଅସମ୍ଭବ। 
ଏହାର ଅର୍ଥ ସେତେବେଳେ ଭାସ୍ପରାଚାର୍ଯ୍ୟଙ୍କୁ ଠଶୌଧୋଧ ଜଣାଥିଲା ବା ଅନ୍ୟ 
କୌଣସି ପଦ୍ଧତିରେ ସେ ଏ ବିଷୟରେ ଜ୍ଞାତ ହୋଇଥଲେ। ଏଣୁ ଭାସ୍ପରାଚାର୍ଯ୍ୟ 
ଯେ ଗଣିତର ଏକ ଉଚ୍ଚସ୍ତରୀୟ ଗଣନାରେ ଜଣେ ପ୍ରଥମ ଉଦ୍ଭାବକ ଏହା ନିଃସନ୍ଦେହ । 
ଏକ ଉଚ୍ଟଙ୍ଗ ଗଣିତ ତନ୍ତ୍ର ଉପରେ ସାରା ବିଜ୍ଞାନ ତିଷ୍ଟିଛି ଏହା ସତ୍ୟ। ତେବେ 
ଏହାର ପ୍ରଥମ ପ୍ରୟୋଗ କର୍ରା ଭାସ୍କରାଚାର୍ଯ୍ୟଙ୍କୁ ବିଶ୍ଵ ଗଣିତଜ୍ଞ ଜାଣନ୍ତି ନାହିଁ। 
ତେବେ ତାଙ୍କର ପାଞ୍ଚଶହ ବର୍ଷ ପରବର୍ରୀ ବିଜ୍ଞାନୀ ନିଉଟନଙ୍କୁ ବିଶ୍ଵବିଜ୍ଞାନୀ ପ୍ରଥମ 
ଉଦ୍ଭାବକ ସହ ସମ୍ମାନ ଦେଉଥିବାବେଳେ ଭାସ୍ପରାଚାର୍ଯ୍ୟଙ୍କ କୃତି ନିଷ୍ପଭ। 
ଭାସ୍କରଙ୍କୁ ଡିଫରେନସିଆଲ୍‌ କାଲକୁଲସ୍‌ (Differential Calculus)ର 
ପ୍ରତିଷ୍ଠାତା ମଧ୍ଯ କୁହାଯାଇପାରେ । ମାତ୍ର ଭାଗ୍ୟର ବିଡ଼ମ୍ବନା ଯେ ତାଙ୍କର ବହୁବର୍ଷ 
ପରେ ଏହି ଶାସ୍ତ ଆଲୋଚନା କରିଥିବା ନିଉଟନ୍‌ ଓ ଲେବିଞ୍ଜଙ୍କୁ ଏହାର ସ୍ରଷ୍ଟାଭାବେ 
ଆଜି ବିଶ୍ଵ ମାନ୍ୟତା ପ୍ରଦାନ କରିଛି। କାଲ୍‌କୁଲସ୍‌ରେ ଭାସ୍କର ଏତେ ଅଧକ 

ଏବଂ “୮” ହେଉଛି ଗୋଲକର ବ୍ୟଯାସାର୍ବ। ପାଶ୍ଚାତ୍ୟ ଗଣିତ୍ଞଙ୍କ ମତରେ 


୬୦ // ପ୍ରାଚୀନ ଭାରତୀୟ ବିଜ୍ଞାନୀ 


ଉତ୍କର୍ଷ ସାଧନ କରିଥଲେ ଯେ ତାହା ବର୍ଣ୍ଣନାତୀତ। ମାତ୍ର ତତ୍କାଳୀନ 
ଭାରତବାସୀଙ୍କର ଏଥପ୍ରତି ଗୁରୁତ୍ଵ ନଥଲା। 

ଗଣିତଜ୍ଞ ଭାସ୍କରାଚାର୍ଯ୍ୟ ପ୍ରକୃତରେ “ ବୀଜଗଣିତ”ର ମୂଳଦୁଆ ପକାଇଥିଲେ। 
ଏକଘାତ ସମୀକରଣର ସମାଧାନ ଓ ପ୍ରୟୋଗ ସହ ଦ୍ଵିଘାତ ସମୀକରଣର ସମାଧାନର 
ସୂତ୍ରମାନ ସେ ତାଙ୍କ ପୁସ୍ତକରେ ବେଶ୍‌ ସରଳଭାବରେ ବର୍ଣ୍ଣନା କରିଯାଇଛନଚ୍ତି। ସେ 
ମଧ୍ଯ ତ୍ରିଘାତ ଓ ଚତୁର୍ଘାତ ସମୀକରଣକୁ ଦ୍ଵିଘାତ ସମୀକରଣରେ ରୂପାନ୍ତରିତ କରି 
ସମାଧାନର ସୂତ୍ର ନିର୍ଣୟ କରିଥିଲେ। ବର୍ଭମାନ ବୀଜଗଣିତରେ ଆମେ ହରଣ 
ଏବଂ ଗୁଣନପାଇଁ ବ୍ୟବହାର କରୁଥିବା ସଙ୍କେତଗୁଡ଼ିକୁ ଭାସ୍କରାଚାର୍ଯ୍ୟ ତାଙ୍କ ପୁସ୍ତକରେ 
ବ୍ୟବହାର କରିଛନ୍ତି। ବୀଜଗାଣିତିକ ରାଶିମାନଙ୍କର ଯୋଗ, ବିଯୋଗ, ଗୁଣନ, 
ହରଣ, ବର୍ଗ ଓ ବର୍ଗମୂଳ ଆଦି ନିର୍ଣ୍ଣୟ ପ୍ରଣାଳୀ ତାଙ୍କ ଲିଖଲତ ପୁସ୍ତକରେ ସନ୍ମିବେଶିତ 
କରିଛନଚ୍ତି। 

ଗଣିତଜଗତକୁ ଭାସ୍ପରାଚାର୍ଯ୍ୟଙ୍କର ଶ୍ରେଷ୍ଠ ଅବଦାନ ହେଉଛି “ ସିବ୍ଧାନ୍ତ 
ଶିରୋମଣି ” | ତାଙ୍କୁ ଯେତେବେଳେ ମାତ୍ର ତିରିଶବର୍ଷ ବୟସ ସେତେବେଳେ ସେ 
ଏହି ଅଭିନବଗ୍ରନ୍ଧ ରଚନା କରିଥଲେ । “ସିଦ୍ଧାନ୍ତ ଶିରୋମଣି”, “ ଗଣିତାଧ୍ୟାୟ” ଓ 
 ଗୋଳାଧାୟ” ଏହିପରି ଦୁଇଟି ମୁଖ୍ୟ ବିଭାଗରେ ବିଭକ୍ତ। ଜ୍ୟୋତିଷଶାସ୍ତ୍ରକୁ ସେ 
“ବେଦାଙ୍ଗଂ ବୋଲି କହୁଥଲେ। ସେହିପରି “‘ ଗୋଳାଧ୍ଯାୟଂରେ ସେ ପୃଥିବୀର 
ମାଧ୍ୟାକର୍ଷଣ ଶକ୍ତି ସମ୍ବନ୍ଧରେ ଲେଖୁଛନ୍ତି। ତାଙ୍କ ଲିଖୂତ ଶ୍ଲୋକଟି ଏହିପରି 

“ ଆକୃଷ୍ଠ ଶକ୍ତିଷ୍ଠ ମହୀତଯାଯତ୍‌ ଖସ୍ଥଂ ଗୁରୁ ସ୍ବାଭି ମୁଖଂ ସ୍ଵଶକ୍ତ୍ଯା 

ଆଳ୍ଷ୍ଟତେ ତତ୍ସତତୀତି ଭାତି ସମେସମନ୍ତାତ୍ବବପତାତ୍ବିଯଂଖେ। 

ଅର୍ଥାତ୍‌ ପୂୃଥବୀର ଆକର୍ଷଣ ଶକ୍ତି ଅଛି। ସେ ନିଜ ପାଖରେ ଥବା 
ପଦାର୍ଥମାନଙ୍କୁ ଆକର୍ଷଣ କରି ଧରିରଖୁଛି। ପୃଥୁବୀ ସମୀପରେ ଆକର୍ଷଣ ଶକ୍ତି 
ଅଧ୍ବକ ଏବଂ ଯେତେଦୂର ହୁଏ, ଆକର୍ଷଣଶର୍ତି ସେତେ କମିକମିଯାଏ। ଗୋଟିଏ 
ସ୍ଥାନରୁ ଗୋଟିଏ ବସ୍ତୁର ଏକ ବଡ଼ଖଣ୍ଡ ଓ ଅନ୍ୟ ଏକ ଛୋଟଖଣ୍ଡ ନିକ୍ଷେପ କଲେ 


Kg 


ଦୂଇଟି ବସ୍ତୁ ପୃଥ୍ବୀ ପୃଷ୍ଠରେ ଏକସମୟରେ ହି ପଡ଼ିବେ। 

ସେହିପରି ପୂୃଥବୀ ଗୋଲ ଏବଂ ଏହାର ଚଳନଶର୍ତି ଅଛି ବୋଲି ସେ 
ତାଙ୍କର ' ଗୋଳାଧ୍ୟାୟ” ବିଭାଗରେ ଲେଖୁଯାଇଛନ୍ତି। ସେହି ଶ୍ଲୋକଟି ଥିଲା- 

' କପିତ୍ଥ ଫଳବତ୍‌ ବିଶ୍ଵଂ ଦକ୍ଷିଣୋରରୟୋଃ ସମମ୍‌' 

ଚଳା ପୂଥ୍ବୀ ସ୍ଥିର ଭାତି ଭୂଗୋଲୋ ବ୍ୟୋମ୍ସି ତିଷ୍ଠତି।” 

ଗ୍ରହ ଓ ପୃଥ୍ବୀ ଆକର୍ଷଣ ଶକ୍ତି ପ୍ରଭାବରେ ଭ୍ରମଣ କରୁଛନ୍ତି। ପୂଥବୀ ଓ 
ଗ୍ରହମାନଙ୍କ ମଧ୍ୟରେ ଥବା “ଆକର୍ଷଣ ଶକ୍ତିଂ ସମ୍ବନ୍ଧରେ ଏପରି ସ୍ପଷ୍ଟ ଧାରଣା 
ଆବିଷ୍କାରରେ ସେ ପ୍ରଥମ ବ୍ୟକ୍ତି। ମାତ୍ର ' ମାଧାକର୍ଷଣ ଶକ୍ତି'ର ତଥ୍ଯ ଆଇଜାକ୍‌ 
ନିଉଟନ୍‌ ଆବିଷ୍କାର କରିଥିଲେ ବୋଲି ବିଶ୍ଵବାସୀ ତାଙ୍କୁ ମାନ୍ୟତା ପ୍ରଦାନ କରନ୍ତି। 
ହେଲେ, ଏହି ପାଷ୍ଚାତ୍ଯ ଜ୍ୟୋତିର୍ବିଦ୍‌ ନିଉଟନ୍‌ ( ୧୬୪ ୨-୧୭ ୨୭ ମସିହା) 
ଭାସ୍ପରାଚାର୍ଯ୍ୟଙ୍କର ପ୍ରାୟ ପାଞ୍ଚଶହ ବର୍ଷ ପରେ ଅର୍ଥାତ୍‌ ୧୬୮୭ ମସିହାରେ ଏହି 
ତଥ୍ୟ ପ୍ରଦାନ କରିଥିଲେ। ତେବେ ଏହି ତଥ୍ୟ ଭାସରାଚାର୍ଯ୍ୟ ପ୍ରଥମେ ଆବିଷ୍କାର 
କରିଥଲେ ବୋଲି କହିବାକୁ ବୈଜ୍ଞାନିକମାନେ କୁଣ୍ଠାବୋଧ କରନ୍ତି । ପୁସ୍ତକଟିରେ 
କଠିନ ପ୍ରଶ୍ନମାନଙ୍କୁ ଅତି ସରଳ ଭାବରେ ଉପସ୍ଥାପନ କରାଯାଇଛି। ତାହାକୁ 
ଅଧ୍ୟୟନ କରିବାପାଇଁ ବିଦ୍ୟାର୍ଥୀମାନଙ୍କର ଯେପରି ଆଗ୍ରହ ଉଦ୍ରେକ ହେବ, ସେଥିପାଇଁ 
ଏଥରେ ଯଥେଷ୍ଟ ସରଳ ଉଦାହରଣମାନ ପ୍ରଦାନ କରାଯାଇଛି। ଏହି ପୁସ୍ତକଟି ସେ 
ସମୟରେ ପାଠ୍ୟପୁସ୍ତକରୂପେ ବ୍ୟବହୃତ ହେଉଥଲା। ଏହି “ ସିଦ୍ଧାନ୍ତ ଶିରୋମଣି” 
ପୁସ୍ତକଟି ଏତେ ଜନପ୍ରିୟ ଓ ବିଶ୍ଵାସଯୋଗ୍ଯ ଥଲାଯେ ପୁସ୍ତକରଚନାର ପ୍ରାୟ 
ସାଢ଼େଚାରିଶହ ବର୍ଷ ପରେ ଅର୍ଥାତ୍‌ ୧୫୮୭ ଖ୍ରୀଷ୍ଟାଦରେ ମୋଗଲ ସମ୍ରାଟ 
ଆକବରଙ୍କ ନିର୍ବେଶରେ ତାଙ୍କ ଦରବାରରେ କବି “ ଫୌଜି” ଏହାକୁ ପାର୍ଶୀଭାଷାରେ 
ଅନୁବାଦ କରିଥଲେ। ବହୁଦିନ ପରେ ଏହାର ଇଂରାଜୀ ସଂସ୍କରଣ ପ୍ରକାଶ ପାଇଥିଲା 

ଭାସ୍କରାଚାର୍ଯ୍ୟ ମଧ୍ଯ ଜଣେ ମୌଳିକ ଭାବୁକ ଥଲେ। ସେ ହେଉଛନ୍ତି ପ୍ରଥମ 
ଗଣିତଜ୍ଞ ଯିଏ ଦୃଢ଼ତାର ସହ ଓ ନିର୍ଦ୍ଦିଷ୍ଟ ଭାବରେ ପ୍ରକାଶ କରିଥଲେ ଯେ, 
“ କୌଣସି ସଂଖ୍ୟାକୁ ଶୂନ୍ୟ ( ୦) ବା Z୮୦ ଦ୍ଵାରା ଭାଗକଲେ ଭାଗଫଳ ଅସୀମ 
ଏବଂ କୌଣସି ସଂଖ୍ୟାକୁ ଅସୀମରାଶି ସହ ଯୋଗକଲେ ଯୋଗଫଳ ମଧ୍ଯ ଅସୀମରାଶି 
ହେବ। ” ଭାସ୍ପରାଚାର୍ଯ୍ୟଙ୍କ ମତରେ “ କୌଣସି ଧନାମ୍ବକ ରାଶିର ଦୁଇଟି ବର୍ଗମୂଳ 
ଥାଏ। ଗୋଟିଏ ଧନାମ୍ବକ ଓ ଅନ୍ୟଟି ରଣାମ୍ବକ।” ସେ ମଧ୍ଯ ଦର୍ଶାଇଛନ୍ତି ଯେ, 
“ ରଣାମୂକ ରାଶିର ବର୍ଗମୂଳ ବାହାରିପାରିବ ନାହିଁ, କାରଣ ଏହା କାହାରି 
ବର୍ଗ ନୁହେଁ। ” 

ଭାସ୍କରାଚାର୍ଯ୍ୟ ଯେ କେବଳ ଜଣେ ଗଣିତଜ୍ଞ ଥଲେ, ତାହା ନୁହେଁ, ସେ 
ମଧ୍ଯ ଜଣେ ଜ୍ୟୋତିର୍ବିଦ୍‌ ବା ଜ୍ୟୋତିଷଶାସ୍ତ୍ରବିଶାରଦ ଥଲେ। ଏହି ଜ୍ଞାନ ବଳରେ 
ସେ ବ୍ୟକ୍ତିବିଶେଷଙ୍କର ଭବିଷ୍ୟତ ଗଣନା କରିପାରୁଥିଲେ। ସେ ନିଜର ଝିଅ 
ଲୀଳାବତୀଙ୍କର ଜାତକ ଗଣନାକରି ଜାଣିପାରିଲେ ଯେ, 'ଯଦି ଏକ ସ୍ଵତନ୍ତ୍ର ଦିବସରେ 


Digitized by srujanika@gmail.com 


୬୨ // ପ୍ରାଚୀନ ଭାରତୀୟ ବିଜ୍ଞାନୀ 


ଓ ବିଶେଷ ମୁହୂର୍ଗରେ ଲୀଳାବତୀଙ୍କର ବିବାହ ସମ୍ପନ୍ନ ନହୁଏ, ତେବେ ସେ 
ବୈଧବ୍ୟଦଶା ଭୋଗକରିବେ। ଗଣନା କରି ସେ ଏକ ଶୁଭମୁହୂର୍ର ନିର୍ଧାରଣ 
କଲେ। ହେଲେ, ସେ ସମୟରେ ବର୍ଭମାନ ପରି ସମୟ ଜାଣିବାପାଇଁ ଘଣ୍ଟା 
ନଥିବାରୁ ସେ ସମୟ ନିର୍ବାରଣ ପାଇଁ ' ଜଳଘଡ଼ି'ର ସାହାଯ୍ୟ ନେଇଥିଲେ | ନିର୍ଦିଷ୍ଟ 
ମୁହୂର୍ଗରେ ବିବାହ ସମ୍ପନ୍ନ ହେବାପାଇଁ ସେ ଘରେ ଆଣି ଏକ “ ଜଳଘଡ଼ି” ରଖୁଲେ 
ଓ ଜଳଘଡ଼ିରେ ନଲାଗିବାପାଇଁ ଘରେ ସମସ୍ତଙ୍କୁ ସତର୍କ କଲେ। “ ଜଳଘଡ଼ି” ଥବା 
କୋଠରି ମଧ୍ଯକୁ ଯିବାପାଇଁ ଲୀଳାବତୀଙ୍କୁ ମଧ୍ୟ ବାରଣ କଲେ। ମାତ୍ର କୌତୂହଳୀ 
ହୋଇ ଲୀଳାବତୀ ନିଷିଦ୍ଧ କୋଠରି ମଧ୍ଯରେ କ'ଣ ଅଛି, ତାହା ଆବିଷ୍କାର କରିବାକୁ 
କୋଠରି ମଧ୍ଯରେ ପ୍ରବେଶ କଲେ । କୋଠରି ମଧ୍ଯରେ ପ୍ରବେଶ କରିଥିବାରୁ ଓ 
ପିତାଙ୍କ କଥାକୁ ଅମାନ୍ୟ କରିଥିବାରୁ ନିଜକୁ ସାମାନ୍ୟ ଦୋଷୀ ମନେକରେ, ମାତ୍ର 
ଜଳଘଡ଼ିର ଚଳନକୁ ଦେଖ ସେ ଅତ୍ୟନ୍ତ ପ୍ରଲୋଭିତ ହୋଇପଡ଼ିଲେ। ଛଅବର୍ଷର 
ଝିଅ ଲୀଳାବତୀ ଜଳଘଡ଼ିକୁ ବାରମ୍ବାର ନିରୀକ୍ଷଣ କରିବାପରେ ଏହା ସହ ଖେଳା 
ଆରମ୍ଭ କରିଦେଲେ ଓ ତାହାର କାର୍ଯ୍ୟପ୍ରଣାଳୀ ଆଗ୍ରହର ସହକାରେ ଅନୁଧ୍ୟାନ 
କରିବା ସମୟରେ ତାଙ୍କ ନାକର ଗହଣାରୁ ଛୋଟ ମୋତିଟି ଜଳଘଡ଼ି ମଧ୍ଯରେ 
ଖସିପଡ଼ିଲା। ଏହାଦ୍ଵାରା ସେ ଏପରି ଭୀତତ୍ରସ୍ତ ହୋଇପଡ଼ିଲେ ଯେ ତତ୍କ୍ଷଣାତ୍‌ 
କୋଠରିରୁ ଦୌଡ଼ି ପଳାଇଲେ। ତା” ପରଦିନ ତାଙ୍କର ବିବାହ ଉତ୍ସବରେ ସେ 
ଏତେ ମଜିଗଲେ ଯେ ଜଳଘଡ଼ି ଓ ମୁକ୍ତା ବିଷୟରେ ସମ୍ପୂର୍ଣ ଭୁଲିଗଲେ। ମାତ୍ର 
ମୋତିଟି କଳଘଡ଼ି ମଧ୍ୟରେ ପଡ଼ିଯିବାରୁ ଜଳଘଡ଼ିର କାର୍ଯ୍ୟରେ ଭ୍ରମାମୂକ ସମୟ 
ନିର୍ଦେଶିତ ହେଲା। ଏହିକଥା ଭାସ୍ପରାଚାର୍ଯ୍ୟ ଜାଣିନଥବାରୁ ନିର୍ବାରିତ ସମୟ 
ପରିବର୍ରେ ଭ୍ରମାମ୍ପକ ସମୟରେ ବିବାହ କାର୍ଯ୍ୟ ସମ୍ପନ୍ନ ହେଲା। 


ଲୀଳାବତୀଙ୍କ ବିବାହର ମାତ୍ର ଏକସପ୍ତାହପରେ ତାଙ୍କ ସ୍ବାମୀ ଏକ ଉଚ୍ଚ 
ପର୍ବତରୁ ଖସିପଡ଼ି ମୃତ୍ୟୁ ମୁଖରେ ପଡ଼ିଲେ। ଭାସ୍କରାଚାର୍ଯ୍ୟ ଏହି ଅଭାବନୀୟ 
ଘଟଣାପାଇଁ ନିଜକୁ ଦୋଷୀ ମଣିଲେ। ଗଣନାର ତୁଟିପାଇଁ ଏପରି ଘଟିଲା ବୋଲି 
ଭାବିଲେ କିନ୍ତୁ ବାରତ୍ବାର ଗଣନା କରି ସେହି ଏକା ସିଦ୍ଧାନ୍ତ ପାଇଲେ। ତେଣୁ 
ଜଳଘଡ଼ିର ସମୟନିର୍ଘଣ୍ଚ ଉପରେ ବାରମ୍ବାର ଅନୁଧ୍ୟାନ କରି ସତ୍ଯ ଉଦ୍‌ଘାଟନ 
କଲେ, ମାତ୍ର ସେତେବେଳକୁ କରିବାର କିଛି ନଥିଲା! 

ସେ ସମୟରେ ସମାଜରେ ବାଲ୍ୟବିବାହ ପ୍ରଥା ପ୍ରଚଳିତ ଥଲା, କିନ୍ତୁ 
ବିଧବା ବିବାହ” ବା “ପୁନର୍ବିବାହ” ପ୍ରଥା ପ୍ରଚଳିତ ନଥଲା। ଝିଅ ଲୀଳାବତୀ 

ଯେପରି ନିଜର ଦୁଃଖ ଭୁଲିଯିବେ, ସେଥପାଇଁ ଗଣିତ ପ୍ରତି ତାଙ୍କର ଆଗ୍ରହ ଜାଗ୍ରତ 
କରିବାକୁ ଭାସ୍ପରାଚାର୍ଯ୍ୟ ସତତ ଚେଷ୍ଟିତ ହେଲେ | ଲୀଳାବତୀ କେତେଦୂର ଜଣେ 
ଉତ୍ତମ ଗଣିତଜ୍ଞ ହୋଇପାରିଥିଲେ, ଏହା ଜଣାନାହିଁ; କିନ୍ଧୁ ପିତା ଭାସ୍ପରାଚାର୍ଯ୍ୟ 
ତାଙ୍କୁ (ଲୀଳାବତୀଙ୍କ) ଗଣିତ ଇତିହାସରେ ଚିରସ୍ଵରଣୀୟ କରିଦେଇଗଲେ । ତାଙ୍କର 
ତିରିଶବର୍ଷବେଳେ ରଚିତ ଶ୍ରେଷ୍ଠ ଗଣିତ ପୁସ୍ତକ “ ସିଦ୍ଧାନ୍ତ ଶିରୋମଣି ”ରେ ତାଙ୍କ 
ଝିଅ ଲୀଳାବତୀ ନାମରେ ଏକ ଅଧ୍ୟାୟ ଯୋଗକରିଥଲେ। ଏହି ଭାଗଟି ମୁଖ୍ୟତଃ 
ଅଙ୍କ ଉପରେ ଆଧାରିତ। ଏଥରେ ଓଜନ ଓ ପରିମାପ ପ୍ରଣାଳୀ, ଦଶଭିରିକ 
ସଂଖ୍ୟାପଦ୍ଧତି, ଅଷ୍ଟଗାଣିତିକ ପ୍ରକ୍ରିୟା (ଯୋଗ, ବିଯୋଗ, ଗୁଣନ, ହରଣ, ବର୍ଗ, 
ଘନ, ବର୍ଗମୂଳ ଓ ଘନମୂଳ ନିର୍ଣୟ) ଭଗ୍ନାଂଶ ଏବଂ ମିଶ୍ର ଭଗ୍ନାଂଶ ପ୍ରଭୃତି 
ଆଲୋଚନା କରାଯାଇଛି। ଏହା “ ଲୀଳାବତୀସୂତ୍ର” ନାମରେ ଖ୍ୟାତ। ଏକ ସମୟରେ 
ଏକ ଜନପ୍ରିୟ ଉଚ୍ତି ଥଲାଓ “ ଯେଉଁ ଲୋକ ଲୀଳାବତୀ ସୂତ୍ର ଭଲଭାବରେ 
ଜାଣିଥିବ, ସେ ଗୋଟିଏ ଗଛରେ କେତୋଟି ପତ୍ର ଅଛି ତାହା ବି ଠିକ ଭାବରେ 
କହିଦେଇପାରିବ। 

ସୀମାନ୍ତର ଓ ଗୁଣୋତ୍ତର ପ୍ରଗତି ସମ୍ବନ୍ଧରେ ଭାସ୍ପରାଚାର୍ଯ୍ୟ “ ଲୀଳାବତୀ 
ସୂତ୍ର ”ରେ ଯେଉଁ ଆଲୋଚନା କରିଛନ୍ତି, ସେଥରୁ ଗୋଟିଏଗୋଟିଏ ଉଦାହରଣ 
ନେଲେ, ତାହା ବେଶ୍‌ ସ୍ପଷ୍ଟ ହୋଇଯିବ। “ ରାଜା ଶତୃଦେଶର ହାତୀକୁ ଧରିବାପାଇଁ 
ଯାତ୍ରା ଆରମ୍ଭ କଲେ | ପ୍ରଥମଦିନ ସେ ଦୁଇଯୋଜନ ଗଲେ। ତେବେ ପ୍ରତିଦିନ ସେ 
ପୂର୍ବଦିନ ଅପେକ୍ଷା କେତେବାଟ ଅଧକ ଚାଲିଲେ, ସାତଦିନ ମଧ୍ଯରେ ଅଶି ଯୋଜନ 
ଦୂରତା ଅତିକ୍ରମ କରି ଶତୁଦେଶର ଦୁର୍ଗ ନିକଟରେ ପହଞ୍ଚବେ ? ” ଏହାର ଉତ୍ତର 
ସେ ଦେଇଛନ୍ତି, ରାଜା ପ୍ରତିଦିନ ପୂର୍ବଦିନ ଅପେକ୍ଷା ୨୨/୭ ଯୋଜନ ବାଟ 
ଅଧକ ଯିବେ | 

ଅନ୍ୟଏକ ଉଦାହରଣରେ ଭାସ୍ତରାଚାର୍ଯ୍ୟ ଗୋଟିଏ ଦ୍ଵିଘାତ ସମୀକରଣରେ 
ଦୁଇଟି ସମାଧାନ ଦର୍ଶାଇଛନ୍ତି। ତାହା ହେଉଛି, ଜଙ୍ଗଲରେ ଦଳେ ମାଙ୍କଡ଼ ଥିଲେ। 
ଏହାର ଏକଅଷ୍ଟମାଂସରେ ବର୍ଗସଂଖ୍ୟକ ମାଙ୍କଡ଼ ଜଙ୍ଗଲରେ ଖେଳୁଛନ୍ତି, ଅବଶିଷ୍ଟ 
୧ ୨ଟି ମାଙ୍କଡ଼ ଅସୁସ୍ଥ ଥିବାରୁ ଖେଳରେ ଭାଗନେଇନାହାନ୍ତି। ତେବେ ମୋଟରେ 
ମାଙ୍କଡ଼ ସଂଖ୍ୟା ନିର୍ଣୟ କର। ଏହାର ଉତ୍ତର ଉଭୟ ୧୬ ଏବଂ ୪୮ ହେବ 
ବୋଲି ସେ ଦର୍ଶାଇଛନ୍ତି। 

୬୪ // ପ୍ରାଚୀନ ଭାରତୀୟ ବିଜ୍ଞାନୀ 


ଭାସରାଚାର୍ଯ୍ୟ ଜଣେ ଗଣିତଜ୍ୟୋତିଷୀ ଭାବେ ଅତ୍ଯନ୍ତ ପ୍ରସିଦ୍ଧ ଥଲେ। 
ଗ୍ରହମାନଙ୍କର ଗତି ଠିକରୁପେ ନିର୍ଣୟ କରିବା ନିମନ୍ତେ ସେ “ ତତ୍କାଳିକ ଗତି” 
ନାମକ ସୂତ୍ର ନିର୍ଣୟ କରିଥଲେ। ଏହି ସୂତ୍ରଦ୍ଵାରା ଜ୍ଯୋତିର୍ବିଦମାନେ ଗ୍ରହମାନଙ୍କ 
ଗତି ଠିକ୍ରୁପେ ନିର୍ଣୟ କରିପାରୁଥିଲେ । ସେ ତାଙ୍କ ଜୀବନର ସମସ୍ତ କାର୍ଯ୍ୟାବଳୀକୁ 
ଗଣିତବିଦ୍ୟାର ପ୍ରଚାର ଓ ପ୍ରସାର ପାଇଁ ବିନିଯୋଗ କରିଥିଲେ। ଏପରିକି ତାଙ୍କୁ 
୬୯ ବର୍ଷ ବୟସ ହୋଇଥଲାବେଳେ ସେ “କରଣ କୌତୂହଳ” ନାମକ ଏକ 
ଜ୍ୟୋତିଷଗ୍ରନ୍ଧ ରଚନା କରିଥିଲେ । ଯଦିଓ ଏହା ତାଙ୍କର ପୂର୍ବ ପୁସ୍ତକମାନଙ୍କ ପରି 
ଏତେ ଖ୍ଯାତି ଅର୍ଜନ କରିନଥିଲା, ତଥାପି ଆଜି ମଧ୍ଯ ପଞ୍ଜିକା ଓ କ୍ଯାଲେଣ୍ଡର 
ପ୍ରସ୍ତୁତିରେ ଗଣକମାନେ ଏହି ପୁସ୍ତକର ସାହାଯ୍ୟ ନେଇଥାଆନ୍ତି । ଏହା ଗଣକଙ୍କର 
“ ଏକ ହସ୍ତପୁସ୍ତିକା” (Hand-Book) ଭାବରେ ଖ୍ୟାତ | ତାଙ୍କ ରଚିତ ଅନ୍ୟଏକ 
ପୁସ୍ତକ “ ବିବରଣ” ର ପାଣୁଲିପି ବାରାଣସୀ, ବିକାନିର ଓ ଉଜୟିନୀରେ ଅଛି। 

ଭାସ୍କରାଚାର୍ଯ୍ୟ ତାଙ୍କ ଜୀବଦ୍ଶାରେ ଅନେକ ଗୁଢ଼ ଗାଣିତିକ ତଥ୍ଯ ଓ 
ସୂତ୍ରାବଳୀ ଉତ୍ତାବନ କରିଥିଲେ ମଧ୍ଯ ତତ୍କାଳୀନ ବିଜ୍ଞ ଓ ପଶ୍ତିତଗଣ ସେସବୁକୁ 
ଯଥୋଚିତ ପ୍ରାଧାନ୍ୟ ଦେଇନଥଲେ। ମାତ୍ର ସେହିଭଳି ତଥ୍ୟ ପ୍ରଦାନକରି ପାଶ୍ଚାତ୍ୟ 
ଗଣିତଜ୍ଞ ଓ ବୈଜ୍ଞାନିକଗଣ ବିଶ୍ବରେ ଅନେକ ଖ୍ଯାତିଲାଭ କରିବା ସହ ବିଭିନ୍ନ 
ତଥ୍ୟ ଓ ସୂତ୍ରର ଜନ୍ମଦାତା ଭାବରେ ପ୍ରତିଷ୍ଠିତ ଓ ପୁଜ୍ୟ ହୋଇପାରିଛନ୍ତି। ତେବେ 
ସେହି ବିଶିଷ୍ଠ ଗଣିତଜ୍ଞ ଓ ଜ୍ୟୋତିର୍ବିଜ୍ଞାନୀ ଭାସ୍କରାଚାର୍ଯ୍ୟଙ୍କୁ ସମ୍ଥାନ ଜଣାଇ ୧୯୭୯ 
ମସିହା ଜୁନ୍‌ ମାସରେ ଭାରତ ପକ୍ଷରୁ ପ୍ରକ୍ଷେପିତ ଉପଗ୍ରହର ନାମ “ ଭାସ୍କର” 
ରଖାଯାଇଥିଲା। ˆ 

ଶ୍ରୀ ଶରତ ଚନ୍ଦ୍ର ମିଶ୍ରଙ୍କ ବୃରି ଶିକ୍ଷକତା ହେଲେ ମଧ୍ଯ 
ଜ୍ଞାନବିଜ୍ଞାନ ଓ ଗଣିତ ଶାସ୍ତ୍ର ବିଷୟରେ ତାଙ୍କର ଗଭୀର 
ରୁଚି ରହିଛି । ୧୯୯୫ ମସିହାରୁ ସେ ରାଜ୍ୟ 
ଏସ୍‌.ସି.ଇ.ଆର୍‌.ଟି. ଦ୍‌ାରା ଗଣିତଶାସ୍ତ୍ର ଓ ବିଜ୍ଞାନ 
ବିଭାଗର ରିସୋର୍ସ ପସନ ରୂପେ କାର୍ଯ୍ୟରତ ତାଙ୍କର 


\ ! | | 


ଶଲ୍ତ୍ୟଚିକିତ୍ଥାର ଜନକ ସୁଶ୍ମୁତ, 6 
ମିହିର, ନାଗାନ ଓ ଭାସ୍କରାଚାର୍ଯ୍ୟ ପ୍ରଭୃତି କୃତବିଦ୍ୟ ଭାରତୀୟ 
ପ୍ରାପ୍ତି ଓ ସିଦ୍ଧି ବିଷୟରେ ବହୁ ଜ୍ଞାତବ୍ୟ ଚଥ୍ୟ ରହିଛି । 


